



प्रधानमंत्री ने की पराग्वे के राष्ट्रपति सैंटियागो पेना पालासियोस के साथ प्रतिनिधिमंडल स्तर की वार्ता

भारत और पराग्वे आतंकवाद के खिलाफ एकजुट हैं: मोदी

नई दिल्ली। प्रधानमंत्री नरेंद्र मोदी ने सोमवार को कहा कि भारत और पराग्वे आतंकवाद के खिलाफ लड़ाई में एकजुट हैं और दोनों के पास साइबर अपराध तथा मादक पदार्थों की तस्करि जैसी साझा चुनौतियों से निपटने के लिए एकजुट होकर काम करने की अपार संभावनाएं हैं।

प्रधानमंत्री मोदी ने पराग्वे के राष्ट्रपति सैंटियागो पेना पालासियोस के साथ प्रतिनिधिमंडल स्तर की वार्ता में यह टिप्पणी की। पालासियोस समग्र सहयोग बढ़ाने के तरीकों की खोज के लिए भारत की तीन-दिवसीय यात्रा पर सोमवार सुबह दिल्ली पहुंचे। यह उनकी पहली भारत यात्रा है, जबकि दक्षिण अमेरिकी देश के किसी राष्ट्रपति की दूसरी यात्रा है। लैटिन अमेरिकी क्षेत्र में भारत के लिए पराग्वे एक महत्वपूर्ण व्यापारिक साझेदार है। ऑटोमोबाइल और फार्मास्यूटिकल्स क्षेत्र की कई भारतीय कंपनियां पराग्वे में मौजूद हैं।

मोदी ने कहा कि हम डिजिटल प्रौद्योगिकी, महत्वपूर्ण खनिज, ऊर्जा, कृषि, स्वास्थ्य सेवा, रक्षा, रेलवे, अंतरिक्ष और समग्र आर्थिक साझेदारी जैसे क्षेत्रों में सहयोग के नये अवसर देखते हैं। प्रधानमंत्री ने दक्षिण अमेरिकी व्यापार समूह मर्कोसुर के साथ भारत की तरजीही



व्यापार व्यवस्था का भी उल्लेख किया। उन्होंने कहा कि हम इसे और आगे बढ़ाने के लिए मिलकर काम कर सकते हैं। मर्कोसुर या दक्षिण का साझा बाजार अर्जेंटीना, ब्राजील, पराग्वे और उरुग्वे से मिलकर बना एक व्यापारिक समूह है। दोनों नेताओं ने पहलुगाम आतंकी हमले की पुष्टिभूमि में आतंकवाद से निपटने के तरीकों पर भी विचार-विमर्श किया।

मोदी ने कहा कि आतंकवाद के खिलाफ लड़ाई में भारत और पराग्वे एकजुट हैं। साइबर अपराध, संगठित अपराध और मादक पदार्थों की तस्करि जैसी साझा चुनौतियों से

लड़ने के लिए सहयोग की अपार संभावनाएं हैं। प्रधानमंत्री ने पराग्वे को ‘ग्लोबल साउथ’ का अभिन्न अंग बताया। उन्होंने कहा कि भारत और पराग्वे ग्लोबल साउथ के अभिन्न अंग हैं। हमारी उम्मीदें, आकांक्षाएं और चुनौतियां समान हैं। और यही कारण है कि हम इन चुनौतियों से प्रभावी ढंग से निपटने के लिए एक-दूसरे के अनुभवों से सीख सकते हैं।

उन्होंने कहा कि हमें खुशी है कि भारत कोविड महामारी के दौरान अपने टीके साझा करके पराग्वे को सहायता प्रदान कर सका। हम अपनी क्षमताओं को और अधिक साझा करके सहयोग की इस भावना

को जारी रखने के लिए तत्पर हैं। भारत और पराग्वे के बीच 13 सितंबर 1961 को राजनयिक संबंध स्थापित हुए थे, उसके बाद दोनों देशों के बीच मधुर और मैत्रीपूर्ण संबंध विकसित हुए। तब से दोनों देशों ने व्यापार, कृषि, स्वास्थ्य, फार्मास्यूटिकल्स और सूचना प्रौद्योगिकी सहित विभिन्न क्षेत्रों में सहयोग बढ़ाया है। विदेश मंत्रालय के अनुसार, दोनों देश संयुक्त राष्ट्र में सुधार, जलवायु परिवर्तन, नवीकरणीय ऊर्जा और आतंकवाद का मुकाबला करने सहित विभिन्न अंतरराष्ट्रीय मुद्दों पर समान विचार साझा करते हैं।

प्रधानमंत्री ‘ऑपरेशन सिंदूर’ के बाद बुधवार को करेंगे मंत्रिपरिषद की पहली बैठक की अध्यक्षता

प्रधानमंत्री नरेंद्र मोदी बुधवार को केंद्रीय मंत्रिपरिषद की बैठक की अध्यक्षता करेंगे। यह पहलुगाम आतंकवादी हमले और उसके जवाब में चलाए गए ‘ऑपरेशन सिंदूर’ के बाद मंत्रिपरिषद की पहली बैठक होगी। सूत्रों ने सोमवार को बताया कि बैठक में मंत्रियों को ‘ऑपरेशन सिंदूर’ का ब्योरा दिए जाने की संभावना है। उन्होंने कहा कि प्रधानमंत्री मोदी नीत केंद्र सरकार के तीसरे कार्यकाल के एक साल पूरे होने के मौके पर भारतीय जनता पार्टी (भाजपा) की ओर से अगले हफ्ते शुरू किए जाने वाले कार्यक्रमों में भी इस अभियान का जिक्र किए जाने की उम्मीद है। सूत्रों के मुताबिक, मंत्रिपरिषद की बैठक में प्रधानमंत्री ‘ऑपरेशन सिंदूर’ पर बोलने के अलावा इस बात पर प्रकाश डाल सकते हैं कि उनकी सरकार का समय जोर किन चीजों पर है, क्योंकि मंत्री सरकार के एक साल पूरे होने के मौके पर देशभर में आयोजित किए जाने वाले कार्यक्रमों में लोगों के बीच जाने को तैयार हैं। ‘ऑपरेशन सिंदूर’ के तहत पाकिस्तान और पाकिस्तान के कब्जे वाले कश्मीर (पीओके) में नौ आतंकवादी ठिकानों पर भारतीय सशस्त्र बलों की ओर से किए गए सटीक हवाई हमले और उसके बाद पाकिस्तान के हमलों के जवाब में पड़ोसी देश के सैन्य प्रतिष्ठानों, खासकर वायुसैनिक ठिकानों पर किए गए भारतीय हमले प्रधानमंत्री मोदी के हालिया भाषणों का मुख्य बिंदु रहे हैं। प्रधानमंत्री ने कहा है कि ‘ऑपरेशन सिंदूर’ आतंकवादी कृत्यों में पाकिस्तान की भूमिका का जवाब देने के लिए भारत के नये रुख को रेखांकित करता है। उन्होंने भविष्य में भारतीय धरती पर किसी भी आतंकवादी घटना की स्थिति में आतंकवादियों और उनके प्रायोजकों के खिलाफ कठोरतम कार्रवाई करने का संकल्प जताया है। मंत्रिपरिषद की बैठक आम तौर पर कुछ महीनों के अंतराल पर होती है, लेकिन केंद्रीय मंत्रिमंडल की बैठक के विपरीत इसकी कोई निश्चित समयसीमा नहीं होती। मंत्रिपरिषद की बैठक में शीर्ष नौकरशाहों की मौजूदगी में प्रमुख सरकारी नीतियों के कार्यान्वयन पर विस्तार से चर्चा की जाती है।

भारत के विमानन क्षेत्र में निवेश के बेहतरीन अवसर: प्रधानमंत्री



नई दिल्ली। प्रधानमंत्री नरेंद्र मोदी ने सोमवार को वैश्विक विमानन कंपनियों से भारत में निवेश का आह्वान किया। उन्होंने कहा कि भारत का तेजी से बढ़ता विमानन क्षेत्र अग्रणी वैश्विक कंपनियों के लिए बेहतर निवेश अवसर प्रदान करता है। मोदी ने अंतरराष्ट्रीय हवाई परिवहन संघ (आईएटीए) की 81वीं वार्षिक आम बैठक को संबोधित करते हुए कहा कि देश का लक्ष्य 2030 तक मरम्मत और रखरखाव (एमआरओ) खंड का आकार बढ़ाकर चार अरब डॉलर करने का है।

उन्होंने देश में भरोसेमंद नीतियों का जिक्र करते हुए कहा कि वैश्विक विमानन परिवेश में भारत न केवल एक विशाल बाजार हैं बल्कि नीति, नेतृत्व, नवोन्मेष और समावेशी विकास का प्रतीक भी हैं। उन्होंने

कहा कि देश को वैश्विक विनिर्माण केंद्र बनाने के लिए सभी प्रयास किए जा रहे हैं। भारत नागर विमानन क्षेत्र में बड़े निवेश के लिए तैयार है। प्रधानमंत्री ने कहा कि हम चाहते हैं कि दुनिया भारत को न केवल एक विमानन बाजार के रूप में देखे, बल्कि एक मूल्य श्रृंखला के प्रमुख देश के रूप में भी देखे... हमारी दिशा सही है, हमारी रफ्तार सही है... इसलिए, हमें भरोसा है कि हम तेजी से आगे बढ़ते रहेंगे। उन्होंने कहा कि भारत विश्व स्तरीय हवाई अड्डों में निवेश कर रहा है और हवाई अड्डों की संख्या 74 से बढ़कर 162 हो गई है। आज, भारत दुनिया का तीसरा सबसे बड़ा घरेलू विमानन बाजार है। प्रधानमंत्री ने कहा कि ‘उड़ान’ योजना की सफलता भारतीय नागर विमानन क्षेत्र में एक स्वर्णिम अध्याय है।

संक्षिप्त खबरें

विराट कोहली के स्वामित्व वाले पब ‘वन8 कम्प्यू’ पर एफआईआर

बेंगलुरु। विराट कोहली के स्वामित्व वाले पब ‘वन8 कम्प्यू’ के खिलाफ पुलिस ने मामला दर्ज किया है। बेंगलुरु के रत्नम कॉम्प्लेक्स की छठी मंजिल पर स्थित इस पब के खिलाफ सिरगरेट और अन्य तंबाकू उत्पाद अधिनियम-2003 (सीओटीपीए) के तहत मामला दर्ज किया गया है। ये मामला स्मॉकिंग जोन निर्धारित न करने को लेकर है। पुलिस को शिकायत मिली थी कि ‘वन8कम्प्यू’ पब में स्मोकिंग जोन के नियमों का उल्लंघन हो रहा है। कबून पार्क पुलिस ने सीओटीपीए अधिनियम के उल्लंघन के लिए स्वतः संचालन लेते हुए मामला दर्ज किया है। पब पर सिरगरेट और अन्य तंबाकू उत्पाद अधिनियम की धारा 4 और 21 के तहत मामला दर्ज किया गया है। सीओटीपीए अधिनियम के तहत सार्वजनिक स्थानों पर धूम्रपान के लिए सख्त नियम निर्धारित किए गए हैं, जिनका पालन न करना कानूनी अपराध की श्रेणी में आता है। वन8 कम्प्यू विराट कोहली के स्वामित्व वाला पब चैन है, जिसकी दिल्ली, मुंबई, पुणे, कोलकाता और बेंगलुरु जैसे प्रमुख शहरों में ब्रांच हैं। वन8 कम्प्यू पहले भी मुश्किल में पड़ चुका है।

इंडिगो की उड़ान से पक्षी टकराया, विमान को आपात स्थिति में रांची में उतारना पड़ा रांची।

इंडिगो की एक उड़ान के करीब 175 यात्री सोमवार को उस वक़्त बाल-बाल बच गये, जब एक पक्षी विमान से टकरा गया और इसे आपात स्थिति में यहां बिरसा मुंडा हवाई अड्डे पर उतारना पड़ा। एक अधिकारी ने यह जानकारी दी। उन्होंने बताया कि सभी यात्री और चालक दल के सदस्य सुरक्षित हैं, जबकि विमान एयरबस 320 को नुकसान पहुंचा है। बिरसा मुंडा हवाई अड्डे के निदेशक आर आर मोर्य ने बताया कि रांची के पास इंडिगो की एक उड़ान से पक्षी टकरा गया। जब यह घटना हुई, विमान यहां से करीब 10 से 12 नॉटिकल मील दूर, करीब 3,000 से 4,000 फुट की ऊंचाई पर था। इंडिगो का यह विमान पटना से रांची आ रहा था और पायलट को उसे यहां आपात स्थिति में उतारना पड़ा। उन्होंने कहा कि सभी यात्री सुरक्षित हैं लेकिन एक गिद्ध के टकराने के कारण विमान को नुकसान पहुंचा है। इंजीनियर नुकसान का आकलन कर रहे हैं। एक अन्य अधिकारी ने बताया कि रांची आ रहे इस विमान को कोलकाता जाना था।

मजदूर पिता के लगजरी कार नहीं खरीदकर देने पर बेटे ने की खुदकुशी

हैदराबाद। तेलंगाना के सिद्दीपेट जिले में खेतिहर मजदूर के रूप में काम करने वाले एक व्यक्ति द्वारा लगजरी कार नहीं खरीदे जाने से नाराज उसके 21 वर्षीय बेटे ने कथित तौर पर आत्महत्या कर ली। पुलिस ने सोमवार को बताया कि यह घटना 30 मई को चटलापल्ली गांव में हुई। मजदूर का बेटा अपने खेत में गया और उसने कीटनाशक पी लिया, बाद में वह अपने घर गया और अपने माता-पिता को बताया कि उसने वह कदम उठा लिया है। पुलिस ने बताया कि उसे अस्पताल ले जाया गया जहां 31 मई को इलाज के दौरान उसकी मौत हो गई। जगदेवपुर पुलिस थाने के एक अधिकारी ने बताया कि व्यक्ति के बेटे ने अपनी पढ़ाई छोड़ दी थी। वह शराब का आदी था और उसकी मानसिक स्थिति ठीक नहीं थी। वह अपने माता-पिता से झगड़ा करता था और आधुनिक घर और लजरी कार सहित विलासिता वाली चीजों की मांग करता था। पुलिस ने बताया कि उसके माता-पिता के पास दो एकड़ जमीन है और आर्थिक रूप से कमजोर होने के कारण उन्होंने उसे समझाने की कोशिश की, लेकिन वह लजरी कार खरीदने पर अड़ा रहा।

जेईई-एडवांस्ड: रजित गुप्ता ने आईआईटी प्रवेश परीक्षा में किया टॉप, देवदत्ता माझी बनीं महिला टॉपर



नई दिल्ली। दिल्ली जोन के रजित गुप्ता ने भारतीय प्रौद्योगिकी संस्थान (आईआईटी) प्रवेश परीक्षा जेईई एडवांस्ड में शीर्ष रैंक हासिल किया है। इस इम्तिहान के परिणाम सोमवार को घोषित किए गए।

संयुक्त प्रवेश परीक्षा (जेईई)-एडवांस्ड के लिए इस बार आयोजन करने वाले संस्थान आईआईटी कानपुर के अधिकारियों के अनुसार 18 मई को आयोजित जेईई (एडवांस्ड) में पेपर एक और दो दोनों में कुल 1,80,422 अभ्यर्थी शामिल हुए थे। उन्होंने कहा कि परीक्षा में 54,378 अभ्यर्थी उत्तीर्ण हुए हैं। कुल उत्तीर्ण अभ्यर्थियों में से 9404 छात्राएं हैं। कोटा निवासी रजित गुप्ता ने 360 में से 332 अंक प्राप्त कर कॉमन रैंक लिस्ट (सीआरएल) में शीर्ष स्थान प्राप्त किया है।

आईआईटी खड़गपुर जोन की देवदत्ता

माझी शीर्ष रैंक हासिल करने वाली महिला अभ्यर्थी हैं। उन्होंने 360 में से 312 अंक तथा सीआरएल में 16वां स्थान प्राप्त किया। जेईई-मेन देश भर के इंजीनियरिंग कॉलेजों में प्रवेश के लिए ली जाने वाली परीक्षा है और यह जेईई-एडवांस्ड के लिए पात्रता परीक्षा है। कुल 116 विदेशी अभ्यर्थी भी परीक्षा में शामिल हुए, जिनमें से 13 उत्तीर्ण हुए। शीर्ष 100 अभ्यर्थी में से 31-31 मुंबई और दिल्ली जोन से हैं जबकि 23 आईआईटी हैदराबाद जोन से हैं। कानपुर जोन से शीर्ष 100 में चार अभ्यर्थी, खड़गपुर से पांच और रुड़की से छह अभ्यर्थी हैं। रैंक लिस्ट में शामिल होने के नियम समझाते हुए अधिकारी ने कहा कि रैंक सूची में शामिल होने के लिए अभ्यर्थियों को विषयवार और कुल योग्यता अंकों को पूरा करना होगा।

भारत को एस-400 मिसाइल प्रणाली की बाकी इकाइयां 2026 तक मिल जाएंगी: रूस

नई दिल्ली। रूस 2025-2026 तक भारत को एस-400 वायु रक्षा प्रणाली की बाकी इकाइयां देने के लिए प्रतिबद्ध है। भारत में रूसी दूतावास के उप प्रमुख रोमन बाबुशकिन ने सोमवार को यह जानकारी दी। बाबुशकिन ने इस बात पर प्रकाश डाला कि पहलुगाम आतंकवादी हमले और उसके जवाब में चलाए गए ‘ऑपरेशन सिंदूर’ के बाद भारत और पाकिस्तान के बीच छिड़े सैन्य संघर्ष में एस-400 मिसाइल प्रणाली ने ‘बेहद प्रभावी ढंग से’ काम किया। बाबुशकिन ने वायु रक्षा और ड्रोन रोधी प्रणालियों के क्षेत्र में भारत के साथ द्विपक्षीय सहयोग बढ़ाने के संकेत भी दिए।

बाबुशकिन ने कहा कि हमने सुना है कि भारत और पाकिस्तान के बीच हाल ही में हुए संघर्ष के दौरान एस-400 ने बहुत ही प्रभावी ढंग से काम किया। हमारे बीच सहयोग के एक लंबा इतिहास रहा है। यूरोप और यहां की स्थिति के मद्देनजर, हम महसूस कर रहे हैं कि वायु रक्षा प्रणाली सामान्य रूप से रक्षा तैयारी में हमारी



साझेदारी के सबसे आशाजनक पहलुओं में से एक है। बाबुशकिन ने इस बात की पुष्टि की कि बाकी दो एस-400 इकाइयों के लिए अनुबंध प्रगति पर है और इनकी आपूर्ति सार्वजनिक रूप से घोषित समयसीमा के अनुरूप 2025-26 तक पूरी होने की उम्मीद है। भारत ने 2018 में रूस के साथ एस-400 दायम्फ मिसाइल प्रणाली के पांच स्वचाइन के लिए 5.43 अरब अमेरिकी डॉलर का सौदा किया था। यह एक अत्याधुनिक वायु रक्षा प्रणाली है, जो लंबी दूरी पर

कई हवाई खतरों से निपटने में सक्षम है। तीन स्वचाइन की आपूर्ति पहले ही की जा चुकी है। रक्षा सहयोग के संभावित विस्तार को लेकर बाबुशकिन ने आगे बातचीत की इच्छा जाहिर की। उन्होंने कहा कि हम वायु रक्षा प्रणालियों पर वार्ता को आगे बढ़ाने पर चर्चा करने के लिए इस साझेदारी को बढ़ावा देने के लिए तैयार हैं। बाबुशकिन ने मौजूदा वैश्विक सुरक्षा परिवेश में इस तरह के सहयोग के रणनीतिक महत्व पर प्रकाश डाला। ड्रोन के बढ़ते खतरे

का जिक्र करते हुए, खास तौर पर भारत-पाकिस्तान संघर्ष के दौरान उनके व्यापक इस्तेमाल के मद्देनजर, बाबुशकिन ने ऐसी चुनौतियों के मुकाबला करने में रूस के अनुभव को रेखांकित किया।

बाबुशकिन ने कहा कि हम कई वर्षों से इस खतरे का सामना कर रहे हैं और मुझे लगता है कि हमारी प्रणालियों का लगातार आधुनिकीकरण किया जा रहा है। मुझे लगता है कि यह दोनों पक्षों के साझा हित में होगा कि इस खतरे का मुकाबला कैसे किया जाए और कुछ अन्य सहयोग कायम किए जाएं। उन्होंने कहा कि ड्रोन रोधी प्रणालियां पहले से जारी भारत-रूस रक्षा वार्ता में शामिल हैं। बाबुशकिन ने रूस के संभावित भारत यात्रा के बारे में भी जानकारी दी। उन्होंने कहा कि सटीक तारीख अभी तय नहीं हुई है, लेकिन यह किसी भी समय हो सकती है। हम इसके (यात्रा के) इसी महीने होने की उम्मीद कर रहे हैं।

सीबीआई ने आईआरएस अधिकारी के ठिकानों से एक करोड़ नकद व 3.5 किलोग्राम सोना जब्त किया

नई दिल्ली। सीबीआई ने वरिष्ठ आईआरएस अधिकारी अमित कुमार सिंघल के परिसरों की तलाशी के दौरान एक करोड़ रुपये नकद और 3.5 किलोग्राम सोना जब्त किया है। अधिकारियों ने सोमवार को यह जानकारी दी। सिंघल को 25 लाख रुपये की रिश्वतखोरी के मामले में उनके एक सहयोगी के साथ गिरफ्तार किया गया था।

सीबीआई ने एक अभियान के बाद 2007 बैच के भारतीय राज्य सेवा (आईआरएस) अधिकारी सिंघल और उनके सहयोगी हर्ष कोटक के परिसरों पर तलाशी ली। सिंघल यहां

छत्तीसगढ़: 16 नक्सलियों ने किया आत्मसमर्पण

सुकमा। छत्तीसगढ़ के सुकमा जिले में सोमवार को कुल 25 लाख रुपये के इनामी 16 नक्सलियों ने आत्मसमर्पण कर दिया। पुलिस अधिकारियों ने बताया कि इनमें से नौ नक्सली चित्तलनगर पुलिस थाना क्षेत्र के अंतर्गत केरलापेड़ा ग्राम पंचायत के हैं। इस आत्मसमर्पण के साथ ही यह गांव नक्सलवाद से मुक्त हो गया है। पुलिस अधीक्षक किरण चव्हाण ने बताया कि नक्सली राज्य सरकार की ‘नियद नेल्लनार’ (आपका अच्छा गांव) योजना से प्रभावित हैं। आत्मसमर्पण करने वालों में माओवादियों की केंद्रीय क्षेत्रीय समिति कंपनी नंबर दो की सदस्य रीता उर्फ डोडी सूकी और माओवादियों की पीपुल्सजीए बटालियन नंबर एक के एक पार्टी सदस्य राहुल पुनेम के सर पर आठ-आठ लाख रुपये का इनाम था। उन्होंने बताया कि इसके अलावा लेकम लखमा पर तीन लाख रुपये तथा तीन अन्य नक्सलियों के सर पर दो-दो लाख रुपये इनाम था। अधिकारी ने बताया कि आत्मसमर्पण करने वाले नक्सलियों में से नौ केरलापेड़ा ग्राम पंचायत के हैं। उनके आत्मसमर्पण के बाद, यह ग्राम पंचायत नक्सल मुक्त हो गयी है। उन्होंने बताया कि राज्य सरकार की एलवद पंचायत योजना के अनुसार, गांव को विकास कार्यों के लिए एक करोड़ रुपये का प्रोत्साहन दिया जाएगा।

महाराष्ट्र एटीएस ने आतंकी मामले में ठाणे में छापेमारी की, 12 हिरासत में

मुंबई। महाराष्ट्र आतंकवाद रोधी दस्ते (एटीएस) ने आतंकवाद से संबंधित एक मामले में सोमवार को ठाणे जिले में छापेमारी के बाद 12 व्यक्तियों को हिरासत में लिया। अधिकारियों ने बताया कि छापेमारी सिमी के कुछ पूर्व पदाधिकारियों और सदस्यों के घरों पर भी की गई। एक अधिकारी ने मामले का ब्योरा दिए बिना बताया कि एटीएस की मुंबई इकाई ने ठाणे ग्रामीण पुलिस की सहायता से मुंबई से सटे जिले के पडघा और बोरीवली गांव में सुबह करीब चार बजे छापेमारी शुरू की। उन्होंने बताया कि दोनों गांवों में बड़ी संख्या में सुरक्षा कर्मियों की तैनाती की गई थी।

उन्होंने बताया कि एटीएस के अधिकारियों ने प्रतिबंधित स्टूडेंट्स इस्लामिक मूवमेंट ऑफ इंडिया के पूर्व पदाधिकारियों और सदस्यों के लगभग दो दर्जन घरों और परिसरों पर छापेमारी की। उन्होंने बताया कि इनमें साकिब नाचन, आकिब साकिब नाचन, अब्दुल लतीफ कासकर, कैफ नाचन और शाजिल नाचन के घर एवं परिसर शामिल हैं। जमीन डीलर और सिमी का पूर्व सदस्य फराक जुबैर मुल्ला भी उन व्यक्तियों में शामिल है जिनके घरों पर छापेमारी की गई। पता चला कि वह हज पर सज्जदी अरब गया था। उसका बड़ा भाई हसीब जुबैर मुल्ला 2002 और 2003 के मुंबई ट्रेन बम विस्फोट मामलों में



आरोपी है। हसीब ने 10 साल की सजा काट ली है और 9 दिसंबर 2023 से वह आईएसआईएस मॉड्यूल मामले में साकिब नाचन के साथ दिल्ली की एक जेल में सलाखों के पीछे है। अधिकारी ने बताया कि कासकर एक गोदाम में काम करता है और उसके घर पर भी छापेमारी की गई। वह फरहान सुसे का करीबी दोस्त है, जिसे दिल्ली में एक आईएसआईएस मॉड्यूल मामले में सुरक्षा एजेंसियों ने हिरासत में लिया था। छापेमारी के दौरान छह व्यक्तियों अपने घरों पर नहीं मिले। छापेमारी दोपहर तक जारी रही और सदस्यों से कई घंटों तक पूछताछ की गई। उन्होंने बताया कि बाद में एटीएस सदस्यों को पडघा पुलिस थाने ले गईं, जहां 12 लोगों को आगे की पूछताछ के लिए हिरासत में लिया गया। उन्होंने उनकी पहचान बताए बिना कहा कि हमने कुछ लोगों की पहचान कर ली है और तदनुसार छापेमारी जारी है।

एनसीआर में आरो लगाने के नाम पर ठगी पुलिस ने 3 शातिर ठगों को किया गिरफ्तार

♦ जनभावना टाइम्स

नोएडा। एनसीआर क्षेत्र में निर्माणाधीन बहुमंजिला इमारतों और सोसाइटियों में आरो (RO) लगाने का झांसा देकर ठगी करने में आरो सप्लाइ का खुलासा हुआ है। पुलिस ने धोखाधड़ी और टप्पेबाजी के मामले में तीन अभियुक्तों को गिरफ्तार कर लिया है।

आरोपियों ने एक दुकानदार को बिल्डरों से आरो सप्लाइ का झांसा देकर बुलंदशहर बुलाया और सट्टा खेल के जरिए 12 हजार रुपये ठग लिए। थाना जेवर के प्रभारी निरीक्षक संजय कुमार सिंह ने बताया कि मांगे राम अत्री, निवासी ग्राम करोल, ने थाने में रिपोर्ट दर्ज कराई थी। पीड़ित की जेवर स्थित अंबा मॉल में आरो बेचने और एलआईसी का कार्य करने की दुकान है। पीड़ित के अनुसार, 16 मई को करण यादव नामक एक व्यक्ति दुकान पर आया और खुद को बिल्डरों से जुड़े कार्यों में जानकार बताते हुए आरो सप्लाइ में साझेदारी का प्रस्ताव दिया। करण यादव, पीड़ित को बहला-फुसलाकर बुलंदशहर ले गया और



वहां एक बिल्डर कंपनी के फर्जी मैनेजर से मिलवाया। आरोप है कि आरोपियों ने पीड़ित को सट्टा और गोटियों के खेल में उलझाकर 12 हजार रुपये ले लिए और वादा किया कि उसे कुछ दिनों में 12 लाख रुपये की राशि मिल जाएगी। पीड़ित के

लगातार संपर्क की कोशिशों के बावजूद आरोपी गायब हो गए। मामले में रिपोर्ट दर्ज कर थाना पुलिस ने सूचना के आधार पर कपिल पुत्र लक्ष्मण सिंह, यतीश शर्मा पुत्र मुकुंदीलाल शर्मा और पप्पन उर्फ प्रदीप पुत्र विष्णु को चरोली अंडरपास से

गिरफ्तार किया है। गिरफ्तार आरोपियों के पास से 3 हजार रुपये नकद, 6 फर्जी आधार कार्ड, 5 मोबाइल फोन और एक मोटरसाइकिल बरामद की गई है।

पूछताछ में खुलासा हुआ कि गिराह के सदस्य फर्जी कंपनी के

सुरवाइजर, मैनेजर और बाबा बनकर आम लोगों को झांसे में लेकर धोखाधड़ी से पैसे हड़पते थे। फरार अभियुक्तों में जितेन्द्र कुमार खुद को ग्राहक बताता था, जबकि कपिल कुमार उर्फ गुला एक सिद्धबाबा बनकर लोगों को लाखों रुपये कमाने का लालच देता था।

ग्रेटर नोएडा में संभ्रांत लोगों के साथ पीस कमेटी की बैठक पुलिस ने सुरक्षा नियमों का कराया पालन



♦ जनभावना टाइम्स

नोएडा। जनपद गौतमबुद्ध नगर में सुरक्षा व्यवस्था को लेकर ग्रेटर नोएडा क्षेत्र में आज संभ्रांत व्यक्तियों एवं धर्म गुरुओं के साथ पीस कमेटी की बैठक आयोजित की गई।

इस दौरान सभी से अपील की गई कि वे किसी भी अफवाह पर ध्यान न दें और आपसी सौहार्द बनाए रखें। पुलिस ने स्पष्ट किया कि किसी भी प्रकार की असामाजिक या धार्मिक टिप्पणी पर कड़ी कार्रवाई की जाएगी।

किसी भी समस्या की स्थिति में तुरंत पुलिस को सूचित करें ताकि कानून व्यवस्था बनी रहे।

पुलिस कमिश्नर लक्ष्मी सिंह के निर्देशन में पुलिस उपायुक्त ग्रेटर नोएडा साद मियां खान के पर्यवेक्षण में अपर पुलिस उपायुक्त ग्रेटर नोएडा सुधीर कुमार एवं सहायक पुलिस आयुक्त द्वितीय ग्रेटर नोएडा सोम्या सिंह ने थाना जारका एवं दादरी क्षेत्र के संभ्रांत नागरिकों के साथ आगामी त्योहार ईद-उल-अजहा को ध्यान में रखते हुए पीस कमेटी की बैठक की।

बैठक में पुलिस अधिकारियों ने संभ्रांत नागरिकों से शांति बनाए रखने और किसी भी व्यक्ति की धार्मिक भावनाओं को ठेस न पहुंचाने का आग्रह किया। साथ ही बताया कि यदि कोई धार्मिक भावनाओं को भड़काने या दुष्प्रचार करने का प्रयास करेगा, तो उसके विरुद्ध सख्त वैधानिक कार्रवाई की जाएगी। पुलिस ने सभी से आग्रह किया कि वे अफवाहों पर ध्यान न दें और किसी भी समस्या की स्थिति में तत्काल पुलिस को सूचित करें, ताकि सभी लोग त्योहार शांति-पूर्वक मना सकें।

संक्षिप्त खबरें

दिल्ली से चुराई बाइक के साथ दो वाहन चोर गिरफ्तार

लोनी। ट्रैनिका सिटी थाना पुलिस ने सोमवार को धिटौरा मोड़ के पास से चेकिंग के दौरान दो वाहन चोरों को गिरफ्तार किया है। इनके कब्जे से दिल्ली से चुराई गई एक बाइक और तीन कार के साइलेंसर बरामद हुए हैं। ट्रैनिका सिटी थाना पुलिस सोमवार सुबह धिटौरा मोड़ पर वाहनों की चेकिंग कर रही थी। इस दौरान एक बाइक पर आ रहे दो युवकों को रोका गया। जांच में बाइक के दिल्ली से चोरी होने का पता चला। सामान की तलाशी लेने पर इनके कब्जे से तीन कारों के साइलेंसर और हथोड़ा, प्लास, पेंचकस और दो चाबी बरामद हुईं। एसीपी लोनी सिद्धार्थ गौतम ने बताया कि पूछताछ में इन्होंने अपना नाम मोनिस व इमरान निवासी अशोक विहार लोनी बताया। उन्होंने रेकी करने के बाद एकांत में खड़े वाहनों के साइलेंसर चोरी करना स्वीकार किया। मोनिस के खिलाफ लोनी थाना, दिल्ली व ट्रैनिका सिटी थाने में तीन मुकदमे व इमरान के खिलाफ इंदिरापुरम, साहिबाबाद, दिल्ली व ट्रैनिका सिटी थाने में छह मुकदमे दर्ज हैं।

दवाओं में धातु और खनिज के मानकीकरण की जानकारी दी

गाजियाबाद। भारतीय चिकित्सा एवं होम्योपैथी भेषजसंहिता आयोग (पीसीआईएमएंडएच) में सोमवार से पांच दिवसीय क्षमता निर्माण प्रशिक्षण कार्यक्रम का शुभारंभ हुआ, जिसमें आयुर्वेद, सिद्ध, यूनानी और होम्योपैथिक दवाओं के औषधि प्रवर्तन, गुणवत्ता नियंत्रण कर्मियों और औषधि निर्माताओं के लिए प्रशिक्षण दिया गया। प्रशिक्षण में गाजियाबाद, श्रीनगर, नई दिल्ली सीसीआरएस, नई दिल्ली, आंध्र प्रदेश, दक्षिण अंडमान और निकोबार, मणिपुर, मेघालय, पुडुचेरी और राजस्थान से कुल 15 प्रतिभागी भाग ले रहे हैं। उद्घाटन के बाद तकनीकी सत्र डॉ. जसवी ए. और डॉ. रवेला मोहन दवाओं में प्रयुक्त धातु और खनिज दवाओं के मानकीकरण पर व्याख्यान दिया।

रखरखाव शुल्क में बढ़ोत्तरी वापस लेने की मांग

साहिबाबाद। औद्योगिक क्षेत्रों में रखरखाव शुल्क बढ़ाने का फैसला वापस लेने की मांग की गई है। यूपीसीडा के मुख्य कार्यालय अधिकारी मयूरी माहेश्वरी को इंस्ट्रुटिय एसोसिएशन, ट्रांस हिंडन, साहिबाबाद ने पत्र भेजा है। एसीएसएन के अध्यक्ष अशोक चौधरी का कहना है कि यूपीसीडा बाकी औद्योगिक क्षेत्रों से 25 रुपये प्रति वर्गमीटर की दर से शुल्क ले रहा है, जबकि साहिबाबाद औद्योगिक क्षेत्र साइट चार और लोनी रोड औद्योगिक क्षेत्र साइट दो में इस शुल्क की दर बढ़ाकर 72 रुपये प्रति वर्गमीटर कर दी गई है। इस बढ़ोत्तरी से उद्योग पर असर पड़ेगा, इसीलिए अलग-अलग शुल्क वसूलने के बजाय 25 रुपये प्रति वर्गमीटर का शुल्क ही वसूला जाए।

बुजुर्ग से छीना सोने की चेन, पुलिस ने दो आरोपी दबोचे

नई दिल्ली। पुल प्रहलादपुर इलाके में बुजुर्ग से सोने की चेन छीनने के दो आरोपियों को पुलिस ने गिरफ्तार किया है। पुलिस ने उनके पास से चोरी की गई दो सोने की चेन बरामद की हैं। आरोपियों की पहचान 19 वर्षीय साकिर और शाहिद के रूप में हुई है। घटना की सीसीटीवी फुटेज इंटरनेट मीडिया पर वायरल हुई है। पुलिस के मुताबिक घटना 28 मई की है। पीड़ित बुजुर्ग अपने घर के बाहर कुर्सी पर बैठे थे। इसी बीच एक युवक उनके पास आया और समय पूछने लगा। बुजुर्ग जब अपने मोबाइल फोन पर समय देखने लगे तो आरोपी ने उनके गले से सोने की चेन छीन ली और अपने साथी के साथ फरार हो गया। इस दौरान बुजुर्ग कुर्सी से गिर गए, जिससे उन्हें मामूली चोटें भी आईं। पुलिस ने मामले दर्ज कर जांच शुरू कर दी है। पुलिस ने घटना स्थल के आसपास के सीसीटीवी कैमरे खंगले और तकनीक की मदद से आरोपियों की पहचान की गई। पुलिस ने घटना में शामिल दोनों आरोपियों पुल प्रहलादपुर निवासी साकिर और खोड़ी गांव निवासी शाहिद को गिरफ्तार कर लिया। पुलिस ने उनके पास से दो सोने की चेन बरामद की हैं।

गोलियों से दहला गाजियाबाद फायरिंग में एक की मौत हुई



♦ जनभावना टाइम्स

गाजियाबाद। उत्तर प्रदेश के गाजियाबाद से हैरान करने वाला मामला सामने आया है। यहां थाना नंदग्राम के पॉश एरिया राजनगर एक्सटेंशन में दो गुटों के बीच पैसे के विवाद को लेकर कई राउंड व्यस्त मॉर्किट में एक दूसरे के ऊपर फायरिंग हुई। इस फायरिंग में राहुल नामक युवक की मौत हो गई,जबकि आशीष नाम का युवक गोली लगने से घायल हो गया।

घायल आशीष को अस्पताल में भर्ती कराया गया है। इस पूरे घटना से इलाके में सनसनी फैल गई। वहीं मौके पर पहुंची पुलिस जांच में जुटी। डीसीपी सिटी धवल जायसवाल के अनुसार, आपस में परिचित कुछ युवकों के बीच विवाद के चलते गोलीबारी हुई। इस घटना में राहुल नामक व्यक्ति को गोली लगने से मौत हुई है। वहीं आशीष नामक व्यक्ति घायल हुआ, जिसका इलाज चल रहा है फिलहाल वह खतरे से बाहर है। पुलिस ने

दो आरोपियों की पहचान कर ली है और उनके खिलाफ मुकदमा दर्ज कर लिया गया है।

जानकारी के मुताबिक सिकरोड़ निवासी राहुल डागर अपने साले अविनाश सिरोही के साथ राजनगर एक्सटेंशन स्थित क्लासिक रेजीडेंसी के पास खड़े थे। इसी दौरान वहां कार में सवार होकर आए तीन युवकों ने उन पर हमला कर दिया। इस दौरान हमलावरों में से एक ने राहुल डागर को गोली मार दी। गोली राहुल के सीने में बाईं तरफ से घुसकर अंदर फंस गई। जानकारी के मुताबिक, राहुल को बचाने आए उसके भतीजे आशीष को भी हमलावरों ने गोली मार दी। इसके बाद आरोपी मौके से फरार हो गए। राहुल को तुरंत संजय नगर स्थित यशोदा अस्पताल ले जाया गया, जहां डॉक्टरों ने उसे मृत घोषित कर दिया। आशीष को सर्वोदय अस्पताल में भर्ती कराया गया है। उसकी हालत खतरे से बाहर है। सूचना मिलने के बाद पुलिस मौके पर पहुंची और जांच की। हमलावरों की तलाश में पुलिस टीमें लगाई गई हैं।

अवैध हथियारों के साथ दो बदमाश गिरफ्तार

नई दिल्ली। मध्य जिले की एएटीएस की टीम ने अवैध हथियारों के साथ दो कुख्यात बदमाशों को गिरफ्तार किया है जो मोटरसाइकिल चोरी कर झपटमारी की वारदातों को अंजाम देते थे। उनके कब्जे से दो पिस्टल, एक कारतूस, झपटी गई सोने की चेन और चोरी की मोटरसाइकिल बरामद की गई है। आरोपितों की पहचान बापा नगर के शुभ उर्फ खोखा और विशाल उर्फ बंटी के रूप में हुई है। विशाल हौज खास थाने में हत्या के मामले में पेराल पर था, जो पहले हत्या, हत्या के प्रयास, सहित चोरी के सात मामलों में शामिल रहा है, वहीं शुभ झपटमारी व चोरी के दस मामलों में शामिल रहा है। उपायुक्त एम हर्षवर्धन के मुताबिक, 13 अप्रैल की शाम थाना राजिंदर नगर और थाना पटेल नगर में झपटमारी के दो मामले दर्ज हुए थे।

4 जून तक आईएमडी ने जारी किया ऑरेंज अलर्ट, बारिश की संभावना

♦ जनभावना टाइम्स

नई दिल्ली। दिल्ली-एनसीआर में मौसम ने एक बार फिर करवट ले ली है। रविवार को चली 90 किलोमीटर प्रति घंटे की तूफानी हवाओं ने जनजीवन को बुरी तरह प्रभावित किया। IMD ने 2 से 4 जून तक के लिए ऑरेंज अलर्ट जारी किया है।

जिसमें गरज-चमक, तेज बारिश के साथ तेज रफ्तार से हवाएं चलने की चेतावनी दी गई है। 02 जून को

अधिकतम तापमान 38 डिग्री और न्यूनतम 27 डिग्री रहने की संभावना है। नमी 56% से 98% तक पहुंच सकती है। 3 जून को अधिकतम तापमान 37 और न्यूनतम 23 डिग्री रह सकता है, जबकि 4 जून को यह 36 और 24 डिग्री के आसपास रहेगा। तीनों दिनों के लिए मौसम विभाग ने 'थंडरस्टॉर्म विद लाइटनिंग एंड गस्टी विंड्स' की चेतावनी दी है। ऐसे में नागरिकों को सतर्क और सावधान रहने की सलाह दी गई है। हालांकि, 5

जून से मौसम थोड़ा सामान्य होने की संभावना है। उस दिन हल्की बारिश के आसार तो हैं, लेकिन कोई विशेष चेतावनी जारी नहीं की गई है।

6 और 7 जून को आंशिक बादल छाए रहेंगे और तापमान क्रमशः 38/26 और 39/27 डिग्री सेल्सियस के आसपास रहेगा। इन दिनों भी कोई चेतावनी नहीं दी गई है। मौसम विभाग ने लोगों से अपील की है कि तेज हवा या बिजली गिरने की स्थिति में पेड़ों और बिजली के खंभों के पास खड़े न हों।

कोरोना को लेकर दायर अवमानना याचिका पर दिल्ली हाईकोर्ट सख्त, केंद्र और दिल्ली सरकार से मांगी रिपोर्ट

♦ जनभावना टाइम्स

नई दिल्ली। कोरोना महामारी के बढ़ते मामलों के बीच एक अवमानना याचिका पर कोरोना सैपल लेने, सैपल संग्रह केंद्रों व इसके ट्रांसपोर्ट के संबंध में तैयारी की गई नीति पर दिल्ली हाई कोर्ट ने केंद्र व दिल्ली सरकार को स्थिति रिपोर्ट पेश करने का निर्देश दिया है। साथ ही अदालत के पूर्व आदेश के बाद हुई बैठक व इसमें निकले परिणाम की सूचना हाई कोर्ट को नहीं देने पर सवाल उठाया।

न्यायमूर्ति अनीश दयाल की पीठ ने कहा कि अदालत के पूर्व आदेश के तहत केंद्र सरकार ने इस बारे में कोई जानकारी नहीं दी कि 30 मई 2023 को हुई बैठक का क्या नतीजा निकला और उसके बाद क्या फैसला लिया गया। हालांकि, पीठ ने कहा कि पहली नजर में अवमानना याचिका का कोई मतलब नहीं बनता क्योंकि बैठक में उप-समितियों के गठन का फैसला लिया गया था। अदालत ने



कहा कि यह देखते हुए कि कोरोना महामारी अभी खत्म नहीं हुई है और वास्तव में समुदायिक केंद्रों में संक्रमण की रिपोर्ट आ रही है। कोर्ट ने कहा कि अगर 30 मई 2023 की बैठक के बाद उठाए गए कदमों में कहीं कोई कमी है तो यह एक गंभीर मुद्दा है। अदालत ने केंद्र सरकार की स्थायी वकील मोनिका अरोड़ा को व्यक्तिगत रूप से यह सुनिश्चित करने का

निर्देश दिया कि केंद्र सरकार के अधिकारियों को न्यायिक निर्देशों से अवगत कराया जाए और छह सप्ताह के भीतर स्थिति रिपोर्ट पेश की जाए। मामले में अगली सुनवाई 18 जुलाई को होगी। अदालत ने उक्त निर्देश डॉ. रोहित जैन द्वारा दायर अवमानना याचिका दिया। रोहित जैन ने 27 जनवरी 2023 को अदालत द्वारा पारित आदेश का

अधिकारियों द्वारा अनुपालन नहीं करने का आरोप लगाया है। अदालत के आदेश पर 30 मई 2023 को स्वास्थ्य सेवाओं के अतिरिक्त महानिदेशक की अध्यक्षता में एक बैठक आयोजित की गई थी। इसमें पैथोलॉजी, बायोकेमिस्ट्री, हेमेटोलॉजी और माइक्रोबायोलॉजी के विशेषज्ञों की चार उप-समितियों के गठन का निर्णय लिया गया था।

समिति को नमूना संग्रह, नमूना संग्रह केन्द्रों और नमूना ट्रांसपोर्ट नीति के लिए मानक संचालन प्रक्रिया (एसओपी) को बनाने व रिपोर्ट देने का निर्देश दिया गया था। अदालत ने नोट किया गया कि उक्त बैठक में निर्णय लिया गया है, लेकिन बैठक के परिणाम और उसके बाद लिए गए निर्णय के बारे में कोई अद्यतन जानकारी नहीं दी गई। पीठ ने कहा कि अदालत इस बात पर आश्चर्य है कि कदम उठाए गए होंगे और प्रोटोकाल बनाए गए होंगे, लेकिन केंद्र व दिल्ली सरकार के लिए यह जरूरी है कि वह इसे अदालत के समक्ष पेश करें।

ओखला गांव में अवैध ढांचे गिराने के प्रस्ताव संबंधी याचिका पर जुलाई में सुनवाई करेगा न्यायालय

♦ जनभावना टाइम्स

नई दिल्ली। उच्चतम न्यायालय ने सोमवार को कहा कि वह राष्ट्रीय राजधानी के ओखला गांव में कुछ कथित अनधिकृत संरचनाओं को गिराए जाने के प्रस्ताव के खिलाफ दायर याचिका पर जुलाई में सुनवाई करेगा। यह मामला न्यायमूर्ति संजय करोल और न्यायमूर्ति सतीश चंद्र शर्मा की पीठ के समक्ष सुनवाई के लिए आया। याचिकाकर्ता की ओर से पेश वरिष्ठ अधिवक्ता संजय हेगड़े ने शीर्ष अदालत के 7 मई के आदेश का हवाला दिया, जिसमें दिल्ली विकास प्राधिकरण (डीडीए) को कानून अनुसार ओखला गांव में अनधिकृत संरचनाओं और अतिक्रमणों को गिराने का निर्देश दिया गया था।

पीठ ने पूछा कि हमें अपने आदेशों की जानकारी है। हम कुछ नहीं कहना चाहते। हम इसे आप पर छोड़ते हैं। क्या हमें उचित आदेश पारित करना चाहिए या आप चाहते हैं कि जुलाई में सुनवाई हो? हेगड़े ने पीठ से अनुरोध किया कि इस बीच कुछ भी नहीं होना चाहिए। उन्होंने तर्क दिया कि यही असली समस्या है। पीठ ने कहा कि यह हमारा आदेश है। हम जानते हैं कि यह क्या है। हम बनाने व रिपोर्ट देने का निर्देश दिया गया था। अदालत ने नोट किया गया कि उक्त बैठक में निर्णय लिया गया है, लेकिन बैठक के परिणाम और उसके बाद लिए गए निर्णय के बारे में कोई अद्यतन जानकारी नहीं दी गई। पीठ ने कहा कि अदालत इस बात पर आश्चर्य है कि कदम उठाए गए होंगे और प्रोटोकाल बनाए गए होंगे, लेकिन केंद्र व दिल्ली सरकार के लिए यह जरूरी है कि वह इसे अदालत के समक्ष पेश करें।

उन्होंने शीर्ष अदालत के 7 मई के आदेश के एक पैराग्राफ का हवाला दिया, जिसमें लिखा है कि हम यह भी स्पष्ट करते हैं कि जो लोग

ध्वस्तीकरण के नोटिस से व्यथित हैं, वे कानून के अनुसार उचित कार्यवाही करने के लिए स्वतंत्र हैं।

पीठ ने मामले की सुनवाई जुलाई में करना तय किया। शीर्ष अदालत ने 7 मई के अपने आदेश में कहा कि इसलिए, हम डीडीए को 2 बीघा 10 बिरवा क्षेत्र के अनधिकृत ढांचों के संबंध में कानून के अनुसार ध्वस्तीकरण की कार्रवाई करने का निर्देश देते हैं। उसने डीडीए को तीन महीने के भीतर अनुपालन हलफनामा दाखिल करने को कहा था।

शीर्ष अदालत ने कहा था कि हम यह स्पष्ट करते हैं कि जब हम किसी भी ढांचे को ध्वस्त करने से पहले कानून की उचित प्रक्रिया की बात करते हैं तो संबंधित व्यक्तियों को कम से कम 15 दिन का नोटिस दिया जाना चाहिए। उस समय शीर्ष अदालत दिल्ली में सार्वजनिक भूमि पर बड़े पैमाने पर अतिक्रमण और अवैध निर्माण के खिलाफ अपने 2018 के निर्देशों के कथित उल्लंघन पर अवमानना याचिका पर सुनवाई कर रही थी। हाल ही में, अधिकारियों ने दिल्ली के ओखला के जामिया नगर इलाके में उत्तर प्रदेश सिंचाई विभाग की जमीन पर अतिक्रमण का हवाला देते हुए कई घरों को गिराने के नोटिस जारी किए हैं। गत 22 मई की तारीख वाले और प्रभावित संपत्तियों पर विपकाए गए नोटिस में कहा गया है कि सभी को सूचित किया जाता है कि उत्तर प्रदेश के सिंचाई नियंत्रण विभाग से संबंधित जमीन पर ओखला, खिजूरबाबा कॉलोनी में अतिक्रमण किया गया है। इस जमीन पर बने घर और दुकानें अवैध हैं और इन्हें अगले 15 दिनों में हटा दिया जाना चाहिए।

दिल्ली सरकार में मंत्री प्रवेश वर्मा ने गिनाई सरकार की उपलब्धियां

❖ जनभावना टाइम्स

नई दिल्ली। दिल्ली सरकार में लोक निर्माण मंत्री प्रवेश वर्मा ने सोमवार को प्रेसवार्ता को संबोधित किया। प्रवेश वर्मा ने भाजपा सरकार के 100 दिन पूरे होने पर अपनी बात रखी। उन्होंने कहा कि दिल्ली की जनता का विधानसभा चुनाव में हमारी पार्टी को बहुत आशीर्वाद मिला है। उन्होंने कहा कि इन 100 दिन में एक बात बहुत स्पष्ट रूप से दिखाई दे रहा है कि पूर्व के मुख्यमंत्री की तरह आरोप प्रत्यारोप नहीं हो रहे हैं। जनता कोई काम बताती है तो हम कहते हैं कि ये हमारा काम है, हम इसे करवाएंगे। सिंचाई एवं बाढ़ नियंत्रण विभाग ने इस बार 15 लाख मीट्रिक टन अभी तक गाद निकासी है, 156 पोंट-स्वीकृत की हैं।

उन्होंने कहा कि बारापुला, सुनहरी पुला चौड़ा किया जा रहा है।



पीडब्ल्यूडी के बारे में कहा कि अब सड़कों को लेकर 5 काम को लेकर

एक ही टेंडर होगा। जिसमें सड़क, फुटपाथ, नाले सभी कुछ बनेंगे। अब

तक नाले 35 प्रतिशत साफ हो चुके हैं। 15 जून तक सभी नाले साफ होंगे।

संक्षिप्त खबरें

महिला ने बच्चों के साथ मिलकर की सौतन की हत्या

नई दिल्ली। दक्षिणी पूर्वी जिले के जामिया नगर इलाके में सोमवार सुबह एक महिला ने बच्चों के साथ मिलकर अपनी सौतन पर चाकू से ताबड़तोड़ वार कर उसकी हत्या कर दी। हत्या के बाद महिला ने घर में चोर घुसने की कहानी बनाकर पुलिस को फोन कर दिया। सूचना के बाद पहुंची जामिया नगर थाना पुलिस ने महिला के शव को कब्जे में लेकर पोस्टमार्टम के लिए भेज दिया है। दक्षिण पूर्वी दिल्ली जिले के डीसीपी रवि कुमार सिंह ने बताया कि जामिया नगर इलाके में सोमवार सुबह 4:25 बजे पुलिस को सूचना मिली कि इलाके के एक फ्लैट में दो संदिग्ध घुसे हैं। मौके पर पहुंची पुलिस को चौथी मंजिल के एक फ्लैट में 35 वर्षीय महिला नसबु का खून से लथपथ शव मिला। महिला के गले और पेट पर धारदार हथियार से कई वार किए गए थे। पुलिस जांच में सामने आया कि नसबु अपने पति अंसार खान की दूसरी पत्नी थी। अंसार खान की पहली पत्नी अफसरी और उनके तीन नाबालिग बेटे उसी फ्लैट में रहते हैं। अंसार खान फिलहाल सऊदी अरब में काम कर रहा है। पुलिस के अनुसार शुरुआती जांच में मौके पर जबरन प्रवेश के कोई निशान नहीं मिले। जिससे पुलिस को संदेह हुआ कि वारदात घर के भीतर के ही किसी सदस्य ने की है। पूछताछ में अफसरी और उसके दोनों बेटों ने हत्या की बात कबूल कर ली। पुलिस सूत्रों के अनुसार, नसबु और अफसरी के बीच अक्सर घरेलू झगड़े होते थे और अफसरी को अपनी सौतन से खतरा महसूस होता था। घटना के बाद पुलिस ने हत्या का मामला दर्ज कर लिया है। शव को पोस्टमार्टम के लिए भेज दिया गया है और मामले की आगे की जांच जारी है। पुलिस का कहना है कि जल्द ही घटना में इस्तेमाल किए गए हथियार और अन्य साक्ष्यों की पुष्टि की जाएगी।

ड्रग्स तस्करी के मामले में नाइजीरियन गिरफ्तार

नई दिल्ली। दिल्ली पुलिस की क्राइम ब्रांच ने मादक पदार्थ का धंधा करने के आरोप में नाइजीरियन नागरिक को गिरफ्तार किया है। आरोपित की पहचान डेविड लीने (48) के रूप में हुई है। पुलिस ने आरोपित के पास से कुल 282 ग्राम उम्मा किस्म की कोकीन बरामद की है। अंतरराष्ट्रीय बाजार में इसकी कीमत एक करोड़ से ज्यादा की बताई जा रही है। वर्ष 2015 में मेडिकल वीजा पर आया डेविड अवैध रूप से भारत में अपने परिवार के साथ रह रहा था। भारत में रहने के दौरान आरोपित ने पहले सैलून खोला। इसके बाद आरोपित ने प्रॉपर्टी डीलिंग का भी काम किया। काम न चलने पर इसने पत्नी के साथ मिलकर अफ्रीकी कम्प्यूनिटी के लिए एक किचन भी खोला था। काम न चलने की वजह से छह माह पूर्व ही इसने एक अन्य नाइजीरियन नागरिक लियो के कहने पर मादक पदार्थों का धंधा शुरू किया था। आरोपी के पास से साउथ अफ्रीका एक फर्जी पासपोर्ट भी बरामद हुआ है। क्राइम ब्रांच की डीसीपी अपूर्वा गुप्ता ने बताया कि उनकी टीम पिछले काफी समय से मादक पदार्थों का धंधा करने वालों पर नजर रखे हुए है।

दिल्ली जल बोर्ड के नाम पर ठगी करने वाले झारखंड से तीन जालसाज गिरफ्तार



❖ जनभावना टाइम्स

नई दिल्ली। दक्षिण पश्चिम जिले के साइबर थाने ने झारखंड से तीन जालसाजों को गिरफ्तार किया है, जो दिल्ली जल बोर्ड के नाम पर पानी के कनेक्शन काटने के फर्जी मैसेज व लिंक भेजकर लोगों को ठगते थे। गिरफ्तार आरोपियों की पहचान रवि मंडल, रमेश कुमार मंडल व महेंद्र कुमार मंडल के रूप में हुई है। पुलिस ने इनके पास से उगी में इस्तेमाल 13 मोबाइल फोन व एक टैबलेट बरामद किया है। आरोपी फर्जी मोबाइल एप्लीकेशन के जरिए लोगों को अपना शिकार बनाते थे।

पुलिस के मुताबिक कुछ दिन पहले आरके पुरम में रहने वाले एक व्यक्ति के मोबाइल पर मैसेज आया, जिसमें लिखा था कि उनके पानी के मीटर की रीडिंग अपडेट न होने के कारण रात साढ़े आठ बजे तक उनका पानी का कनेक्शन काट दिया जाएगा। मैसेज में एक संपर्क नंबर भी दिया गया था। पीड़ित ने उस नंबर पर कॉल किया तो जालसाजों ने उनसे मोबाइल पर एक एप्लीकेशन डाउनलोड करने को कहा। पीड़ित ने जब उस एप्लीकेशन को डाउनलोड किया तो

वह दिल्ली जल बोर्ड की एप्लीकेशन जैसी थी। इस पर पीड़ित को लगा कि उसने जल बोर्ड का एप डाउनलोड कर लिया है।

जालसाजों ने पीड़ितों से एप्लीकेशन में पर्सनल डिटेल और इंटरनेट बैंकिंग की जानकारी डालकर 12 रुपये देने को कहा था। उन्होंने वैसा ही किया, लेकिन ट्रॉजेक्शन फेल हो गया। इसके बाद उन्हें मैसेज मिला कि उनके खाते से 38,161 रुपये कट गए हैं। पीड़ित को ठगी का अहसास हुआ और उन्होंने पुलिस में शिकायत की। पुलिस ने पीड़ित की शिकायत पर मामला दर्ज कर जांच शुरू कर दी है। जांच के दौरान पुलिस को जालसाजों का झारखंड कनेक्शन मिला। पुलिस टीम ने झारखंड के धनबाद, दुर्गापुर, जामताड़ा, देवघर और इसके आसपास के इलाकों में सात दिनों तक छापेमारी कर तीनों आरोपियों को गिरफ्तार कर लिया। पुलिस ने इनके पास से 13 मोबाइल फोन और एक टैबलेट बरामद किया है, जिसका इस्तेमाल ठगी में किया जा रहा था। पुलिस के मुताबिक आरोपियों ने इस तरह से कई लोगों को अपना शिकार बनाया है। पुलिस आरोपियों से पूछताछ में जुटी है।

दिल्ली के स्कूलों में विशेष बच्चों के दाखिले के लिए दिशानिर्देश जारी

❖ जनभावना टाइम्स

नई दिल्ली। दिल्ली शिक्षा निदेशालय (डीओई) ने निजी स्कूलों में प्रारंभिक कक्षाओं में प्रवेश के लिए विशेष बच्चों (सीडब्ल्यूएसएन) के दाखिले को लेकर दिशानिर्देश जारी किए हैं।

जारी परिपत्र के अनुसार, इसके लिए ‘बेंचमार्क दिव्यांगता’ वाले बच्चे आवेदन करने के पात्र हैं। ‘बेंचमार्क दिव्यांगता’ शब्द से तात्पर्य ऐसे व्यक्ति से है जिसकी दिव्यांगता 40

प्रतिशत से कम नहीं हो तथा जो दिव्यांगजन अधिकार आर,डब्ल्यूडी) अधिनियम, 2016 के तहत सरकारी अस्पताल द्वारा प्रमाणित होना चाहिए। परिपत्र में कहा गया है कि बौद्धिक दिव्यांगता, सीखने की विशिष्ट दिव्यांगता, ऑटिज्म स्पेक्ट्रम विकार या संबंधित श्रेणियों (सीडब्ल्यूएसएन) के दाखिले को लेकर रिपोर्ट के आधार पर विचार किया जा सकता है। परिपत्र के अनुसार 31 मार्च, 2025 तक विशेष आवश्यकता वाले आवेदकों के लिए आयु मानदंड प्री-स्कूल/नर्सरी के लिए तीन

से सात वर्ष, किडरगार्टन के लिए चार से आठ वर्ष और पहली कक्षा के लिए पांच से नौ वर्ष होना चाहिए। परिपत्र में कहा गया है कि आवेदनों के लिए ऑनलाइन मॉड्यूल सोमवार (दो जून) को खुलेगा और जमा करने की अंतिम तिथि 22 जून है, जिसमें सात जुलाई को एक ‘कम्प्यूटीकृत ड्रा’ निकाले जाने की संभावना है। परिपत्र में दोहराया गया है कि शिक्षा के अधिकार (आरटीई) अधिनियम के प्रावधानों के अनुसार, कोई भी स्कूल दाखिले के समय ‘कैपिटेशन फीस’ या ‘डोनेशन’ की

मांग नहीं कर सकता है। कुछ शैक्षणिक संस्थाएं अवैध ढंग से पैसा लेकर प्रवेश देती हैं या अन्य शैक्षिक सेवा देती हैं। इस अवैध लेनदेन शुल्क को ‘कैपिटेशन फीस’ कहा जाता है। किसी भी उल्लंघन के बाद परिणामस्वरूप मांगी गई राशि से दस गुना तक जुर्माना लगाया जा सकता है। अभिभावकों को यह भी सलाह दी जाती है कि वे दाखिला सुरक्षित करने के लिए आवसीय विवरण में हेरफेर नहीं करें, क्योंकि कम्प्यूटीकृत ड्रा ‘लोकेशन डाटा’ पर आधारित है।

चाहिए। बिधूडी ने कहा कि बदरपुर में पहले स्टेडियम हुआ करता था, लेकिन बदरपुर बॉर्डर तक बने प्लाईओवर ने इस स्टेडियम को खत्म कर दिया। इसलिए इसकी जगह पर स्टेडियम बनाया जाना बेहद जरूरी है। इसके अलावा बदरपुर, तुगलाकाबाद और संगम विहार में खाली जगह नहीं है। इसलिए यहां पर कॉलेज की भी जरूरत है। बदरपुर पावर हाउस की खाली पड़ी 885 एकड़ जमीन पर दुनिया का सबसे बड़ा इको पार्क बनाया गया है, जिस पर 600 करोड़ रुपये खर्च हुए हैं और यह अब बनकर तैयार है। यह दिल्ली की लाइफलाइन बनने जा रहा है और प्रदूषण को नियंत्रित करने में मदद करेगा। महापंचायत में विधायक रामसिंह नेता जी, चौधरी रणवीर पहलवान, रामपाल, देगराय भगत, भिगत दर्शनदास, संजय भैया, धर्मेन्द्र भाट, राजीव रेक्सवाल, पवन रेक्सवाल आदि मौजूद रहे।

मांग को संसद में पुरजोर तरीके से उठाएंगे। वह केंद्र व दिल्ली सरकार से क्षेत्र के लोगों की इस जायज मांग को पूरा करने का अनुरोध करेंगे। महापंचायत में आसपास के तमाम गांवों व कॉलोनियों से हजारों लोगों ने

हिस्सा लिया। बिधूडी ने कहा कि करीब 60 साल पहले बदरपुर, मीठापुर, मोलडुबंद और आली गांव के लोगों की हजारों एकड़ जमीन कांग्रेस सरकार ने एनटीपीसी पावर प्लांट बनाने के लिए अधिग्रहित की थी। यह

जमीन कोड़ियों के दाम अधिग्रहित की गई थी और ग्रामीणों को सिर्फ 30 पैसे प्रति गज के हिसाब से भुगतान किया गया था। अब यह जमीन खाली है तो 600 एकड़ जमीन पर स्पोर्ट्स कॉम्प्लेक्स और कॉलेज बनाया जाना

दिल्ली में 2800 से अधिक क्लस्टर बसों का संचालन खतरे में दिल्ली सरकार पर इनके मालिकों का 300 करोड़ रुपये बकाया

❖ जनभावना टाइम्स

नई दिल्ली। दिल्ली में वायु प्रदूषण कम करने के लिए सार्वजनिक परिवहन को बढ़ावा दिया जा रहा है, लेकिन 2800 से अधिक क्लस्टर बसों का संचालन खतरे में है। दिल्ली इंटीग्रेटेड मल्टी मॉडल ट्रांजिट सिस्टम (डिम्ट्स) के तहत निजी ट्रांसपोर्टर्स द्वारा संचालित इन सीएनजी बसों के मालिकों पर दिल्ली सरकार का 300 करोड़ रुपये का कर्ज है।

ये बसें एसी में नीले रंग और सामान्य में नारंगी रंग में दिल्ली की सड़कों पर दौड़ती हैं। ट्रांसपोर्टर्स का आरोप है कि सरकार ने फरवरी से अब तक 10 किस्तों का भुगतान नहीं किया है। ऐसे में उन्होंने बसों का संचालन बंद करने की चेतावनी दी है। नाम न छापने की शर्त पर एक बस ऑपरेटर ने बताया कि पहले बसों के संचालन एस्टीमी लगाए जाएंगे। उन पर काम चल रहा है।



किस्तों का भुगतान हुआ और उसके बाद से कोई राशि नहीं मिली है।

दिल्ली की सड़कों से ब्लू लाइन बसों का संचालन हटाने के बाद वर्ष 2010 में कॉमनवेल्थ गेम्स के दौरान से निजी बस ऑपरेटरों को डिम्ट्स के तहत जोड़ा गया था। ये बसें परिवहन विभाग द्वारा निर्धारित रूटों पर चलती हैं और दावा है कि इनसे रोजाना चार लाख यात्री सफर करते हैं। इसके संचालन से 100 ट्रांसपोर्टर और 15 हजार कर्मचारी जुड़े हैं। टेंडर के जरिए रूट आवंटन में बसों को एसी के लिए औसतन 95 रुपये प्रति किमी और सामान्य के लिए 68 रुपये

का भुगतान किया जाता है। इन बसों को प्रतिदिन 200 किमी चलाया होता है।

ट्रांसपोर्टर्स के मुताबिक यह परिचालन लागत डीटीसी बसों से 30 फीसदी कम है, फि भी अन्याय हो रहा है। सरकार इलेक्ट्रिक बसों के संचालन को बढ़ावा देने के लिए सीएनजी बसों का संचालन बंद करने की योजना बना रही है, लेकिन सड़कों पर सार्वजनिक बसों की कमी बड़ी बाधा बन रही है। 3,200 क्लस्टर बसों के संचालन के लिए डीएमटीएस के साथ 10 साल का समझौता हुआ है, जिसमें अब तक 500 बसें दिल्ली की सड़कों से हट चुकी हैं। दिल्ली टैक्सी टूरिस्ट ट्रांसपोर्ट एंड टूर ऑपरेटर्स एसोसिएशन के अध्यक्ष संजय सम्राट ने इस संबंध में दिल्ली के परिवहन मंत्री और सचिव को पत्र लिखा है।

सीमापुरी से 16 बांग्लादेशी गिरफ्तार

❖ जनभावना टाइम्स

नई दिल्ली। शाहदरा जिले के सीमापुरी इलाके में विदेशी सेल और स्पेशल स्टाफ की संयुक्त टीम ने 16 बांग्लादेशी नागरिकों को गिरफ्तार किया है। यह कार्रवाई 30 मई को खुफिया सूचना के आधार पर की गई। गिरफ्तार किए गए लोगों में 4 पुरुष, 5 महिलाएं और 7 बच्चे (जिनकी उम्र 5 वर्ष से अधिक है) शामिल हैं।

डीसीपी प्रशांत गौतम ने बताया कि जिले की विदेशी सेल को सूचना मिली थी कि कुछ संदिग्ध अवैध बांग्लादेशी नागरिक उत्तर प्रदेश-दिल्ली सीमा के पास शहीद नगर से होते हुए सीमापुरी में प्रवेश करने की कोशिश कर रहे हैं। सूचना को पुष्टा कर एक संयुक्त टीम का गठन किया गया, जिसमें विदेशी सेल और स्पेशल स्टाफ के अधिकारी शामिल थे। पुलिस ने निगरानी और सूत्रों से प्राप्त पहचान के आधार पर सीमापुरी में प्रवेश कर रहे समूह को रोक लिया और मौके पर ही सभी 16 लोगों को हिरासत में ले लिया। पूछताछ के दौरान पुष्टि हुई कि सभी बांग्लादेशी नागरिक हैं, जो बिना वैध यात्रा दस्तावेजों के भारत में घुसे थे। गिरफ्तारी के बाद सभी को दस्तावेजी प्रक्रिया के लिए थाने लाया गया और विदेशी अधिनियम के तहत कानूनी कार्रवाई की गई।

पुलिस ने सभी को विदेशी क्षेत्रीय पंजीकरण कार्यालय (एफआरआरओ) को सौंप दिया है। गिरफ्तार लोगों ने पूछताछ में बताया कि वे करीब 18-19 साल पहले बांग्लादेश के अपने गांवों से गरीबी से तंग आकर रोजगार की तलाश में निकले थे। ये गांव भारत-



छह माह से मंडावली में रह रहा था गिरफ्तार बांग्लादेशी दंपति

नई दिल्ली। दिल्ली के मंडावली इलाके से अवैध रूप से रहने वाले बांग्लादेश के दो नागरिकों के खिलाफ विदेशी अधिनियम के तहत कानूनी कार्यवाही शुरू कर दी है। इन दोनों के पास से बांग्लादेश के पहचान पत्र भी बरामद हुए हैं। दरअसल, दिल्ली पुलिस की क्राइम ब्रांच ने इन दोनों का 29 मई को पकड़ा था। क्राइम ब्रांच के डीसीपी आदित्य गौतम ने बताया कि क्राइम ब्रांच की टीम को दिल्ली में अवैध रूप से रह रहे विदेशी नागरिकों की तलाश और कार्रवाई का जिम्मा सौंपा गया था। टीम ने मुखबिर की सूचना पर मंडावली गांव में मामून खान (30) और इसकी पत्नी माऊ खान (24) को संदिग्धों की गतिविधियों के बाद पकड़ लिया था। पूछताछ में उन्होंने स्वीकार किया कि वे बांग्लादेश के निवासी हैं और बिना किसी वैध वीजा या दस्तावेज के भारत में रह रहे हैं। डीसीपी आदित्य गौतम ने बताया कि पुलिस की जांच के बाद दोनों के खिलाफ विदेशी अधिनियम के तहत कानूनी कार्यवाही शुरू कर दी है। पुलिस के अनुसार दोनों ने करीब छह महीने पहले भारत-बांग्लादेश सीमा तक पहुंचने और वहां से बिना किसी पासपोर्ट के खेतों के बीच से सीमा पार की और दिल्ली पहुंच गए। दिल्ली आने के बाद दोनों ने मंडावली इलाके में सब्जी बेचने का काम शुरू कर दिया।



बांग्लादेश सीमा से केवल 40-50 किलोमीटर दूर स्थित है। आगे पूछताछ में आरोपितों ने बताया कि उन्होंने रात के अंधेरे में सीमा पार की थी। सीमा पार करने के बाद ये लोग

पश्चिम बंगाल के कूचबिहार क्षेत्र में कुछ समय रुके और फिर ट्रेन से दिल्ली पहुंचे। बाद में हरियाणा के ग्रामीण इलाकों में स्थित ईंट-भट्टों में मजदूरी करने लगे। इन भट्टों पर काम

करते हुए ये लोग बिना किसी सरकारी जांच के वर्षों तक छिपकर रहते रहे। भट्टा मालिकों ने उन्हें बिना दस्तावेज के काम पर रखा क्योंकि वे सस्ते श्रमिक के रूप में काम करते थे।

दिल्ली : छतरपुर में कॉल सेंटर में आग लगी, कोई हताहत नहीं

नई दिल्ली। दिल्ली के छतरपुर इलाके में एक कॉल सेंटर में आग लग गई। घटना की सूचना मिलने के बाद अधिकारियों ने मौके पर दमकल की चार गाड़ियां भेजीं। एक अधिकारी ने सोमवार को यह जानकारी दी। दिल्ली अग्निशमन सेवा के अधिकारी ने बताया कि सुबह करीब 10 बजकर 45 मिनट पर आग पर काबू पा लिया गया। फिलहाल शीतलन के लिए अभियान जारी है।

की सूचना मिली, जिसमें कॉल सेंटर का संचालन होता है। उन्होंने बताया कि घटना में अब तक किसी के घायल होने की सूचना नहीं है। अधिकारी ने बताया कि हमने दमकल की चार गाड़ियां मौके पर भेजीं। उन्होंने बताया कि सुबह करीब 10 बजकर 45 मिनट पर आग पर काबू पा लिया गया। फिलहाल शीतलन के लिए अभियान जारी है।

बदरपुर में 600 एकड़ जमीन खाली, स्टेडियम और कॉलेज बनाने के लिए महापंचायत

❖ जनभावना टाइम्स

नई दिल्ली। बदरपुर में एनटीपीसी की खाली पड़ी 600 एकड़ जमीन पर युवाओं के लिए कॉलेज व स्टेडियम बनाने की मांग को लेकर 36 बिरादरियों के प्रतिनिधियों ने रविवार को महापंचायत की। दक्षिणी दिल्ली से भाजपा सांसद रामवीर सिंह बिधूडी ने कहा कि बदरपुर में एनटीपीसी पावर प्लांट के लिए जो जमीन ग्रामीणों से कोड़ियों के भाव ली गई थी, अब उस जमीन पर विश्वस्तरीय खेल परिसर बनाया जाना चाहिए और साथ ही कॉलेज भी खोला जाना चाहिए।

एनटीपीसी पावर प्लांट बंद होने से अब करीब 600 एकड़ जमीन खाली हो गई है। इसका इस्तेमाल क्षेत्र के लोगों के लिए किया जाना चाहिए। बदरपुर एनटीपीसी के मुख्य द्वार पर आयोजित महापंचायत में रामवीर सिंह बिधूडी ने आशवासन दिया कि वह इस



मांग को संसद में पुरजोर तरीके से उठाएंगे। वह केंद्र व दिल्ली सरकार से क्षेत्र के लोगों की इस जायज मांग को पूरा करने का अनुरोध करेंगे। महापंचायत में आसपास के तमाम गांवों व कॉलोनियों से हजारों लोगों ने

हिस्सा लिया। बिधूडी ने कहा कि करीब 60 साल पहले बदरपुर, मीठापुर, मोलडुबंद और आली गांव के लोगों की हजारों एकड़ जमीन कांग्रेस सरकार ने एनटीपीसी पावर प्लांट बनाने के लिए अधिग्रहित की थी। यह

जमीन कोड़ियों के दाम अधिग्रहित की गई थी और ग्रामीणों को सिर्फ 30 पैसे प्रति गज के हिसाब से भुगतान किया गया था। अब यह जमीन खाली है तो 600 एकड़ जमीन पर स्पोर्ट्स कॉम्प्लेक्स और कॉलेज बनाया जाना



नई दिल्ली। शाहदरा जिला पुलिस की संयुक्त टीम ने दो लुटेरों को गिरफ्तार किया है। यह हाल के दिनों में क्षेत्र में हुई दो बड़ी लूट की वारदातों में शामिल थे। पुलिस ने आरोपितों के कब्जे से 40,000 नकद, एक चोरी की मोटरसाइकिल, एक देसी पिस्तौल और एक कारतूस बरामद किया है।

शाहदरा जिले के डीसीपी प्रशांत गौतम ने सोमवार को बताया कि पहली वारदात 21 मई को घटी, जब संदीप कुमार नामक युवक, जो एयरटेल में कलेक्शन एजेंट है, 90,000 रुपये लेकर गीता कॉलोनी स्थित ऑफिस पर आ रहा था। जैसे ही वह ईस्ट आजाद नगर मेट्रो स्टेशन के पास पहुंचा तो दो

हेलमेट पहने बदमाशों ने उसकी स्कूटी रोककर हथियार के बल पर लूट में अंजाम दिया। दूसरी वारदात 22 मई को हुई, जब विवासन नगर निवासी राज कुमार सिंह 3.34 लाख

की नकदी लेकर लौट रहे थे। झिलमिल रेलवे अंडरपास के पास दो युवकों ने उन्हें रोका, माफिया की टीम ने उसने दोनों घटनाओं में अपनी सलिदाता स्वीकार की और बताया कि उसने लूट गई रकम का एक बड़ा हिस्सा क्लब में खर्च किया और कुछ पैसों से अपने कर्ज चुकाए। उसके

बयान पर पुलिस ने सह आरोपित विजय सिंह को भी 27 मई को गिरफ्तार किया। विजय मूलतः गाजियाबाद का निवासी है और आर्थिक तंगी के कारण अपराध की दुनिया में रमेश्वर के संपर्क में आया।

संपादकीय

आदित्य वशिष्ठ

जीडीपी विकास दर के मायने

वित्त वर्ष 2024–25 की चौथी, अंतिम तिमाही (जनवरी-मार्च) में देश की आर्थिक विकास दर 7.4% रही। बेशक यह कई अपेक्षाओं और अनुमानों से परे मानी जा सकती है, लेकिन यह अभूतपूर्व नहीं है। कुल वित्त वर्ष की विकास दर 6.5% रही है, यह पुष्टि भारत सरकार के राष्ट्रीय सांख्यिकी कार्यालय ने की है। यदि वस्तुओं, सेवाओं और वेल्यू एडिड के तौर पर लगाए गए करों को हटा लिया जाए, तो चौथी तिमाही की विकास दर 6.8% रह जाएगी। विकास की गति दूसरी छमाही के दौरान तेजी से बढ़ी, अलबत्ता दूसरी तिमाही (जुलाई-सितंबर) में विकास दर 5.6% तक लुढ़क गई थी। समग्रता में देखें तो अर्थव्यवस्था की बढ़ोतरी 2024-25 के दौरान धीमी, मंद रही है, लिहाजा चौथी तिमाही के आंकड़ों पर गालबजाई नहीं करनी चाहिए। फिर भी आरबीआई और विश्व की आर्थिक एजेंसियों ने 2024-25 के दौरान हमारी आर्थिक विकास दर 6.2% से 6.4% तक ही आंकी थी। यह दर भी विश्व में सबसे तेज अर्थव्यवस्था की ओर संकेत करती है। औद्योगिक उत्पादन के क्षेत्र में, खासकर मैन्यूफैक्चरिंग में, तेजी से गिरावट देखी गई है। 2024-25 के दौरान मार्च तिमाही में इस क्षेत्र में 4.8% की दर से बढ़ोतरी दर्ज की गई। पिछली तिमाही में यह वृद्धि 3.6% थी, जबकि एक साल पहले यह दर 12.3% थी। बीते वित्त वर्ष में कृषि क्षेत्र ने नए आयाम स्थापित किए। मौसम माकूल रहा, जलाशयों में पानी भरा रहा, किसानों को उनकी फसलों के दाम अच्छे और ज्यादा मिले, लिहाजा किसानों ने फसलों की ज्यादा बुआई की। नतीजा यह रहा कि चौथी तिमाही में कृषि विकास दर 5.4% रही। पूरे वित्त वर्ष की कृषि विकास दर 4.6% रही। यह लंबे समय तक की औसतन दर से अधिक है। यह बढ़ते ग्रामीण उपभोग और ग्रामीण अर्थव्यवस्था की सुखद व्याख्या करती है, लेकिन भारत के ज्यादातर किसान आज भी गरीब और कर्जदार हैं। प्रधानमंत्री मोदी इस संदर्भ में अपना वायदा अब तो पूरा करें। इस तिमाही में निर्माण क्षेत्र में 10.8% की दर से विस्तार हुआ, हालांकि एक साल पहले इस क्षेत्र की विकास दर 8.7% थी। खनन क्षेत्र, सेवा क्षेत्र और सार्वजनिक प्रशासन, रक्षा आदि क्षेत्रों में भी विकास दर्ज किया गया है। दरअसल 2023-24 में जीडीपी 9.2% की दर से बढ़ी थी। विशेषज्ञों का मानना है कि सामान्य निर्यात में गिरावट और औद्योगिक गतिविधियों में सुस्ती का असर कुल अर्थव्यवस्था पर साफ दिखाई देता है। विशेषज्ञों का यह भी आकलन है कि मार्च तिमाही में अर्थव्यवस्था का मजबूत प्रदर्शन स्पष्ट करता है कि घरेलू मांग, निवेश, बचत आदि में बढ़ोतरी हुई है। अप्रैल, 2025 में 26,632 करोड़ रुपये का निवेश हुआ। यह किसी एक माह में सबसे बड़ा निवेश है। रिजर्व बैंक की ताजा रपट के मुताबिक, 2023-24 में घरेलू नेट वित्तीय बचत 5.1 % पर पहुंच गई थी, जो पिछले साल 4.9% थी। यह आंकड़ा देश की आर्थिक सेहत के लिए सकारात्मक संकेत है। अब भारत विश्व की चौथी सबसे बड़ी अर्थव्यवस्था बन गया है। 2025-26 में भी भारत की आर्थिक विकास दर 6.3% से 6.8% तक रह सकती है। अर्थात भारत की आर्थिक शक्ति और भी बढ़ेगी और हम अपना लक्ष्य हासिल कर सकेंगे।

अभी देश में साइकिल चालकों के अनुपात में साइकिल रोड़ विकसित किए जाने की प्रबल आवश्यकता है। पर्यावरण संरक्षण की दृष्टि से देखा जाए तो दुनिया के देशों में साइकिल की वापसी पर्यावरण की दृष्टि से एक शुभ संकेत माना जा सकता है। भारत सरकार अपनी साइकिल परिवहन व्यवस्था में कुछ जरूरी मूलभूत सुधार करके आम और खास लोगों को

साइकिल चलाने के लिए प्रेरित कर सकती है। सरकार के इस कदम से ऐसे सभी लोग प्रेरणा पा सकते हैं। जिनकी प्रतिदिन औसत यातायात दूरी पांच-सात किलोमीटर के आसपास बैठती हैं। हमारे देश की कई राज्य सरकारें अपने स्कूली छात्र-छात्राओं को बड़ी संख्या में साइकिल वितरण कर रही हैं। जिससे साइकिल सवारों की संख्या में वृद्धि हुई है। ‘द एनर्जी ऐंड रिसर्च इंस्टीट्यूट’ के अनुसार पिछले एक दशक में साइकिल चालकों की संख्या ग्रामीण क्षेत्रों में 43 फीसदी से बढ़कर 46 फीसदी हुई है। जबकि शहरी क्षेत्रों में यह संख्या 46 फीसदी से घटकर 42 फीसदी पर आ गई है। इसकी मुख्य वजह साइकिल

सवारी का असुरक्षित होना ही पाया गया है। अब समय आ गया है कि शहर एवं गांवों में साइकिल चालन को एक बड़े स्तर पर प्रोत्साहन देने का। ताकि बढ़ते प्रदूषण को कुछ हद तक रोका जा सके। शहरों में समर्पित साइकिल मार्गों का निर्माण किया जाना चाहिये। हमें विश्व साइकिल दिवस को महज एक सांकेतिक कवायद के रूप में नहीं देखना चाहिये। आज के दिन हमें मन ही मन इस बात का संकल्प लेना चाहिये कि हम हमारे रोजमर्रा के काम साइकिल से पूरा करेंगे। तभी सही मायने में साइकिल दिवस मनाना सफल हो पायेगा।

- रमेश सर्राफ धमोरा

साइकिल मानव ऊर्जा को गतिशीलता में बदलने के लिए अब तक का

सबसे कुशल साधन है। साइकिल का व्यापक रूप से परिवहन, मनोरंजन और खेल के लिए उपयोग किया जाता है साइकिलें उन क्षेत्रों में लोगों और सामान को ले जाने के लिए आवश्यक हैं जहां कम वाहन उपलब्ध हैं। साइकिल से वायु प्रदूषण को कम करने के साथ पूरे शरीर का व्यायाम हो जाता है। ऐसे में विश्व साइकिल दिवस का महत्व समाज के सभी लोगों के बीच साइकिल के इस्तेमाल को बढ़ावा देना और शारीरिक व मानसिक स्वास्थ्य कल्याण को मजबूत करने के लिए राष्ट्रीय और स्थानीय स्तर पर साइकिल सवारी को प्रोत्साहित करना है।

3 जून 2०१८ को पहला विश्व साइकिल दिवस मनाया गया। तब से दुनिया में प्रतिवर्ष साइकिल दिवस मनाया जाने लगा है। इस बार हम सातवां विश्व साइकिल दिवस मना रहे हैं। संयुक्त राष्ट्र संघ ने परिवहन के सामान्य, सरत, विश्वसनीय, स्वच्छ और पर्यावरण अनुकूल साधन के रूप में इसे बढ़ावा देने के लिए विश्व साइकिल दिवस को मनाने की घोषणा की थी। 12 जून 1817 को जर्मनी के मैनहेम में बैरन कार्ल वॉन डैसन ने दुनिया की पहली साइकिल पेश की थी। यह लकड़ी से बना था और इसमें पैडल, गियर या जंजीर नहीं थी। उसने खुद को पहले एक पैर से और फिर दूसरे पैर से धकेला। उन्होंने इसे लॉफमाशाइन (जर्मन में चलने वाली मशीन) कहा। अब तो जापान के फुकुकोआ शहर में छात्रों ने एक ऐसी साइकिल बनाई है जो हवा से चलती है। भारत की आर्थिक तरक्की में आजादी के बाद से ही साइकिल देश में यातायात व्यवस्था का अनिवार्य हिस्सा रही है। खासतौर पर 1960 से लेकर 1990 तक भारत में ज्यादातर परिवारों के पास साइकिल थी। यह व्यक्तिगत यातायात का सबसे ताकतवर और किफायती साधन था। गांवों में किसान साप्ताहिक मंडियों तक सब्जी और दूसरी फसलों को साइकिल से ही ले जाते थे। दूध की सप्लाई गांवों से पास से कस्बाई बाजारों तक



साइकिल के जरिये ही होती थी। डाक विभाग का तो पूरा तंत्र ही साइकिल के बूते चलता था। आज भी पोस्टमैन साइकिल से चिट्ठियां बांटते हैं। चीन के बाद आज भी भारत दुनिया में सबसे ज्यादा साइकिल बनाने वाला देश है। भारत में भी विकसित की जा रही ज्यादातर आधारभूत आधुनिक संरचनाएं मोटर-वाहनों को ही सुविधा प्रदान करने के लिए बन रही हैं। साइकिल जैसे पर्यावरण-हितैषी वाहन को नजर अंदाज किया जा रहा है। जबकि शहरी व ग्रामीण परिवहन में भी साइकिल का महत्वपूर्ण स्थान है। खासतौर से कम आय-वर्ग के लोगों के लिए साइकिल उनके जीविकोपार्जन का एक सस्ता, सुलभ और जरूरी साधन है। यह इसलिए भी कि भारत का कम आय-वर्ग के लोग अपनी कमाई से प्रतिदिन सौ-पचास रुपये परिवहन पर खर्च करने में सक्षम नहीं हैं। बच्चे सबसे पहले साइकिल चलाना ही सीखते हैं। इसलिये बचपन में हम सभी ने साइकिल चलाई है।

पहले के जमाने में जिसके पास साइकिल होती थी वह बहुत प्रतिष्ठित व्यक्ति माना जाता था। गांव के लोग जब कभी शहरों में जाते थे। तब लोगों को साइकिल चलाते हुए देखते थे और फिर वे खुद भी धीरे-धीरे साइकिल चलाना सीख जाते थे। पहले शहरों में किराए पर भी साइकिलें मिलती थी। देश की युवा पीढ़ी को अब साइकिल के बजाय मोटरसाइकिल ज्यादा अच्छी लगने लगी है। शहरों में मोटरसाइकिल का शौक बढ़ रहा था। गांवों में भी इस मामले में बदलाव की शुरुआत हो चुकी थी। इसके बावजूद भारत में साइकिल की अहमियत खत्म नहीं हुई है। 1990 के बाद से साइकिलों की बिक्री में बढ़ोतरी आई है। लेकिन ग्रामीण इलाकों में इसकी बिक्री में गिरावट आई

है। दरअसल 1990 से पहले जो भूमिका साइकिल की थी। उसकी जगह गांवों में मोटरसाइकिल ने ले ली है। इसके उपरांत भी साइकिल आज भी हमारे जीवन का अभिन्न अंग हैं। देश में लॉकडाउन के दौरान दूसरे प्रदेशों में कमाने गए लाखों लोग साइकिल पर 1000-1500 किलोमीटर की दूरी तय कर अपने घर पहुंचे थे। संकट के समय साइकिल ही उनके घर पहुंचने का एकमात्र साधन बनी थी। लॉकडाउन के दौरान लाखों लोगों के घर पहुंचने का सबसे उपयोगी साधन बनने से लोगों को यह बात अच्छी तरह समझ में आ गयी की साइकिल आज भी आम लोगों का सबसे सस्ता व सुलभ साधन है।

अब तो विभिन्न प्रकार के फीचर से लैस गियर वाली कीमती साइकिलें बाजार में आ गई हैं। पहले लोगों के पास सामान्य साइकिलें ही हुआ करती थी। जिनके पीछे एक कैरियर लगा रहता था। जिस पर व्यक्ति अपना सामान रख लेता था व जरूरत पड़ने पर दूसरे व्यक्ति को बैठा लेता था। कई बार तो साइकिल सवार आगे लगे डंडे पर भी अपने साथी को बिठाकर 3-3 लोग साइकिल पर सवारी करते थे। साइकिल से वातावरण में किसी तरह का प्रदूषण नहीं होता था। पेट्रोल डलवाने का झंझट भी नहीं था। साइकिल उठाई पैडल मारे और पहुंच गए अगले स्थान पर। पहले के जमाने में साइकिल के आगे एक छोटी सी लाइट भी लगी रहती थी। जिसका डायनुमा पीछे के टायर से जुड़ा रहता था। साइकिल सवार जितनी तेजी से साइकिल चलाता उतनी ही अधिक लाइट की रोशनी होती थी। 2020 में विश्व साइकिल दिवस के दिन ही भारत की सबसे बड़ी साइकिल निर्माता कम्पनी एटलस बंद हो गयी थी। प्रतिवर्ष 40 लाख साइकिल का उत्पादन करने वाली भारत की सबसे बड़ी व दुनिया की जानी मानी कम्पनी एटलस के बंद होने से साइकिल उद्योग को बड़ा धक्का लगा है। एटलस की फैक्ट्री बंद होने से वहां काम करने वाले करीबन एक हजार लोग बेरोजगार हो गये। एटलस साइकिल कम्पनी की स्थापना 1951 में हुई थी। इसका कई दिदेशी साइकिल निर्माता कंपनियों के साथ गठबंधन था। जिस कारण एटलस कम्पनी की साइकिल

दुनिया भर की श्रेष्ठ साइकिलों में शुमार होती थी। बढ़ते प्रदूषण की वजह से दुनिया के बहुत से देशों में साइकिल चलाने को बढ़ावा दिया जा रहा है। नीदरलैंड की राजधानी एम्सटर्डम में सिर्फ साइकिल चलाने की ही अनुमति है। भारत में भी दिल्ली, मुंबई, पुणे, अहमदाबाद और चंडीगढ़ में सुरक्षित साइकिल लेन का निर्माण किया गया है। उत्तर प्रदेश में भी 200 किलोमीटर लम्बा एशिया का सबसे लंबा साइकिल हाई-वे बना है। अभी देश में साइकिल चालकों के अनुपात में साइकिल रोड़ विकसित किए जाने की प्रबल आवश्यकता है। पर्यावरण संरक्षण की दृष्टि से देखा जाए तो दुनिया के देशों में साइकिल की वापसी पर्यावरण की दृष्टि से एक शुभ संकेत माना जा सकता है। भारत सरकार अपनी साइकिल परिवहन व्यवस्था में कुछ जरूरी मूलभूत सुधार करके आम और खास लोगों को साइकिल चलाने के लिए प्रेरित कर सकती है। सरकार के इस कदम से ऐसे सभी लोग प्रेरणा पा सकते हैं। जिनकी प्रतिदिन औसत यातायात दूरी पांच-सात किलोमीटर के आसपास बैठती हैं। हमारे देश की कई राज्य सरकारें अपने स्कूली छात्र-छात्राओं को बड़ी संख्या में साइकिल वितरण कर रही हैं। जिससे साइकिल सवारों की संख्या में वृद्धि हुई है।

‘द एनर्जी ऐंड रिसर्च इंस्टीट्यूट’ के अनुसार पिछले एक दशक में साइकिल चालकों की संख्या ग्रामीण क्षेत्रों में 43 फीसदी से बढ़कर 46 फीसदी हुई है। जबकि शहरी क्षेत्रों में यह संख्या 46 फीसदी से घटकर 42 फीसदी पर आ गई है। इसकी मुख्य वजह साइकिल सवारी का असुरक्षित होना ही पाया गया है। अब समय आ गया है कि शहर एवं गांवों से साइकिल चालन को एक बड़े स्तर पर प्रोत्साहन देने का। ताकि बढ़ते प्रदूषण को कुछ हद तक रोका जा सके। शहरों में समर्पित साइकिल मार्गों का निर्माण किया जाना चाहिये। हमें विश्व साइकिल दिवस को महज एक सांकेतिक कवायद के रूप में नहीं देखना चाहिये। आज के दिन हमें मन ही मन इस बात का संकल्प लेना चाहिये कि हम हमारे रोजमर्रा के काम साइकिल से पूरा करेंगे। तभी सही मायने में साइकिल दिवस मनाना सफल हो पायेगा।

कोरोना की फिर बढ़ी रफ्तार, हो जाएं होशियार

- ऋतुपर्ण दवे

कोरोना की रफ्तार फिर पहले सरीखे गति पकड़ रही है। देश-दुनिया में चिंता है। भारत में हर दिन नई-नई आती सूचनाएं डरा रही हैं। उंगलियों पर गिने जाने वाले आंकड़ें हफ्ते भर में ही हजारों में पहुंच गए। मरने वालों की संख्या में भी हो रही वृद्धि अलग डराती है। कहां 19 मई तक आधिकारिक तौर पर 257 मामले थे। इस रविवार सुबह तक यह आंकड़े 3395 पार गए हैं। मरने वालों की संख्या भी हर रोज बढ़ रही है। सबसे ज्यादा केरल में 1336 सक्रिय मामले हैं। वहीं इससे होने वाली मौतों की शुरुआत भी हो चुकी है जो अभी बहुत ही कम है। लेकिन एक दिन में 685 मामले दर्ज होना, बड़ा इशारा है। महाराष्ट्र में 467 दिल्ली में 375 गुजरात में 265, कर्नाटक में 234, पश्चिम बंगाल में 205, तमिलनाडु में 185 मामले आए हैं। हांगकांग और सिंगापुर में यह बहुत तेजी से फैलते कोरोना ने भारत में जिस तरह पैर पसारा वो चिंतनीय है। इसके नए वैरिएंट जेएन-1 का प्रकोप जारी है जो पहली बार अगस्त 2023 में मिला था। विश्व स्वास्थ्य संगठन ने इसे दिसंबर 2023 में ही ‘वैरिएंट फॉफ इंटरेस्ट’ घोषित कर साफ किया था कि यह ओमीक्रॉन बी.ए.2.86 का वंशज है। इसमें 30 के लगभग म्यूटेशन पाए गए जिनमें

एल.एफ.7 और एन.बी.1.8 की संख्या ज्यादा थी। कोरोना की यह नई लहर साउथ-ईस्ट एशिया में कुछ ज्यादा ही असर दिखा रही है। सिंगापुर, हांगकांग और थाईलैंड जैसे देशों में कोविड के मामले बहुत ही तेजी से बढ़ने के बाद अब भारत में रफ्तार पकड़ रहे हैं। विशेषज्ञ मानते हैं कि इसका कारण लोगों के शरीर में एंटीबॉडी का कम हो जाना भी है। भारत में भी ऐसी संभावनाओं से इंकार नहीं है। इतना तो लगने लगा है कि सप्ताह भर में ही बढ़े संक्रमण के मामलों में जो उछाल आया है वो चिंताजनक है। चीन से भी छन-छन कर जो निकल रहा है उससे इतना तो पता चल गया कि वहां भी बीते एक महीने में कोरोना के मामलों में काफी तेजी आई है। लेकिन दुनिया को कोरोना देकर भी छुपाने और तबाही की कगार पर पहुंचाने के बाद चीन से जितने सच सामने आए, उसने बुद्धिमानों में कैसा विनाश मचाया था, सबने देखा।

इस बार संक्रमित होने वाले अधिकतर लोग वो ज्यादा हैं जो या तो कोर्मांडिटी यानी सह-रुग्णता वाली स्थिति में हैं। इसमें प्रभावितों को एक ही समय में एक से अधिक बीमारियाँ होती हैं जिसके कई कारण हो सकते हैं। कुछ सामान्य जोखिम कारक होते हैं, जबकि कुछ अन्य स्थितियों से उत्पन्न लक्षणों या उसके उपचारों के कारण होते हैं। अभी ज्यादातर लक्षण, कोमोर्बिटी या फिर 65 वर्ष से अधिक उम्र के लोगों में दिख रहे हैं।



लेकिन प्रभावित हर आयु वर्ग के लोग हो रहे हैं। स्वास्थ्य जोखिमों को देखते हुए अधिकारियों ने डॉक्टर की सलाह पर अपडेटेड वैक्सीन लेने की सलाह दी है। उच्च जोखिम वालों बुजुर्गों, कोमोर्बिटी के शिकार को पहले से ही सालाना कोविड-19 वैक्सीन लेने की सलाह दी जाती रही है।

केरल के बाद महाराष्ट्र, दिल्ली, उत्तर प्रदेश, मध्य प्रदेश में भी कोरोना मरीजों की संख्या बढ़ना चिंताजनक है। उधर अब हॉनकाँग के स्वास्थ्य अधिकारी अल्बर्ट अउ का वो बयान सामने है जिसमें उन्होंने माना कि कोरोना वायरस के मामले वाले तेजी से बढ़ रहे हैं। सांस लेने की तकलीफ वाले मरीजों के कोविड पॉजिटिव पाए जाने की संख्या अभी साल के महज पांचवें महीने में ही उच्च स्तर पर पहुंच गई थी। जबकि चीन में श्वास संबंधी बीमारियों की जांच करवाने वाले मरीजों में कोविड वायरस पाए जाने के मामले दो गुने होना चिंताजनक है। लोगों को

बूस्टर शॉट लेने की सलाह दी गई है। साथ ही चाइनीज सेंटर फॉर डिजिजल एंड प्रिवेंशन के आंकड़ों के मुताबिक, कोविड की लहर जल्द ही तेज भी हो सकती है। चीन, थाईलैंड और हांगकांग में वहां की सरकारें अलर्ट पर हैं। साउथ-ईस्ट एशिया के हालात देखते हुए भारत भी सतर्क है। स्वास्थ्य सेवा महानिदेशक यानी डीजीएचएस ने राष्ट्रीय रोग नियंत्रण, आपदा प्रबंधन सेवा, भारतीय आयुर्विज्ञान अनुसंधान परिषद और केंद्रीय सरकारी अस्पतालों के विशेषज्ञों के साथ बैठक कर चुके हैं। देश की बड़ी आबादी को वृष्टिगत बढ़ती संख्या कहीं न कहीं चिंता बढ़ाने वाली है। अस्पतालों को इन्फ्लूएंजा जैसी बीमारियों और श्वसन संक्रमण के गंभीर मामलों की निगरानी करने के लिए कहा गया है। हालांकि केंद्रीय स्वास्थ्य मंत्रालय स्थिति पर भारीकी से निगरानी रख सक्त और सक्रिय होकर सुनिश्चित कर रहा है कि सार्वजनिक स्वास्थ्य की सुरक्षा के लिए उचित उपाय किए जाएं।

केंद्रीय स्वास्थ्य एवं आयुष विभाग किसी भी परिस्थिति से निपटने के लिए पूरी तरीके से तैयार है। स्वास्थ्य मंत्रालय पूरी तरीके से सतर्कता के साथ हर परिस्थिति पर नजर रख रहा है। हां, देश भर के सभी अस्पतालों और स्वास्थ्य सेवा प्रदाताओं की भी जिम्मेदारी है कि सतर्क रहें, सतर्क करें। ऑक्सीजन और वैक्सीन के इंतजाम पर्याप्त

रखे जाएं। ईश्वर करे कि वो स्थिति न आए जिसे हमने देखा, भोगा है। लेकिन पुराने कड़ने अनुभव, काली यादें और कोरोना के कुछ साल का दौर कितना भयावह था, याद कर ही रोंगटे खड़े हो जाते हैं।

याद कीजिए कैसे उंगलियों पर गिनेने लायक कोरोना के मामले पहले दर्जन से सैकड़ा, फिर हजार और उसके बाद लाखों में पहुंचे। अच्छा हो इस बार इससे शुरु में ही निपट लिया जाए जिसका तरीका हमें अब पता है। यकीनन एक बार फिर वो दौर आ गया है जब 2019-20 जैसे अहत्यात और मास्क की जरूरत आम पड़ी है। अच्छा हो कि अभी से सचेत हो जाएं। इस बार ज्यादा चिंता की जरूरत वैसी नहीं है जैसी पिछले बार थी। चूंकि हमने कोरोना से बचना, लड़ना और निपटना सीख लिया है। लेकिन इसका यह मतलब नहीं कि हम लापरवाह हो जाए। इस बार भी इस वायरस को चुनौती देने के लिए फिर पुरानी और एक तरह से अब परंपरागत कही गतिविधियों यानी मास्क, दो गज की दूरी, हाथ धोने जैसे तरीकों को अपनाना होगा। इस सच्चाई को मानकर चलना होगा कि अब हमें अगले कुछ वर्षों तक कोरोना के साथ ही जीना होगा इसलिए इससे निपटना भी उनता ही जरूरी होगा। बस तो जरूरत है कि सतर्क रहें। जरा से संदेह पर चिकित्सकीय परामर्श में कोताही न करें और फिर पन्प रहे कोरोना के बहुरूपिया वायरस को चुनौती दें।

लाल आतंक के गढ़ में लहरा रहा तिरंगा

- डॉ. आशीष वशिष्ठ

चार दशक से ज्यादा समय तक नक्सलवाद का शिकार रहे छत्तीसगढ़ का बस्तर जिले को अब वामपंथी उग्रवादियों (एलडब्ल्यूई) जिले की सूची से बाहर कर दिया गया है। अपने आप में ये बड़ी खबर है। दरअसल मोदी सरकार का लक्ष्य है कि मार्च 2026 तक भारत पूरी तरह से नक्सल मुक्त हो जाए। केंद्रीय गृह मंत्री अमित शाह भी कई बार सार्वजनिक मंच से इस बात को दोहरा चुके हैं। अमित शाह अगस्त 2024 और दिसंबर 2024 में छत्तीसगढ़ के रायपुर और जगदलपुर आए थे। वे यहां अलग-अलग कार्यक्रमों में शामिल हुए थे। इस दौरान उन्होंने अलग-अलग मंचों से नक्सलियों को चेताते हुए कहा था कि हथियार डाल दें। हिंसा करोगे तो हमारे जवान निपटेंगे। वहीं उन्होंने एक डेडलाइन भी जारी की थी कि 31 मार्च 2026 तक पूरे देश से नक्सलवाद का खाल्ता फर दिया जाएगा। शाह के डेडलाइन जारी करने के बाद से बस्तर में नक्सलियों के खिलाफ ऑपरेशन काफी तेज हो गए हैं।

नक्सलवाद शब्द की उत्पत्ति पश्चिम बंगाल के नक्सलबाड़ी गांव से हुई है। इसकी शुरुआत स्थानीय जमींदारों के खिलाफ विद्रोह के रूप में हुई, जिन्होंने भूमि विवाद को लेकर एक किसान की पीटाई की थी। यह आंदोलन जल्द ही पूरे भारत के छत्तीसगढ़, ओडिशा और आंध्र प्रदेश जैसे कम विकसित क्षेत्रों में

फैल गया। एलडब्ल्यूई को दुनिया भर में माओवादी और भारत में नक्सलवादी के नाम से जाना जाता है। वे सशस्त्र क्रांति के माध्यम से भारत सरकार को उखाड़ फेंकने और माओवादी सिद्धांतों पर आधारित साम्यवादी राज्य की स्थापना की कवालत करते हैं। छत्तीसगढ़, झारखंड, ओडिशा, बिहार, पश्चिम बंगाल, आंध्र प्रदेश, तेलंगाना, महाराष्ट्र, मध्य प्रदेश और केरल राज्यों को वामपंथी उग्रवाद प्रभावित माना जाता है।

देश में भाजपा सरकार बनने के बाद 2015 में नक्सलवाद के खिलाफ विशेष अभियान चलाने की नीति बनाई गई। तत्कालीन गृह मंत्री राजनाथ सिंह ने 8 सूत्रीय समाधान एक्शन प्लान बनाया। इसमें नक्सलियों के खिलाफ कार्रवाई और नक्सली इलाकों में विकास के काम एक साथ किए गए। नक्सलियों के खिलाफ राज्य सरकारों के विशेष बल, केंद्रीय सुरक्षा बलों, पुलिस ने मिलकर कार्रवाई की। इससे नक्सली घटनाओं में जबरदस्त कमी आयी। 2010 में तत्कालीन प्रधानमंत्री मनमोहन सिंह ने जिसे भारत की सबसे बड़ी आंतरिक सुरक्षा चुनौती कहा था, वहीं नक्सलवाद अब खत्म होता दिख रहा है। नक्सलियों ने नेपाल के पशुपति से आंध्र प्रदेश के तिरुपति तक एक रेड कॉरिडोर स्थापित करने की योजना बनाई थी। 2013 में लगभग 126 जिलों में नक्सली सक्रिय थे। वर्तमान में नक्सलवाद से सबसे ज्यादा प्रभावित जिलों की संख्या 12 से घटकर 6 हो गई। इनमें छत्तीसगढ़ के चार जिले-

बीजापुर, कोंकेर, नारायणपुर और सुकमा, झारखंड का एक जिला- पश्चिमी सिंहभूम और महाराष्ट्र का एक जिला- गढ़चिरोली शामिल है। 2025 में सुरक्षाबलों के ऑपरेशन में अब तक 287 नक्सली मारे जा चुके हैं। वहीं 865 ने समर्पण किया है और 830 गिरफ्तार हुए हैं। गत 21 मई को सुरक्षाबलों ने अब्दुल्लाड में डेढ़ करोड़ के इनामी नंबला केशव उर्फ बसवराज को मार गिराया था। वह तीन दशक से सक्रिय था। इसे नक्सलियों का हाफिज सईद भी कहा जाता है। नक्सलियों के सरदार बसवा राजू के ढेर होने के बाद माओवादियों का हौसला पस्त हो गया है। इस बड़े एनकाउंटर के बाद दक्षिण बस्तर डिवीजन में 4 हार्डकोर नक्सलियों सतिह 18 माओवादियों ने सरेंडर किया था। इसी तरह बीजापुर में 32 और तेलंगाना में 86 नक्सलियों ने सरेंडर किया था।

बासव की मौत के बाद शाह ने भी एक्स पर लिखा था कि महासचिव स्तर के बड़े नक्सली नेता को मारा गया है। इस कामयाबी को हासिल करने वाला ‘ऑपरेशन ब्लैक फ़ॉरेस्ट’ भी सुर्खियों में है। मीडिया रिपोर्टर्स के मुताबिक नक्सलवाद के खिलाफ जीरो टॉलरेंस की नीति के चलते 2025 में अब तक 90 नक्सली मारे जा चुके हैं, 104 को गिरफ्तार किया गया है और 164 ने आत्मसमर्पण किया है। 2024 में 290 नक्सलियों किया गया और 881 ने आत्मसमर्पण किया था। अभी तक कुल 15 शीर्ष नक्सली नेताओं ने न्यूट्रालाइज किया जा चुका है। 2004 से 2014

के बीच नक्सली हिंसा की कुल 16,463 घटनाएं हुई थीं, जबकि मोदी सरकार के कार्यकाल में 2014 से 2024 के बीच हिंसक घटनाओं की संख्या 53% घटकर 7,744 रह गई हैं। इसी प्रकार, सुरक्षाबलों की मृत्यु की संख्या 1851 से 73% घटकर 509 रह गई और नागरिकों की मृत्यु की संख्या 70% की कमी के साथ 4766 से 1495 रह गई है। 2014 तक कुल 66 फोर्टफाइड पुलिस स्टेशन थे जबकि मोदी सरकार के पिछले 10 साल के कार्यकाल में इनकी संख्या बढ़कर 612 हो गई है।

इसी प्रकार, 2014 में देश में 126 जिले नक्सल प्रभावित थे, लेकिन 2024 में सबसे अधिक प्रभावित जिलों की संख्या घटकर मात्र 12 रह गई है। पिछले 5 वर्षों में कुल 302 नए सुरक्षा कैंप और 68 नाइट लैंडिंग हेलीपैड बनाए गए हैं। नक्सली हिंसा में 2010 में 720 नागरिक मारे गए। 2024 में मरने वालों की संख्या घटकर 131 हो गई। नक्सली हिंसा में 2010 में 1005 नागरिक और सुरक्षा बल मारे गए। 2024 में 150 नागरिक और सुरक्षा बल मारे गए। यानि कि मरने वालों की संख्या में 85 फीसदी की गिरावट दर्ज की गई। नक्सली आर्थिक ढांचे जैसे कि रेलवे प्रॉपर्टी, पब्लिक और प्राइवेट सेक्टर की इकाइयों, टेलीकॉम एक्सचेंज, मोबाइल टॉवर, सड़क, स्कूल को निशाना बनाते रहे हैं। पर पिछले कुछ साल से इन घटनाओं में कमी आई है। 2010 में घटकर की ऐसे 365 मामले थे, जो 2024 में घटकर 25 रह गए। पिछले एक दशक में मिली

सफलता का योगदान इस सुरक्षा रणनीति के साथ ही विकास योजनाओं में आई तेजी को भी जाता है। सरकार ने लक्षित विकास योजनाएं चलाईं, जिनसे लोगों का भरोसा दोबारा जीता जा सका। सड़क और मोबाइल नेटवर्क जैसी बुनियादी सुविधाओं में काफी सुधार हुआ है। केंद्रीय सशस्त्र पुलिस बल के कामों ने स्थानीय लोगों के दिलों में जगह बनाई है। वहीं, ‘रोशनी योजना’ ने आदिवासी युवाओं को कौशल विकास और रोजगार प्राप्त करने में मदद की है। केंद्र सरकार ने साफ कर दिया है कि वह उन मानवाधिकार कार्यकर्ताओं के दबाव में नहीं आएगी, जो बंदूक उठाने वाले माओवादी उग्रवादियों का समर्थन करते हैं।

पिछले एक दशक से सरकार ने माओवाद के खिलाफ एक मजबूत और बहुआयामी रणनीति अपनाई है, जो अब काफी असरदार साबित हो रही है। गृह मंत्रालय की 2017 में शुरू की गई ‘समाधान’ रणनीति ने जमीन पर बड़ा फर्क डाला है। इसमें सुरक्षा संबंधी कार्ययोजना के साथ-साथ विकास से जुड़ी पहल भी शामिल है। नक्सलियों के खिलाफ अभियान मोदी सरकार की दृढ़ इच्छा शक्ति का प्रतीक है। इससे पहले कोई भी सरकार ऐसी इच्छाशक्ति नहीं दिखा पाए। ध्यान इस बात का रखना होगा कि नक्सलवाद फिर सिर न उठा पाए, इसके लिए प्रभावित इलाकों में अगला चरण लोको-मुन्ही सरकार, भूमि अधिकार, स्वास्थ्य सेवा, शिक्षा और आर्थिक उद्धान पर फोकस होना चाहिए।

लाचुंग में फंसे 100 से अधिक पर्यटकों को सुरक्षित निकाला गया: अधिकारी

गंगटोक। उत्तरी सिक्किम के लाचुंग में फंसे 100 से ज्यादा सैलानियों को लेकर 18 वाहनों का पहला समूह लोअर द्जोंगू के फिदांग पहुंच गया है। अधिकारियों ने सोमवार को यह जानकारी दी। मंगन जिला कलेक्टर अनंत जैन ने काफिले का नेतृत्व किया ताकि यह सुनिश्चित किया जा सके कि पर्यटकों को सुरक्षित वापस लाया जाए। फिदांग से पर्यटक गंगटोक के लिए रवाना होंगे।

अधिकारियों ने बताया कि स्थानीय प्रशासन और पुलिस, सेना, सीमा सड़क संगठन (बीआरओ), भारत तिब्बत सीमा पुलिस (आईटीबीपी), वन विभाग, लाचुंग जुम्सा, टीएएसएस, एसएचआरएर, ड्राइवर्स एसोसिएशन, अन्य पर्यटन हितधारकों और स्थानीय जनता के समन्वित प्रयास से आज सुबह लाचुंग में फंसे पर्यटकों को निकालने का काम शुरू हुआ। नवीनतम जानकारी के अनुसार, 284 वाहनों, 16 बाइकों सहित 1,678 पर्यटकों (पुरुष 737, महिलाएं 561, बच्चे 380) का एक अन्य काफिला थेंग चेक पोस्ट को पार कर फिदांग की ओर बढ़ रहा है।

निकासी प्रक्रिया में शामिल सभी लोगों की सराहना करते हुए जैन ने कहा कि लाचुंग से सभी पर्यटकों को आज लाचुंग-दुंगथांग-सिफगयेर-फिदांग मार्ग से सुरक्षित वापस गंगटोक पहुंचा दिया जाएगा। जैन ने कहा कि लाचेन तक सड़क संपर्क बहाल करने के प्रयास जारी हैं। अधिकारियों के मुताबिक, पर्यटक उत्तर सिक्किम में फंसे हुए हैं क्योंकि भारी बारिश ने मंगन जिले को बुरी तरह से प्रभावित किया है। दो पुल



आंशिक रूप से क्षतिग्रस्त हो गए हैं। बीआरओ ने कहा कि लगातार भारी बारिश के बाद 30 मई को अचानक बादल फट जाने से उत्तरी सिक्किम में काफी नुकसान हुआ है।

इस बीच, सिक्किम के पुलिस महानिदेशक (डीजीपी) अक्षय सचदेवा ने व्यक्तिगत रूप से लाचुंग से निकाले गए सभी पर्यटकों का स्वागत किया। सचदेवा, पुलिस महानिरीक्षक (कानून एवं व्यवस्था) ताशी बांग्याल, पुलिस उपमहानिरीक्षक, गंगटोक रेंज, प्रताप प्रधान और पुलिस अधीक्षक मंगन सोनम देचू भूटिया पर्यटकों का स्वागत करने के लिए फिदांग में मौजूद थे। सैलानियों ने सिक्किम

सरकार और निकासी प्रक्रिया में शामिल सभी एजेंसियों के प्रति अपना आभार व्यक्त किया।

एक अन्य घटनाक्रम में, पर्यटन एवं नागरिक उड्डयन विभाग ने एक बयान में सभी पर्यटकों को यात्रा करते समय सावधानी बरतने तथा आधिकारिक स्रोतों से नवीनतम सड़क एवं मौसम संबंधी अपडेट के आधार पर अपनी यात्रा की योजना बनाने की सलाह दी है। मानसून का मौसम नजदीक आने के कारण, क्षेत्र में भारी वर्षा हो रही है जिससे भूस्खलन और सड़कें अवरुद्ध हो सकती हैं, विशेषकर दूरदराज के पर्यटन स्थलों तक जाने वाले मार्गों पर

अरुणाचल प्रदेश: बाढ़ और भूस्खलन से मरने वालों की संख्या 10 हुई

ईटानगर। अरुणाचल प्रदेश के लोहित जिले में एक और व्यक्ति की मौत होने के साथ ही राज्य में भूस्खलन तथा बाढ़ से मरने वालों की संख्या बढ़कर 10 हो गई है। सोमवार को भी राज्य में लगातार मानसून की बारिश हुई। यह जानकारी अधिकारियों ने दी। राज्य आपातकालीन अभियान केंद्र (एसईओसी) के अनुसार, 23 जिलों में 156 गांवों के 938 लोग मानसून की बाढ़ से प्रभावित हुए हैं। अपर डिगारु में सूखा नाले में आई बाढ़ में बहे गुप्ताजीत भराली का शव रिवार को लोहित जिले के लासा पानी क्षेत्र में बरामद किया गया।

राज्यपाल के टी परनाइक ने जनहानि पर गहरा दुख व्यक्त किया है और शोकसंतप्त परिवारों के प्रति संवेदना जताई है। उन्होंने लोगों से सतर्क रहने का आग्रह किया, खासकर संवेदनशील और भूस्खलन संभावित क्षेत्रों में। जिला प्रशासन से सतर्क रहने का आह्वान करते हुए राज्यपाल ने जोखिम भरे क्षेत्रों में रात्रि के समय आवागमन प्रतिबंधित करने के महत्व पर बल दिया तथा लोगों को

सड़कों अवरुद्ध हो सकती है। मंगन जिले के अधिकारियों ने मौसम की स्थिति में सुधार के बाद 29 मई को तीस्ता नदी में वाहन गिरने से लापता हुए (वालक सहित) नौ पर्यटकों के लिए खोज और बचाव अभियान फिर



सुरक्षित रखने के लिए सक्रिय संपर्क की वकालत की। प्रमुख नदियों और उनकी सहायक नदियों के खतरे के स्तर से ऊपर बहने के कारण राज्य के वेस्ट कामेंग, कामले, लोअर और अपर सुबनसिरी, पापुम पारे, दिबांग घाटी, लोअर दिबांग घाटी, लोहित, चांगलांग, क्रा दादी, कुरुंग कुमेय और लोंगडिंग जिलों में बाढ़ जैसी स्थिति और भूस्खलन की सूचना है। पूर्वी कामेंग जिले में राष्ट्रीय राजमार्ग 13 के बाना-सोप्पा खंड पर शुक्रवार देर रात हुए विनाशकारी भूस्खलन में दो परिवारों को लेकर जा रहा एक वाहन बह गया, जिससे इसमें सवार सभी

से शुरु कर दिया है। यह अभियान जिला पुलिस, जिला प्रशासन, आईटीबीपी, सेना, पर्यटन और नागरिक उड्डयन विभाग, बीआरओ, एनडीआरएफ, जीआरईएफ, अग्निशमन और चिकित्सा टीमों और

सात लोगों की मौत हो गई।

वहीं, एक अन्य घटना में लोअर सुबनसिरी जिले में पाइन ग्राव के पास गोभी के खेत में काम करते समय दो मजदूर मलबे में दब गए तथा दो अन्य को बचा लिया गया। रिपोर्ट में कहा गया है कि असम के दिसपुर से एक व्यक्ति लोहित जिले के परशुराम कुंड और दूसरा अंजों जिले से, अलग-अलग घटनाओं में लापता हो गया। इसमें कहा गया है कि वर्तमान में खोज अभियान जारी है। कामले जिले के पामलुक् गांव में भूस्खलन में एक व्यक्ति घायल हो गया, जिसका उपचार किया जा रहा है।

अन्य हितधारकों की कड़ी निगरानी में चलाया जा रहा है। अधिकारियों ने बताया कि बचाव गए दो सैलानी गंगटोक के एसटीएनएम अस्पताल में भर्ती हैं और अब उनकी हालत स्थिर है तथा वे बेहतर महसूस कर रहे हैं।



विकास के मुद्दों से ध्यान भटकाना भाजपा की राजनीति की पहचान है: कांग्रेस

नई दिल्ली। कांग्रेस अध्यक्ष मल्लिकार्जुन खरगे ने असम और पूर्वोत्तर के कुछ अन्य राज्यों में बाढ़ और भूस्खलन को लेकर सोमवार को चिंता जताई और आरोप लगाया कि विकास के बुनियादी मुद्दों से भावनात्मक और धुवीकरण वाले विषयों की ओर ध्यान भटकाना भाजपा की राजनीति की पहचान है। असम में बाढ़ की स्थिति गंभीर बनी हुई है और राज्य की 10 प्रमुख नदियां खतरे के निशान से ऊपर बह रही हैं तथा 15 से अधिक जिलों में लगभग चार लाख लोग बाढ़ से प्रभावित हुए हैं।

खरगे ने 'एक्स' पर पोस्ट किया, 'पूर्वोत्तर विनाशकारी बाढ़, भूस्खलन और भारी बारिश से जूझ रहा है। असम, अरुणाचल प्रदेश, मणिपुर, सिक्किम और मेघालय सबसे अधिक प्रभावित राज्यों में से हैं, जहां कई लोगों की जान चली गई है और लाखों लोग प्रभावित हुए हैं।' उन्होंने आह्वान किया कि कांग्रेस नेताओं और कार्यकर्ताओं को लोगों की सहायता के लिए हर संभव प्रयास करने चाहिए।

खरगे ने दावा किया कि 2016 में भाजपा ने 'बाढ़ मुक्ता' असम बनाने का वादा किया था। 2022 में गृह मंत्री अमित शाह ने यह वादा दोहराया। तथाकथित 'स्मार्ट सिटी'

गुवाहाटी के दृश्यों को देखकर याद आता है कि कैसे (प्रधानमंत्री नरेंद्र) मोदी और उनकी डबल इंजन सरकार ने असम को धोखा दिया है। उन्होंने आरोप लगाया कि विकास के बुनियादी मुद्दों से भावनात्मक और धुवीकरण वाले विषयों की ओर ध्यान भटकाना भाजपा की राजनीति की पहचान रही है। खरगे ने कहा कि मोदी सरकार को बाढ़ की तैयारियों के लिए पूर्वोत्तर के सभी राज्यों, विशेषकर असम को अधिक धनराशि जारी करनी चाहिए।

कांग्रेस के पूर्व अध्यक्ष राहुल गांधी ने 'एक्स' पर पोस्ट किया, 'पूर्वोत्तर राज्यों, विशेषकर असम और अरुणाचल प्रदेश में भारी बारिश से हुई जनहानि की खबर अत्यंत दुखद है। इस त्रासदी के कारण गुवाहाटी में हालात बेहद चिंताजनक हैं - जनजीवन पूरी तरह से अस्त-व्यस्त हो गया है।' उन्होंने कहा कि मैं केंद्र और राज्य सरकारों से अपील करता हूँ कि राहत और बचाव कार्यों को तेज किया जाए और हर जरूरतमंद तक तुरंत सहायता पहुंचाई जाए। राहुल गांधी ने कांग्रेस के स्थानीय नेताओं और कार्यकर्ताओं का आह्वान किया कि वे हर प्रभावित व्यक्ति की मदद के लिए राहत कार्यों में हर संभव सहायता प्रदान करें।

महबूबा ने की कश्मीरी पंडितों की सम्मानजनक वापसी की मांग

श्रीनगर। पीपुल्स डेमोक्रेटिक पार्टी (पीडीपी) की अध्यक्ष महबूबा मुफ्ती ने कश्मीरी पंडितों की सम्मानजनक वापसी और पुनर्वास की मांग करते हुए सोमवार को कहा कि समुदाय के पुनः एकीकरण को महज प्रतीकात्मक वापसी के रूप में नहीं देखा जाना चाहिए, बल्कि इसे जम्मू-कश्मीर के साझा, समावेशी और दूरदर्शी भविष्य के निर्माण के अवसर के रूप में देखा जाना चाहिए। पूर्व मुख्यमंत्री ने यहां राजभवन में जम्मू-कश्मीर के उपराज्यपाल मनोज सिन्हा से मुलाकात की और इस मुद्दे पर 'सार्वक प्रगति' के लिए एक 'समावेशी और चरणबद्ध रोडमैप' प्रस्तुत किया। पीडीपी प्रमुख ने प्रस्ताव की प्रतियां केंद्रीय गृह मंत्री अमित शाह और मुख्यमंत्री उमर अब्दुल्ला को भी भेजीं।

मुफ्ती ने पत्र में कहा कि यह मुद्दा राजनीति से परे है और हमारी सामूहिक अंतरात्मा की गहराई को छूता है। यह सुनिश्चित करना नैतिक रूप से जरूरी है और सामाजिक जिम्मेदारी है कि दुखद रूप से अपनी मातृभूमि से विस्थापित हो गए हमारे पंडित भाई-बहनों के सुरक्षित और स्वाथी तरीके से लौटने का अवसर प्रदान किया जाए। महबूबा ने कहा कि केंद्र शासित प्रदेश में हर राजनीतिक दल ने लगातार उनकी वापसी के विचार का समर्थन किया है, चाहे वह किसी भी विचारधारा का हो। उन्होंने कहा कि उनके विस्थापन का साझा दर्द और सुलह की चाहत हम सभी को इस विश्वास से बांधती है कि कश्मीर एक बार फिर



ऐसा स्थान बन सकता है जहां समुदाय शांतिपूर्वक सह-अस्तित्व में रह सकें। इस मोर्चे पर सार्वक प्रगति को सुगम बनाने के लिए, आपके विचारार्थ एक समावेशी और चरणबद्ध रोडमैप संलग्न किया गया है। पीडीपी अध्यक्ष ने कहा कि प्रस्ताव में सभी हितधारकों के दृष्टिकोण पर जोर दिया गया है तथा यह सुनिश्चित किया गया है कि कोई भी नीति या योजना सहानुभूति, आपसी विश्वास और जमीनी हकीकत पर आधारित हो।

उन्होंने कहा कि मैं आपके कार्यालय से समुदाय, नागरिक समाज, स्थानीय नेताओं और संबंधित प्रशासनिक एजेंसियों के प्रतिनिधियों को शामिल करते हुए एक संवाद आधारित प्रक्रिया शुरू करने का आग्रह करती हूँ। केवल समावेशी विचार-विमर्श के माध्यम से ही हम एक ऐसा भविष्य बना सकते हैं, जहां कोई भी समुदाय अपनी ही भूमि पर अलग-थलग महसूस न करे।

मुख्यमंत्री मंदसौर में हुए मां कुलदेवी पूजन कार्यक्रम में वर्चुअली हुए शामिल देश, धर्म और संस्कृति की रक्षा के लिए दशोरा नागर समाज ने कई आहुतियां दीं: डॉ. यादव

भोपाल। मुख्यमंत्री डॉ. मोहन यादव ने कहा है कि दशोरा नागर समाज ने देश, धर्म और संस्कृति की रक्षा के लिए कई आहुतियां दीं हैं। समाज ने कठिनाइयों के बीच भी अपनी परंपराएं और पहचान बनाए रखी। व्यापार, व्यवसाय के साथ ही पूजा पाठ में शुद्धता और प्रक्रियाओं की सटीकता के साथ कर्म संपादित करना इस समाज की विशेषता रही है।

मुख्यमंत्री डॉ. यादव सोमवार को मंदसौर में हुए समाज के मां कुलदेवी पूजन कार्यक्रम को मुख्यमंत्री निवास से वर्चुअली संबोधित कर रहे थे। दशोरा समाज प्रतिवर्ष ज्येष्ठ शुक्ल सप्तमी के दिन शिवना नदी में विराजित मां कुलदेवी की पूजन अर्चन करता है। मंदसौर में हुए कार्यक्रम में सांसद श्री सुधीर गुप्ता, समाजजन, जनप्रतिनिधि तथा प्रशासनिक अधिकारी उपस्थित थे। मुख्यमंत्री डॉ. यादव ने इस अवसर पर भगवान हाटकेश्वर एवं मां कुलदेवी को नमन किया और उपस्थितजनों को शुभकामनाएं दीं।

मुख्यमंत्री डॉ. यादव ने कहा कि दशोरा समाज ने संस्कृति को संहेजने का काम किया और



आक्रमणों के समय अपने धर्म को बचाए रखा। दशोरा समाज कलम का धनी होने के साथ-साथ भोजन एवं पकवान बनाने में भी निपुण है। मुख्यमंत्री डॉ. यादव ने आपरेशन

सिंदूर का उल्लेख करते हुए कहा कि यह उपलब्धि सभी बहनों के लिए गर्व का विषय है। उन्होंने समाजजन से देश एवं समाज के विकास में सहभागी बनने का आह्वान किया।

ओडिशा: सुरक्षा बलों ने 2.5 टन से अधिक विस्फोटक सामग्री बरामद की, माओवादियों ने की थी लूट

भुवनेश्वर। सुरक्षा बलों ने ओडिशा के सुंदरगढ़ जिले में माओवादियों द्वारा लूटी गई 2.5 टन से अधिक विस्फोटक सामग्री सोमवार को बरामद कर ली। पुलिस के एक वरिष्ठ अधिकारी ने बताया कि राज्य के विशेष अभियान समूह (एसओजी), सीआरपीएफ, झारखंड के विशिष्ट 'पगुआर' बल और सुंदरगढ़ के जिला स्वेच्छिक बल (डीवीएफ) के सुरक्षाकर्मियों ने ओडिशा-झारखंड सीमा पर एक संयुक्त अभियान के दौरान 2.5 टन से अधिक विस्फोटक बरामद किया जिसे 27 मई को सुंदरगढ़ जिले के क. बलांग इलाके से माओवादियों ने लूट लिया था।

अभियान में शामिल अधिकारी ने कहा कि कुछ विस्फोटकों को जमीन के नीचे दबा दिया गया था, जबकि कुछ अन्य चट्टानों के नीचे छुपायी गई हो सकती है। उन्होंने कहा कि माओवादियों द्वारा विस्फोटक लूटे जाने के एक दिन बाद 28 मई से तलाशी अभियान जारी था। उन्होंने बताया कि माओवादियों ने विस्फोटक उस समय लूट लिया था जब उसे

पत्थर की खदान ले जाया जा रहा था। हालांकि, अधिकारी ने जंगल में विस्फोटक बरामदगी के सटीक स्थान का खुलासा करने से इनकार कर दिया। उन्होंने कहा कि यह स्थान सारंडा जंगल का हिस्सा है और झारखंड में है तथा ओडिशा सीमा से कुछ दूरी पर स्थित है।

इससे पहले सुरक्षाकर्मियों ने शुक्रवार को माओवादियों के साथ सारंडा जंगल के पास स्थित तिरिलपोश में पाया गया। पुलिस के अनुसार, झारखंड के करीब 30 सरास्त्र माओवादियों ने वाहन चालक को बंदूक के बल बंधक बनाकर जिलेटिन की छड़ों से लदा ट्रक अगवा कर लिया था।

बीएसएफ की 160 सदस्यीय टीम संयुक्त राष्ट्र शांति मिशन ड्यूटी के लिए कांगो भेजी गई

नई दिल्ली। सरास्त्र संघर्ष और बड़े पैमाने पर विस्थापन से तबाह अफ्रीकी देश कांगो में संयुक्त राष्ट्र शांति मिशन के साथ तैनाती के लिए सोमवार को सीमा सुरक्षा बल की 160 सदस्यीय टुकड़ी को रवाना किया गया, जिसमें 25 महिलाकर्मी शामिल हैं। बीएसएफ के महानिदेशक दलजीत सिंह चौधरी और अन्य वरिष्ठ अधिकारियों ने लोधी रोड स्थित बल के मुख्यालय में टीम से मुलाकात की। महानिदेशक ने उनसे यह सुनिश्चित करने को कहा कि भारत और बल का झंडा ऊंचा रहे।

चौधरी ने कहा कि आपका आवरण और काम अनुकरणीय होना चाहिए। आपको इस कार्य के लिए प्रशिक्षित किया गया है और मुझे यकीन है कि आप यह सुनिश्चित करगे कि देश और बल का झंडा ऊंचा रहे। उन्होंने कर्मियों से कहा कि हाल ही में ऑपरेशन सिंदूर के दौरान बल की कार्यवाही ने बीएसएफ को एक 'अद्वितीय' पहचान दिलाई है और आपको उदाहरण प्रस्तुत करने का लक्ष्य रखना चाहिए। कांगो



लोकतांत्रिक गणराज्य अफ्रीका का तीसरा सबसे बड़ा देश है, जिसकी सीमा युगांडा, रवांडा और बुरुंडी से लगती है। आंतरिक अशांति के कारण कांगो को संयुक्त राष्ट्र के अधीन रखा गया है। बीएसएफ के एक प्रवक्ता ने बताया कि कमांडेंट कैलाश सिंह मेहता के नेतृत्व में बीएसएफ की

यह 18वीं टुकड़ी कांगो लोकतांत्रिक गणराज्य के बेनी में स्थित संयुक्त राष्ट्र संगठन स्थिरीकरण मिशन (एमओएनयूपएससीओ) में शामिल होगी। उन्होंने बताया कि 160 सदस्यीय दल में सात अधिकारी, नौ अधीनस्थ अधिकारी और 144 अन्य कर्मी हैं, जिनमें एक महिला चिकित्सा

अधिकारी और 24 महिला कांस्टेबल शामिल हैं। उन्होंने कहा कि यह टुकड़ी बीएसएफ की 17वीं टुकड़ी की जगह लेगी, जो अब तक बेनी में तैनात थी और चार जून को वापस लौट रही है। प्रवक्ता ने बताया कि दल ने 11 सप्ताह तक तैनाती-पूर्व प्रशिक्षण लिया।

बंबई उच्च न्यायालय ने हुसैन की 25 दुर्लभ पेंटिंग को नीलामी की दी मंजूरी

मुंबई। बंबई उच्च न्यायालय की मंजूरी के बाद दिवंगत भारतीय चित्रकार एम एफ हुसैन की 25 दुर्लभ पेंटिंग की 12 जून को नीलामी होगी। एक कथित ऋण चूक मामले की वजह से ये पेंटिंग नेफेड के पास थीं। 'एम एफ हुसैन: एक कलाकार का 20वीं सदी का दृष्टिकोण' शीर्षक वाली इस नीलामी में 'हुसैन ओपीसीई - अवर प्लेनट कॉलड अर्थ' श्रृंखला के तहत चित्रित 25 कैनवास शामिल हैं।

न्यायमूर्ति आर आई चागला की एक पीठ ने 17 फरवरी के अपने आदेश में मुंबई के शेरिफ को 25 पेंटिंग की नीलामी करने की अनुमति दी थी, जो उद्योगपति गुरु स्वरूप श्रीवास्तव के 'स्वरूप गुप ऑफ इस्टर्डी' के साथ 236 करोड़ रुपये के ऋण विवाद के संबंध में भारतीय राष्ट्रीय कृषि सहकारी विपणन संघ लिमिटेड (नेफेड) के पास थी। यह नीलामी 12 जून को दक्षिण मुंबई स्थित हेमिल्टन हाउस में होगी। नीलामी पूरी होने के बाद,



मुंबई के शेरिफ को तीन जुलाई तक उच्च न्यायालय में रिपोर्ट दाखिल करने और संबंधित कार्य सौंपने के लिए अंतिम निर्देश प्राप्त करने का निर्देश दिया गया है। 2006 में केंद्रीय अन्वेषण ब्यूरो (सीबीआई) ने स्वरूप समूह और श्रीवास्तव के खिलाफ नेफेड से प्राप्त 236 करोड़ रुपये के ऋण में से 150 करोड़ रुपये के कथित दुरुपयोग की जांच शुरू की थी। दिसंबर 2008 में एक न्यायाधिकरण ने नैफेड को हुसैन की पेंटिंग सहित 100 करोड़ रुपये की संपत्ति प्राप्त करने की अनुमति दी थी। श्रीवास्तव 2007 में तब चर्चा में आए जब उन्होंने एम एफ हुसैन की 100 पेंटिंग्स एक-एक करोड़ रुपये में बनवाईं।

ट्रक की टक्कर से कार सवार चार लोगों की मौत, 3 जखमी



बाराबंकी। जिले के रामनगर क्षेत्र में सोमवार की सुबह लखनऊ-बहराइच मार्ग पर तेज गति से जा रहे एक ट्रक की टक्कर लगने से कार सवार चार लोगों की मौत हो गई तथा तीन अन्य गंभीर रूप से घायल हो गए। पुलिस सूत्रों ने यहां बताया कि लखनऊ-बहराइच राष्ट्रीय राजमार्ग पर लखनऊ की ओर से गोंडा जा रही एक कार को रामनगर थाना क्षेत्र के गणेशपुर मोड़ पर एक ढाबे के पास विपरीत दिशा से तेज गति से आ रहे एक ट्रक ने जोरदार टक्कर मार दी। उन्होंने बताया कि टक्कर इतनी जोरदार थी कि कार के परखच्चे उड़ गए।

इस घटना में कार सवार चार लोगों सुधीर भौर्य (35), उनकी पत्नी शांति भौर्य (33), जीजा रमाशंकर भौर्य (38) और कार चालक अयान कुरेशी (23) की मौके पर ही मौत हो गई। शवों को पोस्टमार्टम के लिए भेजा गया है। सूत्रों ने बताया कि इस घटना में पूजा कुशवाहा (32), अक्ष (नौ) और अनवी (पांच) गंभीर रूप से

सरकारी जमीन पर बनाया गया था कब्रिस्तान, चलाया गया बुलडोजर

संभल। जिले के आलम सराय गांव में सोमवार को सरकारी जमीन पर कब्जा करके बनाए गए कब्रिस्तान पर बुलडोजर चलाकर अतिक्रमण हटाया गया।

संभल के तहसीलदार धीरेन्द्र सिंह ने संवाददाताओं को बताया कि तहसील क्षेत्र के आलम सराय गांव में सरकारी जमीन पर कब्रिस्तान बनाकर कब्जा कर लिया गया था। उप जिलाधिकारी कार्यालय में इसकी शिकायत करने के बाद मामले की सुनवाई हुई जिसमें पाया गया कि वह जमीन सरकारी है और इस

मुख्यमंत्री योगी ने जताया दुःख

मुख्यमंत्री योगी आदित्यनाथ ने सड़क हादसे पर दुःख जताया। मुख्यमंत्री कार्यालय ने सोशल मीडिया प्लेटफॉर्म एक्स पर बताया कि मुख्यमंत्री योगी आदित्यनाथ ने जनपद बाराबंकी में सड़क हादसे में हुई जनहानि पर गहरा शोक व्यक्त किया है। उन्होंने मृतकों के शोक संतप्त परिजनों के प्रति संवेदना व्यक्त की है। मुख्यमंत्री ने घायलों को तत्काल अस्पताल पहुंचाकर जिला प्रशासन के अधिकारियों को उनके समुचित उपचार के निर्देश दिए हैं। साथ ही, घायलों के शीघ्र स्वस्थ होने की भी कामना की है।

मोटरसाइकिल सवार दंपति की सड़क दुर्घटना में मौत

बिजनौर। बेटे की शादी के कार्ड बांटकर मोटरसाइकिल से लौट रहे दंपति की बिजनौर जिले में सड़क दुर्घटना में मौत हो गई। नगीना थाने के प्रभारी तेजपाल सिंह ने सोमवार को बताया कि खूब सिंह (62) और उनकी पत्नी लाली देवी (56) रिशतेदारों में बेटे की शादी का कार्ड बांटकर रविवार देर रात मोटरसाइकिल से लौट रहे थे, तभी नगीना-धामपुर रोड पर किसी अज्ञात वाहन ने उनकी मोटरसाइकिल को टक्कर मार दी। उनके बेटे की होने वाली शादी की तिथि भी जून है। पुलिस ने बताया कि दोनों को सामुदायिक स्वास्थ्य केंद्र पर ले जाया गया, जहां चिकित्सकों ने उन्हें मृत घोषित कर दिया। मृतकों के शवों को पोस्टमार्टम के लिए भिजवाया गया है।

घायल हो गये। उन्हें जिला अस्पताल में भर्ती कराया गया है। हादसे के बाद हाईवे पर लगभग दो किलोमीटर लंबा जाम लग गया, जिसे

पुलिस ने करीब एक घंटे की मशक्कत के बाद खुलवाया। थाना प्रभारी अनिल कुमार पांडे ने बताया कि घायलों की पहचान की जा रही है।

अज्ञात वाहन की कार से टक्कर में दो की मौत, पांच गंभीर रूप से घायल

हमीरपुर। जिले के थाना सुमेरपुर के नारायणपुर गांव के पास अज्ञात वाहन ने एक कार को टक्कर मार दी, जिसमें कार सवार दो लोगों की मौत हो गयी व पांच लोग गंभीर रूप से घायल हो गए।

पुलिस ने बताया कि रविवार देर रात करीब दो बजे कालपी से सुमेरपुर के देवगाव जा रही बारात की कार को किसी अज्ञात वाहन ने टक्कर मार दी जिससे उसमें सवार सात लोग बुरी तरह घायल हो गये। उसने कहा कि घायलों को एंबुलेंस की मदद से जिला अस्पताल पहुंचाया गया। घायलों मे



शामिल शोभित (11 वर्ष) पुत्र मस्त राम और सौरभ पाल (23 वर्ष) को डॉक्टर ने मृत घोषित कर दिया। शेष घायलों का जिला अस्पताल मे इलाज चल रहा है। थाना प्रभारी अनूप कुमार सिंह ने बताया की दोनों शवों को पोस्टमार्टम के लिए भेज दिया गया है। पुलिस टक्कर मारने वाले अज्ञात वाहन का पता लगाने का प्रयास कर रही है।

बताया कि कार सवार सभी लोग कानपुर में एक पारिवारिक कार्यक्रम में शामिल होने गए थे। वहीं से लौटते वक्त यह हादसा हुआ।

राहुल गांधी के खिलाफ मानहानि मामले में सुनवाई टली

सुलतानपुर। लोकसभा में विपक्ष के नेता और कांग्रेस सांसद राहुल गांधी के खिलाफ सुलतानपुर की विशेष एमपी-एमएलए अदालत में विचाराधीन मानहानि मामले की सुनवाई सोमवार को एक अधिवक्ता के निधन पर वकीलों के कार्य से अनुपस्थित रहने की वजह से टल गई।

राहुल गांधी के अधिवक्ता काशी प्रसाद शुक्ला ने यहां बताया कि अधिवक्ता कमल श्रीवास्तव का निधन होने पर बार एसोसिएशन के शोक प्रस्ताव के कारण वकीलों ने आज न्यायिक कार्य नहीं किया। इसकी वजह से मानहानि मामले की सुनवाई नहीं हो सकी।




अदालत ने अगली सुनवाई की तारीख एक जुलाई नियत की है। भाजपा नेता विजय मिश्रा ने राहुल गांधी के खिलाफ मानहानि का मुकदमा दर्ज कराया था। मिश्रा का आरोप था

ट्रक ने बाइक सवार पुलिसकर्मी समेत दो लोगों को रौंदा, मौत

पीलीभीत। जिले के सुनगढ़ी थाना इलाके में तेज गति से गुजर रहे डंपर ने बाइक सवार सिपाही और उसके साथी को कुचल दिया जिससे दोनों की मौत हो गयी। पुलिस ने सोमवार को यह जानकारी दी।

पुलिस के अनुसार, हादसा रविवार देर रात हुआ और जबरदस्त टक्कर के बाद कुचलने से दोनों के शव क्षत-विक्षत स्थिति में सड़क पर बिखर गए। पुलिस के अनुसार, इस हादसे में सुनगढ़ी कोतवाली में तैनात सिपाही शिवम बालियान (30) और उसके साथ बाइक पर सवार बॉबी चौधरी (25) की मौके पर ही मौत हो



गई। बॉबी नगर के मोहल्ला बाग गुलशेर खां का निवासी था। दुर्घटना के समय सिपाही झूट्टी करके अपने मित्र के साथ पुलिस लाइन स्थित आवास पर लौट रहा था। हादसे की खबर मिलते ही शहर क्षेत्र के पुलिस क्षेत्राधिकारी (सीओ) दीपक चतुर्वेदी एवं सुनगढ़ी थाना के प्रभारी निरीक्षक

पवन कुमार पांडेय पुलिस बल के साथ मौके पर पहुंचे और दोनों शवों को पोस्टमार्टम के लिए भिजवाया। अधिकारियों ने पत्रकारों को बताया कि मौके से फरार ट्रक चालक को पुलिस ने गिरफ्तार करके उसके ट्रक को जब्त कर लिया है।

पुलिस की सूचना पर मृतक सिपाही और युवक के परिजन देर रात यहां पहुंचे। पुलिस की जानकारी के अनुसार, सिपाही शिवम बालियान मूल रूप से सहारनपुर जिले के निवासी थे और उनके पिता हेमंत भी पुलिसकर्मी थे। शिवम को पिता की मौत के बाद नौकरी मिली थी।

कुल्हाड़ी से प्रहार करके पत्नी की हत्या, आरोपी पति हिरासत में अमेठी

अमेठी जिले के रामगंज थाना क्षेत्र के शिवपुर मवैया गांव में सोमवार को एक व्यक्ति ने कथित तौर पर अपनी पत्नी की कुल्हाड़ी से गला काटकर हत्या कर दी। पुलिस ने यह जानकारी दी। पुलिस ने कहा कि आरोपी पति को हिरासत में लेकर पूछताछ की जा रही है। पुलिस के मुताबिक, प्रिया उर्फ प्रतिभा बनवासी (26) निवासी गांव शिवपुर मवैया की आज दोपहर बाद उसके पति ऋषि वर्मा ने घर में ही कुल्हाड़ी से गला काटकर हत्या कर दी। चार वर्ष पहले दोनों ने प्रेम विवाह किया था। बताया जा रहा है कि शादी के कुछ समय बाद से ही दोनों के बीच विवाद चला आ रहा था। पुलिस अधीक्षक (एसपी) अपर्णा रजत कौशिक ने बताया कि शव को पोस्टमार्टम के लिए भेज कर आरोपी पति को हिरासत में लेकर पूछताछ की जा रही है।



दबंगों ने सरिया से पीट पीटकर दिव्यांग की हत्या कर दी

कन्नौज । जिले के तालग्राम थाना क्षेत्र के एक गांव में कथित तौर पर खेत से मिट्टी ले जाने से रोकने पर दो दबंगों ने एक दिव्यांग युवक की सरिया से पीट-पीटकर हत्या कर दी। पुलिस ने सोमवार को बताया कि मामला दर्ज कर आरोपियों की तलाश की जा रही है।

अपर पुलिस अधीक्षक (एसपी) अजय कुमार ने बताया कि दिव्यांग उमेश चंद्र (25) पर अमन और पवन ने सरिया से हमला कर दिया जिससे उसकी मौत हो गई। परिजनों की तहरीर के आधार पर दोनों आरोपियों के खिलाफ प्राथमिकी दर्ज कर की गई है। पुलिस आरोपियों की तलाश कर रही है पुलिस के अनुसार, थाना



तालग्राम के मायापुरवा गांव में अमन और पवन दिव्यांग उमेश चंद्र (25) के खेत से सोमवार सुबह मिट्टी उठवाने का लगे, लेकिन जब उमेश को यह बात पता चली तो उसने मिट्टी ले जाने से रोक दिया। इसके बाद वह शिकायत करने अमन और पवन के घर पहुंचा, जहां मिट्टी नहीं देने से पहले से ही

नाराज बैठे अमन और पवन ने दिव्यांग उमेश को धेरकर सरिया से उसकी पिटाई कर दी और उसे मरणासन्न हालत में छोड़कर चले गए। जानकारी मिलते ही परिजन मौके पर पहुंचे और उन्होंने पुलिस को घटना की सूचना दी।

गंभीर रूप से घायल उमेश को जिला अस्पताल ले जाया गया जहां चिकित्सकों ने उसे मृत घोषित कर दिया। मृतक दिव्यांग उमेश चंद्र भागवत कथा में चिमटा बजाने का काम करता था। पुलिस अधीक्षक (एसपी) विनोद कुमार ने बताया कि आरोपियों की गिरफ्तारी के लिए दबिश दी जा रही है और जल्द ही उन्हें गिरफ्तार किया जाएगा।

अंडरपास का निर्माणाधीन स्लैब गिरने से कई मजदूर घायल

बिजनौर। बिजनौर जिले में मेरठ-पौड़ी. राष्ट्रीय राजमार्ग पर बैराज के निकट अंडरपास का निर्माणाधीन स्लैब गिर गया जिससे कई मजदूर घायल हो गये। एक अधिकारी ने सोमवार को यह जानकारी दी।

बिजनौर सदर के उप जिलाधिकारी (एसडीएम) अवनीश त्यागी ने बताया कि आज सुबह

बैराज के पास अंडरपास का स्लैब गिर गया।

एसडीएम के अनुसार मामले की जांच कराई जा रही है। इस हादसे में मजदूर शहजाद, उमेर, फुरकान और चंदन घायल हुए हैं। तीन घायलों को जिला अस्पताल में भर्ती कराया गया है, जबकि चंदन को एक निजी अस्पताल में भर्ती कराया गया है।

बुजुर्ग पिता ने की गोली मार कर बेटे की हत्या

भदोही। जिले के औराई थाना क्षेत्र में 70 वर्षीय एक व्यक्ति ने एक लाइसेंसी राइफल से अपने बेटे की गोली मारकर हत्या कर दी। पुलिस ने रविवार को यह जानकारी दी।

पुलिस ने बताया कि आरोपी की पहचान कैलाश नाथ दुबे (70) के रूप में हुई है और उसे गिरफ्तार कर लिया गया है तथा उसके खिलाफ हत्या का मामला दर्ज किया गया है। पुलिस अधीक्षक (एसपी) अभिमन्यु मांगलिक ने बताया कि औराई थाना क्षेत्र के चेरापुर गांव निवासी कैलाश नाथ दुबे (70) का बेटा तनजय दुबे (47) घर में होने वाले वैवाहिक समारोह में शामिल होने के मुंबई से यहां आया था। उन्होंने बताया कि तनजय के बेटे विशाल दुबे उर्फ राजा ने पुलिस में मामला दर्ज



पर करीब 15 साल पहले अवैध रूप से कब्रिस्तान बनाया गया था। उन्होंने बताया कि इस अवैध कब्जे पर आज बुलडोजर चलाया गया तथा अतिक्रमण हटाया गया।

रेलवे स्टेशन के पास संदिग्ध परिस्थितियों में यात्री का शव मिला

झांसी। झांसी रेलवे स्टेशन के पास रेलवे अधिकारी के आवासीय परिसर के अंदर सोमवार दोपहर को एक व्यक्ति संदिग्ध परिस्थितियों में मृत पाया गया। मृतक प्रतापगढ़ जिले का निवासी बताया जा रहा है, जिसके पास बांदा का वैध रेलवे टिकट मिला। पुलिस के अनुसार, शव दोपहर में स्टेशन के पश्चिमी हिस्से में स्थित रेलवे अधिकारी के आवास के परिसर में मिला। उसकी जेब से मिले आधार कार्ड से उसकी पहचान महाराजपुर के कैथल गांव निवासी वीरेंद्र गुप्ता (47) के रूप में हुई। प्रेमनगर थाने के अधिकारियों ने बताया कि उसके पास सुबह आठ बजे खरीदा गया झांसी से बांदा का सामान्य श्रेणी का ट्रेन टिकट भी बरामद हुआ। पुलिस ने बताया कि इस बात की जांच की जा रही है कि वह व्यक्ति रेलवे अधिकारी के आवासीय क्षेत्र में कैसे पहुंचा, जो स्टेशन परिसर से कुछ दूरी पर स्थित है। फिलहाल पुलिस ने शव को पोस्टमार्टम के लिए भिजवाकर मामले की जांच शुरू कर दी है।

लखनऊ। उत्तर प्रदेश की मऊ सीट से अपने विधायक अब्बास अंसारी को भड़काऊ भाषण के मामले में दो साल की कैद की सजा सुनाए जाने के कारण उनकी विधानसभा की सदस्यता समाप्त किये जाने के बाद सुबुलदेव भारतीय समाज पार्टी (सुभासपा) ने सोमवार को कहा कि यह उसकी सीट है और वह इसके लिए होने वाला उपचुनाव लड़ेगी। सुभासपा प्रमुख ओम प्रकाश राजभर ने सोमवार को संवाददाताओं से बात करते हुए कहा कि वह सीट हमारी है उस पर हमारी पार्टी (उपचुनाव) लड़ेगी।

अब्बास अंसारी वर्ष 2022 के विधानसभा चुनाव में समाजवादी पार्टी के नेतृत्व वाले गठबंधन के तहत सुभासपा के टिकट पर मऊ सदर विधानसभा सीट से चुनाव जीतकर पहली बार विधायक बने थे। नफरत भारत भाषण देने के आरोप में अदालत द्वारा 2 साल कैद की सजा सुनाई

मऊ सदर हमारी सीट है, हमारी पार्टी उपचुनाव लड़ेगी : राजभर

लखनऊ। उत्तर प्रदेश की मऊ सीट से अपने विधायक अब्बास अंसारी को भड़काऊ भाषण के मामले में दो साल की कैद की सजा सुनाए जाने के कारण उनकी विधानसभा की सदस्यता समाप्त किये जाने के बाद सुबुलदेव भारतीय समाज पार्टी (सुभासपा) ने सोमवार को कहा कि यह उसकी सीट है और वह इसके लिए होने वाला उपचुनाव लड़ेगी। सुभासपा प्रमुख ओम प्रकाश राजभर ने सोमवार को संवाददाताओं से बात करते हुए कहा कि वह सीट हमारी है उस पर हमारी पार्टी (उपचुनाव) लड़ेगी।

अब्बास अंसारी वर्ष 2022 के विधानसभा चुनाव में समाजवादी पार्टी के नेतृत्व वाले गठबंधन के तहत सुभासपा के टिकट पर मऊ सदर विधानसभा सीट से चुनाव जीतकर पहली बार विधायक बने थे। नफरत भारत भाषण देने के आरोप में अदालत द्वारा 2 साल कैद की सजा सुनाई



जाने के चलते उन्हें विधानसभा की सदस्यता के अयोग्य ठहराए जाने के बाद अब यह सीट रिक्त घोषित कर दी गई है।

लोक प्रतिनिधित्व अधिनियम के तहत अगर अदालत किसी सदस्य को दो साल या उससे ज्यादा की सजा सुनाती है तो उसकी विधानसभा की सदस्यता समाप्त करने का

प्रावधान है। सुभासपा वर्तमान में सत्तारूढ़ भाजपा के नेतृत्व वाली गठबंधन सरकार की सहयोगी है और पार्टी अध्यक्ष राजभर राज्य में कैबिनेट मंत्री हैं। अंसारी को लेकर पार्टी के अगले कदम के बारे में पूछे जाने पर राजभर ने कहा, रअगर वह अदालत जाते हैं, तो पार्टी उनके साथ है। फिलहाल उच्च

दिव्यांगजनों के लिए योजनाओं का विस्तार करेगी उत्तर प्रदेश सरकार

लखनऊ। उत्तर प्रदेश सरकार दिव्यांगजनों को समाज की मुख्यधारा से जोड़ने के लिए न केवल मौजूदा योजनाओं का प्रभावी संचालन कर रही है, बल्कि भविष्य के लिए भी एक विस्तृत कार्यक्रम तैयार कर चुकी है। एक आधिकारिक बयान में सोमवार को यह जानकारी दी। बयान में कहा गया कि वित्त वर्ष 2025-26 से लागू होने वाली योजनाएं इस दिशा में मील का पत्थर साबित होंगी जिनके माध्यम से दिव्यांगजनों के जीवन में आत्मनिर्भरता की भावना को और अधिक बल मिलेगा। इसके मुताबिक प्रदेश में अभी तक 25 जिलों में 'बचपन डे केयर सेंटर' संचालित हैं जिसमें सभी मंडल मुख्यालय तथा सात जिले शामिल हैं। बयान में कहा गया कि योगी आदित्यनाथ सरकार इसका विस्तार करते हुए इसे (बचपन डे केयर सेंटर) 26 और जिलों में संचालित करने की



योजना बना रही है। इन केंद्रों के माध्यम से विशेष आवश्यकता वाले बच्चों को प्रारंभिक देखभाल, शिक्षा प्रदान की जाएगी, जिससे वे भविष्य में बेहतर विकास की ओर अग्रसर हो सकें।

इसमें कहा गया कि इसके अतिरिक्त प्रदेश के स्टेडियम व खेल परिसरों को दिव्यांगजन-अनुकूल बनाए जाने के लिए एक नयी योजना प्रस्तुतदिव्यांगजनों के लिए योजनाओं का विस्तार करेगी उत्तर प्रदेश सरकार।

की गई है। बयान में कहा गया कि 'ई-लर्निंग मैनेजमेंट सिस्टम' पोर्टल के माध्यम से विशेष स्कूलों के छात्रों की शैक्षणिक गतिविधियों और कलाओं का प्रभावी पर्यवेक्षण किया जाएगा जिससे विद्यार्थियों की प्रतिभा को संवारने और उनके सर्वांगीण विकास की निगरानी सुनिश्चित हो सकेगी।

इसमें कहा गया कि उत्तर प्रदेश सरकार मानसिक रूप से कमजोर बच्चों के पुनर्वास को भी सर्वोच्च

प्राथमिकता दे रही है। इसके लिए सभी जनपदों में मानसिक मंदित आश्रय गृह सह प्रशिक्षण केंद्रों की स्थापना प्रस्तावित है, जिसमें सरकारी एवं गैर सरकारी भागीदारी से ऐसे बच्चों को सुरक्षित वातावरण और आत्मनिर्भर जीवन के लिए प्रशिक्षण प्रदान किया जाएगा। बयान में कहा गया कि सरकार शिक्षकों के लिए भी विशेष कार्यक्रमों की शुरुआत करने का रही है।

विशेष शिक्षकों को 'रिफ्रेशर कोर्स' और सेवा काल के दौरान प्रशिक्षण की सुविधा दी जाएगी ताकि वे नवीनतम शिक्षण प्रौद्योगिकी और दिव्यांगजनों की जरूरतों के अनुरूप स्वयं को लगातार अपडेट कर सकें। इसमें कहा गया कि उल्लेखनीय योजना दिव्यांगजनों के लिए राज्य स्तरीय कौशल विकास केंद्रों की स्थापना है जिसके माध्यम से दिव्यांगजनों को आजीविका के लिए प्रशिक्षित किया जाएगा।

गंगा नदी में नहाते समय किशोर की डूबने से मौत

कौशांबी। जिले के कोखराज थाना क्षेत्र स्थित संदीपन घाट पर सोमवार की सुबह परिजनों के साथ गंगा स्नान करने पहुंचे 15 वर्षीय किशोर की डूबने से मौत हो गई। पुलिस ने यह जानकारी दी। पुलिस ने स्थानीय गोताखोरों की मदद से चार घंटे बाद किशोर का शव बरामद किया। कोखराज थानाध्यक्ष चंद्रभूषण मौर्य ने बताया कि थाना क्षेत्र के भरवारी नगर पालिका परिषद के गौरा रोड मोहल्ला निवासी आदित्य चौहान (15) सोमवार सुबह अपनी मां सीमा देवी और बुआ मंगला देवी के साथ गंगा स्नान करने के लिए संदीपन घाट पहुंचे थे। उन्होंने बताया कि स्नान करने के दौरान किशोर गहरे पानी में चला गया। आदित्य की मां और बुआ के शोर मचाने पर घाट पर मौजूद लोग किशोर को बचाने के लिए नदी में कूदे, लेकिन उसे बचा नहीं पाए। उन्होंने बताया कि सूचना पर मौके पर पहुंची थाना पुलिस ने स्थानीय गोताखोरों की सहायता से लगभग चार घंटे बाद आदित्य का शव नदी से बरामद कर उसे पोस्टमार्टम के लिए भेजवा दिया।

गन्ने के खेत से युवक का लहलुहान शव बरामद, हत्या का आरोपी गिरफ्तार

बस्ती। जिले के कप्तानगंज थाना क्षेत्र में पुलिस ने एक युवक का लहलुहान शव बरामद किया है जिसे हत्या करने के बाद एक गन्ने के खेत में छिपा दिया गया था। पुलिस ने सोमवार को यह जानकारी दी और कहा कि हत्यारोपी को गिरफ्तार कर लिया गया है। पुलिस के अनुसार, बरामद शव की पहचान कप्तानगंज थाना क्षेत्र के कौड़ीकोल गांव निवासी ध्रुव चंद्र चौधरी (25) के रूप में हुई। ध्रुवचंद्र बीते शनिवार को रात 10 बजे घर से निकला था और उसके बाद से लापता है। अपर पुलिस अधीक्षक ओपी सिंह ने सोमवार शाम पत्रकारों को बताया कि थाना कप्तानगंज की पुलिस और एसओजी टीम (बस्ती) की संयुक्त कार्रवाई के तहत घटना के 12 घंटे के अन्दर पुलिस ने आरोपी को गिरफ्तार कर लिया।

उन्होंने बताया कि आरोपी की पहचान रमई पाठक उर्फ राम बहादुर पाठक (55) के रूप में हुई जो बस्ती के अहिरोलिया गांव का निवासी है। पुलिस ने बताया कि पूछताछ के दौरान आरोपी रमई द्वारा बताया गया कि आपसी विवाद के कारण उसने डंडा व लात-घूसा से ध्रुवचंद के रिर पर मारा जिससे उसका रिर फट गया। रमई ने पुलिस से कहा, "मारते समय डंडा का एक हिस्सा फट गया था। हम लोग ने लगातार मारा और जब इस्तीफा न हो गया कि ध्रुवचंद की मौत हो गयी है तो घर से रस्सी और एक बांस लाया। रस्सी के सहारे ध्रुवचंद का



की भी संलिप्तता पायी गयी है। पुलिस ने बताया कि इसके पहले काफी खोजबीन के बाद जब ध्रुवचंद का कहीं पता नहीं चल सका तो गांव के कुछ युवकों ने उसके मोबाइल फोने की 'लोकेशन' का पता लगाया जो पास के ही ग्राम रैथ्यल में गन्ने के खेत में थी। जब लोग गन्ने के खेत में गए तो उसका शव पड़ा मिला। घटना की सूचना मिलने पर पुलिस अधीक्षक (एसपी) अभिनंदन पुलिस बल के साथ घटनास्थल पर पहुंचे और फॉरेंसिक टीम के साथ घटनास्थल का निरीक्षण किया। उन्होंने बताया कि परिजनों की तहरीर के आधार पर मुकदमा दर्ज किया गया है। उन्होंने कहा कि जिन लोगों पर परिजनों ने शक जाहिर किया है उनको हिरासत में लेकर पूछताछ की जा रही है और पोस्टमार्टम रिपोर्ट आने के बाद आगे की कार्यवाही की जाएगी।

राज्यपाल ने किया जनपद हरदोई में सरकार की विभिन्न योजनाओं के लाभार्थियों को लाभान्वित

लिंगानुपात को बेहतर बनाना आवश्यक: पटेल

हरदोई। राज्यपाल आनंदीबेन पटेल ने सोमवार को जनपद हरदोई में सरकार की विभिन्न जनकल्याणकारी योजनाओं के लाभार्थियों को लाभान्वित किया।

उन्होंने आंगनवाड़ी कार्यकर्त्रियों को 200 प्री स्कूल किट एवं हाईजिन किट, पोषण अभियान के अन्तर्गत 59 पोषण पोटली, 20 आयुष्मान कार्ड, स्वामी विवेकानन्द युवा सशक्तीकरण योजनान्तर्गत 20 टेबलेट, स्वामित्व योजनान्तर्गत 50 घरौनी, कन्या सुमंगला योजनान्तर्गत 20 स्वीकृति पत्र, स्थानस्तरशिप योजनान्तर्गत 10 स्वीकृति पत्र, 5 मुख्यमंत्री बाल सेवा योजना स्वीकृति पत्र, एनआरएलएम अंतर्गत सीसीएल का 50 प्रतीकाल्मक चेक, मुद्रा योजनान्तर्गत 20 ऋण प्रतीकाल्मक चेक वितरण पत्र, प्रधानमंत्री सूक्ष्म खाद्य उद्योग उन्नयन योजनान्तर्गत 10 ऋण स्वीकृति पत्र, 50 प्रधानमंत्री किसान सम्मान निधि स्वीकृति पत्र, कृषि यंत्रीकरण योजनान्तर्गत ट्रैक्टर की चाबी, जीरो पावर्टी योजनान्तर्गत 20 अन्नोदय नवीन राशन कार्ड, वृद्धावस्था योजनान्तर्गत 20 स्वीकृति पत्र, सीएम युवा उद्यमी अभियान के अंतर्गत 20 प्रतीकाल्मक चेकों का वितरण किया। उन्होंने कार्यक्रम स्थल पर विभिन्न विभागों द्वारा लगाई गई विकास प्रदर्शनी का अवलोकन एवं 25 दिव्यांगजनों को ट्राईसाइकिल का वितरण किया तथा 100 किशोरियों को एचपीवी टीकाकरण का प्रमाण-पत्र प्रदान कर सम्मानित किया।

इस अवसर पर राज्यपाल पटेल ने अपने संबोधन में कहा कि बच्चों के सर्वांगीण विकास पर विशेष ध्यान दिया जाना चाहिए। आंगनबाड़ी केंद्रों से लेकर उच्च शिक्षा तक शिक्षा की एक सतत और सुसंगत प्रणाली होनी चाहिए, ताकि विकसित भारत के सपने को साकार किया जा सके। उन्होंने प्रसन्नता व्यक्त करते हुए कहा कि देश और प्रदेश दोनों ही स्तरों पर इस दिशा में सार्थक प्रयास



किए जा रहे हैं। महिलाओं की स्थिति पर चर्चा करते हुए राज्यपाल ने कहा कि लिंगानुपात को बेहतर बनाने के लिए निरंतर प्रयास आवश्यक हैं। इसके लिए सभी को मिलकर कार्य करना चाहिए। उन्होंने कहा कि बेटियों का समुचित पालन-पोषण और उन्हें आगे बढ़ाने की दिशा में निरंतर प्रयास होने चाहिए, क्योंकि आज की बेटियां किसी भी क्षेत्र में पीछे नहीं हैं। वे सब कुछ कर सकती हैं। उन्होंने सभी से अपने जीवन में अनुशासन अपनाने और कौशल विकास की दिशा में सतत प्रयास करने का आह्वान किया। उन्होंने आंगनबाड़ी कार्यकर्त्रियों के योगदान की सराहना करते हुए उन्हें समाज के निर्माण में महत्वपूर्ण भागीदार बताया।

दहेज की समस्या पर गंभीर चिंता व्यक्त करते हुए उन्होंने कहा कि दहेज आज भी समाज में एक बड़े अपराध का कारण बना हुआ है, जिसे पूरी तरह समाप्त किए जाने की

आवश्यकता है। सास-बहू के संबंधों में सास को बहू को अपनी बेटी की तरह अपनाना चाहिए। इसके लिए समाज में व्यापक जागरूकता लाने की जरूरत है। उन्होंने सभी को अपने बुजुर्गों की सेवा करने के लिए प्रेरित किया। महिला सशक्तिकरण की दिशा में हो रहे प्रयासों की चर्चा करते हुए राज्यपाल ने कहा कि आज भारत में महिलाओं के लिए अनुकूल वातावरण तैयार हो रहा है। प्रधानमंत्री मुद्रा योजना, स्वयं सहायता समूहों के माध्यम से महिलाओं को आर्थिक रूप से सशक्त बनाया जा रहा है। यह परिवर्तन हम सब अपनी आंखों के सामने देख रहे हैं।

उन्होंने कहा कि आज किसान अपने उत्पाद विदेशों तक भेज रहे हैं। आयुष्मान भारत योजना के अंतर्गत जरूरतमंदों को नि:शुल्क उपचार की सुविधा मिल रही है और अब 70 वर्ष से अधिक आयु के बुजुर्गों को भी इसका लाभ मिल रहा



है। प्रधानमंत्री आवास योजना के तहत मकान महिलाओं के नाम पर दिए जा रहे हैं, जिससे उनका आत्मविश्वास और आत्मनिर्भरता बढ़ रही है। उन्होंने कहा कि 9 से 14 वर्ष की सभी बालिकाओं को एचपीवी वैक्सीन अवश्य लगवाना चाहिए, जिससे वे भविष्य में कैंसर जैसी गंभीर बीमारी से सुरक्षित रह सकें। कार्यक्रम में बाल विकास पुष्ताहर विभाग (आंगनवाड़ी) तथा प्राथमिक विद्यालयों की बाल वाटिका के बच्चों द्वारा सांस्कृतिक कार्यक्रम प्रस्तुत किया गया। विश्व विद्यालय के विद्यार्थियों ने संबोधन भी दिया। कार्यक्रम में जनपद के आंगनबाड़ी केंद्रों की महत्वपूर्ण उपलब्धियों पर एक वीडियो क्लिप भी दिखाई गयी। राज्यमंत्री उच्च शिक्षा रजनी तिवारी ने कहा कि राज्यपाल ने आंगनबाड़ी केंद्रों के विकास का बीड़ा उठाया। उन्होंने सभी को प्रेरणा देने का कार्य किया है। उत्तर प्रदेश राज्यपाल के

रूप में उनको पाकर बहुत गौरवान्वित है। बच्चों के विकास की प्रथम भूमिका में आंगनबाड़ी कार्यकर्त्री ही आती हैं। उन्होंने राज्यपाल की हालिया पुस्तक 'चुनौतियां मुझे पसन्द है' की सराहना की। जिला पंचायत अध्यक्ष प्रभावती ने कहा कि आंगनबाड़ी कार्यकर्त्री मां से लेकर बच्चे तक के पोषण में महत्वपूर्ण भूमिका निभाती हैं। बच्चे जो छोटी उम्र में देखते है वह उनके मानस पटल पर अंकित हो जाता है। आंगनबाड़ी कार्यकर्त्रियों की समाज में महत्वपूर्ण भूमिका है। जिलाधिकारी अनुनय झा ने जनपद के आंगनबाड़ी केंद्रों की उपलब्धियों पर विस्तार से प्रकाश डाला। उन्होंने शिशुओं, धात्री महिलाओं व कुपोषित बच्चों के लिए किये जा रहे कार्यों के बारे में विस्तार से बताया। इस अवसर पर जनप्रतिनिधिगण सहित जिला प्रशासन के अधिकारीगण तथा अन्य महानुभाव उपस्थित थे।

राज्यपाल ने हरदोई जिला कारागार की महिला बैरक का किया निरीक्षण

हरदोई। राज्यपाल आनंदीबेन पटेल ने सोमवार को हरदोई स्थित जिला कारागार की महिला बैरक का भ्रमण किया। इस अवसर पर उन्होंने नवस्थापित वाटर कूलर का फीता काटकर उद्घाटन किया। महिला बैरक में उन्होंने महिला बंदियों से भोजन की गुणवत्ता सहित अन्य व्यवस्थाओं के संबंध में जानकारी प्राप्त की और कहा कि वाटर कूलर से ठंडा पानी पिएं तथा पानी का अपव्यय न करें।

एक बयान के मुताबिक, राज्यपाल ने प्रशिक्षण केंद्र में चल रहे सिलार्ड प्रशिक्षण कार्यक्रम का अवलोकन किया और महिला बैरक के अस्पताल का निरीक्षण किया। इसके बाद उन्होंने महिला बंदियों के बच्चों की शिक्षा के लिए संचालित 'स्मार्ट क्लास' की व्यवस्था को देखा। भ्रमण के दौरान राज्यपाल ने कारागार परिसर में उपस्थित महिला बंदियों और माध्यमिक विद्यालयों की छात्राओं से संवाद किया। उन्होंने बच्चों से कहा कि उन्हें अपने जीवन में अनुशासन अपनाना चाहिए। उन्होंने जेल में की जा रही आधुनिक और जैविक खेती की सराहना की तथा छात्राओं से जेल भ्रमण के अनुभवों पर निबंध लिखकर राजभवन को प्रेषित करने के लिए प्रेरित किया।

राज्यपाल ने महिला बंदियों को संबोधित करते हुए कहा कि वे अपने मन में किसी प्रकार के प्रशिक्षण का भाव नहीं रखें और भविष्य में एक अच्छा जीवन व्यतीत करें। उन्होंने कहा कि सभी को विकसित भारत के निर्माण में अपना योगदान देना चाहिए। इस अवसर पर राज्यपाल



ने महिला बंदियों और उनके बच्चों को उपहार प्रदान किए और जेल अधीक्षक को उपयोगी पुस्तकों का एक सेट भेंट किया।

आगे बढ़ना चाहिए। उन्होंने यह भी बताया कि विद्यालय खुलने के उपरांत नौ से 14 वर्ष की सभी बालिकाओं का एच.पी.वी. टीकाकरण सुनिश्चित किया जाएगा। इस अवसर पर जिला प्रशासन तथा जेल प्रशासन के अधिकारी कर्मचारी, स्कूली बच्चे मौजूद रहे।

नगर निगम कार्यकारिणी चुनाव में भाजपा के सभी प्रत्याशी निर्विरोध निर्वाचित



प्रयागराज। नगर निगम के कार्यकारिणी चुनाव में सोमवार को भाजपा के सभी प्रत्याशी निर्विरोध निर्वाचित हुए। विजयी प्रत्याशियों में राजू शुक्ला, रुद्रसेन जायसवाल, संजय कुमार पारसी, रिया केसरवानी, शिव नारायण यादव रहे। सभी प्रत्याशियों का भाजपा कार्यालय में जोरदार स्वागत किया गया।

महापौर गणेश केसरवानी एवं भाजपा महानगर अध्यक्ष संजय गुप्ता ने भाजपा कार्यालय में सभी निर्वाचित प्रत्याशियों को मिठाई खिलाकर एवं अंगवस्त्र पहनाकर बधाई दी। उन्होंने कहा कि नगर निगम के इतिहास में भाजपा की ऐतिहासिक विजयी हुई है और यह जीत भाजपा की विचारधारा एवं प्रधानमंत्री नरेंद्र मोदी के

मार्गदर्शन और भाजपा के सभी पार्षदों की एकता व सुझबुझ की जीत है। महापौर ने कहा कि जनता ने भाजपा को जिस विश्वास के साथ नगर निगम के चुनाव में पूर्ण बहुमत देकर विजयी बनाया था उस विश्वास को हमें प्रयागराज के चहुंमुखी विकास के माध्यम से सूत समेत जनता को सौंपना हमारी जिम्मेदारी है। मीडिया प्रभारी राजेश केसरवानी ने बताया कि चुनाव की पर्यवेक्षक कुंज बिहारी मिश्रा, रवि केसरवानी एवं सहायक आनंद सोनकर रहे। इस अवसर पर सभी निर्विरोध नवनिर्वाचित प्रत्याशियों को पार्षद किरन जायसवाल, सुनीता चोपड़ा, शैलेंद्र मोर्य, कुसुमलता गुप्ता, उमेश मिश्रा एवं पार्टी के सभी पदाधिकारी एवं पार्षदों ने बधाई दी।

संत कवि तिरुवल्लुअर की रचना जीवन को नई दशा व दिशा देने वाली: एस राजलिंगम

प्रयागराज। इलाहाबाद संग्रहालय में सोमवार को भाषा संगम प्रयागराज, केंद्रीय शास्त्रीय तमिल संस्थान चेन्नई एवं द हिंदू तमिल दिसे दैनिक चेन्नई के संयुक्त तत्वावधान में तमिल के संत कवि तिरुवल्लुअर और उनकी रचना तिरुक्कुरल पर संवाद कार्यक्रम किया गया।

मुख्य अतिथि मंडलायुक्त वाराणसी एस. राजलिंगम ने तमिल संत कवि तिरुवल्लुअर की रचना को लेकर कहा कि यह एक वैश्विक दर्शन की पुस्तक है, जो किसी धर्म सम्प्रदाय से ऊपर उठकर मानव मात्र को कर्तव्य पथ पर डटे रहने का संदेश देती है। इसकी एक-एक शिक्षा को प्रतिदिन अगर हम स्मरण करें, पढ़ने का अभ्यास करें तो जीवन को नई दशा और दिशा दी जा सकती है।

निदेशक संग्रहालय राजेश प्रसाद ने कहा कि यह संस्थान के प्रति गौरव व सम्मान का दिन है कि महान तमिल संत कवि और उनकी कलाजयी रचना तिरुक्कुरल पर चर्चा करने के लिए यहां हम उपस्थित हैं और भाषा संगम अपने प्रयासों से देश को एकता के सूत्र में



बांधने का सराहनीय प्रयास कर रहा है। अतिथियों के औपचारिक स्वागत के पश्चात तमिल साहित्य का हिंदी व अवधी भाषा में अनुवाद के लिए डॉ राजेश मिश्र, लखन प्रतापगढ़ी व दयाराम मौर्य को भाषा संगम की ओर से पुष्पगुच्छ, अंगवस्त्रम, तिरुवल्लुअर की प्रतिमा व हिंदी में अनुदित तिरुक्कुरल ग्रंथ प्रदान कर

सम्मानित किया गया। इसके पूर्व भाषा संगम के संस्थापक के. सी. गौड़ की धर्मपत्नी रेखा गौड़ को सम्मानित किया गया।

डॉ शान्ति चौधरी ने बताया कि कार्यक्रम में शफीमुन्ना वरिष्ठ पत्रकार तमिल दिसे ने कहा कि जिस तरह से कबीर उत्तर भारत के लिए प्रासंगिक हैं, वही भूमिका दक्षिण

में संत तिरुवल्लुअर की रही है। जिन्होंने समाज को सही दिशा देने के लिए तमाम सार्थक ग्रंथों की रचना की। विशिष्ट अतिथि डॉ एन. कोलंजी ने कहा कि तिरुवल्लुअर एवं उनकी रचना तिरुक्कुरल कर्तव्य पथ पर डटे रहने का संदेश देती है। इसका मुख्य संदेश यही है कि अगर ऊपर वाले की इच्छा जो भी हो हम अपने लक्ष्य को अपने पराक्रम से प्राप्त कर सकते हैं।

वरिष्ठ पार्षद आनन्द धिल्डियाल ने तिरुवल्लुअर के व्यक्तित्व एवं कृतित्व पर प्रकाश डाला। कार्यक्रम का संयोजन डॉ गोविंदराजन, संचालन डॉ राजेश मिश्रा एवं धन्यवाद ज्ञापन डॉ शान्ति चौधरी ने किया। इस अवसर पर केंद्रीय तमिल संस्थान चेन्नई के प्रतिनिधियों सहित शहर के तमाम गणमान्य नागरिक उपस्थित रहे। कार्यक्रम में महापौर गणेश केसरवानी उत्साहवर्धन के लिए सम्मिलित होकर तमिल प्रतिनिधियों से मुलाकात की। उन्होंने देश के एकीकरण कार्यक्रम के निदेशक इलाहाबाद संग्रहालय को बधाई एवं शुभकामनायें दीं।

उप्र के 16 जिलों में बनेंगे 1000 मीट्रिक टन क्षमता तक के गोदाम



लखनऊ। उत्तर प्रदेश में योगी आदित्यनाथ के नेतृत्व वाली सरकार ने किसानों की सुविधा के लिए राज्य के 16 जिलों में 24 बहुउद्देशीय प्राथमिक कृषि सहकारी समितियों (पैक्स) के माध्यम से 1000 मीट्रिक टन तक की क्षमता वाले गोदाम बनाने की प्रक्रिया शुरू कर दी है। सोमवार को जारी एक आधिकारिक बयान में यह जानकारी दी गयी।

बयान के अनुसार, यह परियोजना विश्व की सबसे बड़ी अन्न भंडारण योजना के तहत संचालित की जा रही है। इसमें कहा गया है कि इस योजना से किसानों को उनके कृषि उत्पादों के भंडारण की बेहतर सुविधा मिलेगी जिससे उन्हें फसल बेचने में जल्दबाजी नहीं करनी पड़ेगी और उचित दाम मिल सकेगा। इसके

अलावा इन गोदामों से कृषि, उद्योग तथा रोजमर्रा की वस्तुओं के वितरण और विक्रय का भी सशक्त प्रबंधन सुनिश्चित किया जाएगा। बयान में कहा गया कि लखनऊ, बाराबंकी, सुल्तानपुर, अमेठी, बहराइच, रायबरेली, एटा, मथुरा, फर्रुखाबाद, लखीमपुर खीरी, कापूर नगर, महाराजगंज, कुशीनगर, जालौन, पीलीभीत और झांसी में इन गोदामों का निर्माण किया जा रहा है। बयान के अनुसार, 24 बहुउद्देशीय प्राथमिक कृषि सहकारी समितियों में 500 से 1000 मीट्रिक टन क्षमता वाले गोदामों का निर्माण किया जा रहा है। इसके साथ ही इन गोदामों से किसानों को उपज को लंबे समय तक सुरक्षित रखने की सुविधा भी मिलेगी।

सामाजिक ध्रुवीकरण की राजनीति करती है भारतीय जनता पार्टी: संजय सिंह

फिरोजाबाद। आम आदमी पार्टी का संकल्प शिविर सोमवार को संपन्न हुआ। जिसमें आप के राज्यसभा सांसद संजय सिंह की अगुवाई में कार्यकर्ताओं को बौद्धिक एवं सांगठनिक प्रशिक्षण की कोशाला में आगामी पंचायत चुनाव के लिए तैयार किया गया।

इस मौके पर आप सांसद संजय सिंह ने डॉ. राममनोहर लोहिया के सामाजिक व आर्थिक विचारों को बताते हुए भाजपा सरकारों पर सीधा हमला बोला। उन्होंने दिल्ली की अपनी पूर्व सरकार के बारे में कहा कि केजरीवाल सरकार ने शिक्षा और स्वास्थ्य जैसे बुनियादी मुद्दों पर जो कार्य किए हैं, उनकी मिसाल आज भी पूरे देश में आज भी दी जाती है। सिंह ने कहा कि केजरीवाल सरकार की तरह ही अब वही जनहितकारी राजनीति उत्तर प्रदेश में भी लाने का संकल्प उठाने में लिया है। उन्होंने भाजपा पर निशाना साधते हुए कहा



कि वे सिर्फ मंदिर-मस्जिद, हिंदू-मुस्लिम और सामाजिक ध्रुवीकरण की सियासत करते हैं, जबकि आम आदमी पार्टी जनता के मुद्दों की बात करती है। राज्यसभा सांसद ने कहा कि पार्टी आगामी जिला पंचायत और गांव पंचायत चुनाव अकेले लड़ेगी। उन्होंने कहा कि संकल्प शिविर का आयोजन प्रदेश में प्रशिक्षित कार्यकर्ताओं की टीम तैयार करना है। पार्टी का पहला लक्ष्य पंचायत चुनाव है। पंचायत चुनाव के नतीजे आने के

बाद पार्टी राष्ट्रीय नेतृत्व के साथ निर्णय लेकर प्रदेश में विधानसभा चुनाव 2027 को लेकर अगला कदम उठाएंगे। कार्यक्रम में दिल्ली के पूर्व विधायक दिलीप पांडेय, प्रदेश सोशल मीडिया प्रभारी विभिण पाठक, उत्तर प्रदेश के सह प्रभारी व दिल्ली के विधायक अनिल झा, सह प्रभारी व दिल्ली के विधायक सुरेंद्र चौधरी, सह प्रभारी व दिल्ली के विधायक विशेष रिज, बृज प्रांत की प्रभारी डॉ हर्देश चौधरी ने भी विचार व्यक्त किए।

विन्ध्यधाम में गंगा दशहरा को लेकर प्रशासन सतर्क: घाटों से लेकर देवी दरबार तक चाक-चौबंद होंगी व्यवस्थाएं

मीरजापुर। गंगा दशहरा पर्व पर श्रद्धालुओं की संभावित भारी भीड़ को देखते हुए प्रशासन पूरी तरह से एक्शन मोड में आ गया है। सोमवार को मण्डलायुक्त बालकृष्ण त्रिपाठी और जिलाधिकारी प्रियंका निरंजन ने विध्याचल पहुँचकर पक्का घाट समेत विभिन्न गंगा घाटों और विध्यवासिनी मंदिर परिसर का निरीक्षण किया। उन्होंने अफसरों को निर्देश दिया कि स्नान से लेकर दर्शन-पूजन तक श्रद्धालुओं को किसी प्रकार की असुविधा न हो।

निरीक्षण के दौरान दोनों अधिकारियों ने साफ-साफ कहा कि गंगा घाटों पर एसडीआरएफ, जल पुलिस और गोताखोरों की समुचित तैनाती होनी चाहिए। इसके साथ ही घाटों पर बैरिकेडिंग, लाइटिंग, साफ-सफाई और पेयजल जैसी मूलभूत व्यवस्थाएं मजबूत की जाएं। निरीक्षण के दौरान नगर मजिस्ट्रेट



विनीत कुमार उपाध्याय, डिप्टी कलेक्टर शक्ति सिंह, नगर पालिका के अधिशासी अधिकारी गोवा लाल, लोक निर्माण विभाग के सहायक अभियंता प्रवीण कुमार चौहान और क्षेत्राधिकारी सीटी विवेक जावला सहित कई अधिकारी मौके पर

मौजूद रहे। जिलाधिकारी प्रियंका निरंजन ने साफ शब्दों में कहा कि मंदिर परिसर के भीतर भिक्षावृत्ति कर रहे पुरुषों और महिलाओं को हटाया जाए, जिससे श्रद्धालुओं को बिना किसी विघ्न के दर्शन का अवसर मिल सके। उन्होंने निर्देश

दिए कि दर्शनार्थियों के लिए सरल और सुलभ मार्ग बनाए जाएं और भीड़ नियंत्रण के लिए मजिस्ट्रेट और पुलिस अधिकारियों की तैनाती की जाए। विध्यवासिनी देवी के दर्शन के लिए आने वाले वीआईपी श्रद्धालुओं को ध्यान में रखते हुए

पुरानी और नई वीआईपी मार्ग पर फुटपाथ व छावनी की बेहतर व्यवस्था करने का निर्देश भी दिया गया। लोक निर्माण विभाग को यह जिम्मेदारी दी गई है कि समय रहते निर्माण कार्य पूर्ण हो जाए। कमिश्नर ने बताया कि गंगा घाटों पर विध्य की पैड़ी और सड़क मार्ग के निर्माण कार्य तेजी से प्रगति पर है। उन्होंने संबंधित कार्यदायी संस्था को निर्देशित किया कि नवरात्र से पहले सभी कार्य पूरे हो जाएं, जिससे गंगा दशहरा के साथ-साथ भविष्य के आयोजनों में भी कोई समस्या न हो। निरीक्षण के दौरान मण्डलायुक्त बालकृष्ण त्रिपाठी ने कहा कि विध्यधाम की महत्ता न केवल धार्मिक है, बल्कि यह जनभावनाओं से भी जुड़ा हुआ स्थल है। ऐसे में व्यवस्थाएं इस प्रकार हों कि श्रद्धालु सुरक्षा के साथ-साथ आध्यात्मिक शांति का अनुभव भी करें।

भारत-ओमान व्यापार समझौते पर जल्द ही अच्छी खबर आएगी : पीयूष गोयल

पेरिस। वाणिज्य एवं उद्योग मंत्री पीयूष गोयल ने कहा कि भारत और ओमान के बीच प्रस्तावित मुक्त व्यापार समझौते (एफटीए) के लिए बातचीत आगे बढ़ रही है और इस पर जल्द अच्छी खबर आ सकती है। इस साल जनवरी में गोयल की मस्कट यात्रा के बाद वार्ता को बेहद जरूरी प्रोत्साहन मिला। आधिकारिक तौर पर व्यापक आर्थिक भागीदारी समझौते (सीईपीए) के रूप में नामित इस समझौते के लिए वार्ता औपचारिक रूप से नवंबर 2023 में शुरू हुई थी।

ओमान के साथ एफटीए वार्ता के इस वर्ष पूरी होने के बारे में पूछे जाने पर मंत्री ने यहां पत्रकारों से कहा कि मुझे लगता है कि ओमान एफटीए पर आपको बहुत जल्द ही अच्छी खबर सुनने को मिलेगी। वाणिज्य एवं उद्योग मंत्री पीयूष गोयल व्यापार एवं निवेश को बढ़ावा देने के लिए फ्रांस के नेताओं और कारोबारियों से बातचीत करने के लिए आधिकारिक यात्रा पर यहां आए



हैं। वह तीन जून को विश्व व्यापार संगठन (डब्ल्यूटीओ) की एक लघु-मंत्रिस्तरीय बैठक में भी हिस्सा लेंगे। ऐसे समझौतों में, दो व्यापारिक साझेदार अपने बीच व्यापार की जाने वाली अधिकतर वस्तुओं पर सीमा शुल्क को या तो काफी कम कर देते हैं

या खत्म कर देते हैं। वे सेवाओं में व्यापार को बढ़ावा देने और निवेश को आकर्षित करने के लिए मानदंडों को भी आसान बनाते हैं।

ओमान, भारत के लिए खाड़ी सहयोग परिषद (जीसीसी) देशों में तीसरा सबसे बड़ा निर्यात गंतव्य है।

भारत का पहले से ही जीसीसी के एक अन्य सदस्य संयुक्त अरब अमीरात (यूएई) के साथ ऐसा ही समझौता है जो मई 2022 में लागू हुआ। वित्त वर्ष 2024-25 में द्विपक्षीय व्यापार करीब 10.5 अरब अमेरिकी डॉलर रहा था जिसमें से निर्यात चार अरब अमेरिकी डॉलर तथा आयात 6.54 अरब डॉलर का था। भारत के प्रमुख आयात पेट्रोलियम उत्पाद और यूरिया हैं। इनका आयात 70 प्रतिशत से अधिक है। अन्य प्रमुख उत्पाद प्रोपलीन और एथिलीन पॉलिमर, पेट कोक, जिप्सम, रसायन और लोहा और इस्पात हैं।

ऐसे समझौतों के बारे में वाणिज्य एवं उद्योग मंत्री पीयूष गोयल ने कहा कि ये एफटीए न केवल वस्तुओं और सेवाओं के व्यापार को बढ़ावा देते हैं, बल्कि आपूर्ति श्रृंखला को भी मजबूत करते हैं। साथ ही दोनों पक्षों के व्यवसायों में स्थिर नीतियों और पूर्वानुमान के बारे में विश्वास उत्पन्न

करते हैं। उन्होंने कहा कि एक तरह से, जब आप एफटीए संपन्न करते हैं तो यह एक बड़ा संदेश होता है। इन समझौतों के परिणामस्वरूप भारत में क्या और अधिक घरेलू सुधार देखने को मिल सकते हैं ? इस सवाल पर मंत्री ने कहा कि एफटीए अपने आप में एक अलग आधार है तथा इसका देश को अधिक आकर्षक बनाने के हमारे घरेलू प्रयासों से कोई संबंध नहीं है। उन्होंने कहा कि ये समझौते दोनों पक्षों के लिए बाजार खोलने की दिशा में हैं, जिससे सभी प्रक्रियाओं में प्रतिस्पर्धात्मकता, उत्पादकता और दक्षता बढ़ेगी।

वाणिज्य एवं उद्योग मंत्री पीयूष गोयल ने साथ ही बताया कि बजट में घोषित राष्ट्रीय विनिर्माण मिशन जल्द ही शुरू हो सकता है। उन्होंने कहा कि इससे भारत में विनिर्माण को बढ़ावा देने की दिशा में राज्यों और केंद्र के साथ मिलकर काम करने के तरीके को और अधिक सुव्यवस्थित रूप मिलेगा।

अब भी 6,181 करोड़ रुपये मूल्य के 2000 रुपये के नोट प्रचलन में: आरबीआई

मुंबई। भारतीय रिजर्व बैंक (आरबीआई) के 2000 रुपये के नोट बंद करने के दो साल बाद भी इसके 6,181 करोड़ रुपये मूल्य के नोट अब भी प्रचलन में हैं। सोमवार को जारी आधिकारिक आंकड़ों में यह जानकारी मिली। ये 2000 रुपये के नोट अब भी वैध मुद्रा हैं। भारतीय रिजर्व बैंक (आरबीआई) ने 2000 रुपये के बैंक नोट को प्रचलन से वापस लेने की 19 मई 2023 को घोषणा की थी। आरबीआई ने बयान में कहा, 19 मई 2023 को कारोबार बंद होने पर 2000 रुपये के प्रचलन में रहे नोट का कुल मूल्य 3.56 लाख करोड़ रुपये था जो 31 मई 2025 को कारोबार बंद होने पर घटकर 6,181 करोड़ रुपये रह गया। केंद्रीय बैंक ने कहा कि इस प्रकार 19 मई 2023 तक प्रचलन में रहे 2000 रुपये के 98.26 प्रतिशत बैंक नोट वापस आ चुके हैं। इन बैंक नोट को जमा करने और/या बदलने की सुविधा सात अक्टूबर 2023 तक सभी बैंक शाखाओं में उपलब्ध रही। अब केवल भारतीय रिजर्व बैंक के 19 निर्गम कार्यालयों में यह सुविधा उपलब्ध है। आरबीआई के निर्गम कार्यालय नौ अक्टूबर 2023 से लोगों तथा संस्थाओं से उनके बैंक खातों में जमा करने के लिए 2000 रुपये के नोट स्वीकार कर रहे हैं। इसके अलावा, लोग देश के किसी भी डाकघर से भारतीय डाक के जरिये 2000 रुपये के नोट को अपने बैंक खातों में जमा कराने के लिए किसी भी आरबीआई कार्यालय में भेज सकते हैं।

पंजाब मंत्रिमंडल ने ‘लैंड पूलिंग’ नीति को मंजूरी दी

चंडीगढ़। पंजाब मंत्रिमंडल ने सोमवार को ‘लैंड पूलिंग’ नीति (जमीन इकट्ठा करने की नीति) को मंजूरी दे दी। कैबिनेट मंत्री अमन अरोड़ा ने यह जानकारी देते हुए कहा कि भूमि मालिकों से एक गज भी जमीन, जबरन अधिग्रहीत नहीं की जाएगी। यहां मुख्यमंत्री भगवंत मान की अध्यक्षता में मंत्रिमंडल की बैठक हुई। बैठक के बाद अक्षय ऊर्जा मंत्री, अरोड़ा ने विपक्षी दलों पर राज्य सरकार की ‘लैंड पूलिंग नीति’ के बारे में पिछले कई दिन से लोगों को गुमराह करने का आरोप लगाया। अरोड़ा ने दावा किया कि इससे बेहतर लैंड पूलिंग नीति न केवल राज्य में बल्कि देश में भी नहीं है। विपक्षी दलों की ओर इशारा करते हुए अरोड़ा ने कहा कि वे इस नीति के बारे में लोगों को गुमराह करने की कोशिश कर रहे हैं कि किसानों की जमीन राज्य सरकार द्वारा जबरन ले ली जाएगी। उन्होंने कहा at मैं यह स्पष्ट करना चाहता हूं कि (राज्य सरकार द्वारा) एक भी गज जमीन अधिग्रहीत नहीं की जाएगी। इस नीति के रहत, भूमि मालिक अपनी जमीन या तो राज्य सरकार या किसी सिविल को दे सकते हैं या वे खुद जमीन का विकास कर सकते हैं।

भारत में कई संभावनाएं इंडिगो, एयर इंडिया के साथ बातचीत जारी : एम्ब्रेयर

नई दिल्ली। ब्राजील की विमान विनिर्माता कंपनी एम्ब्रेयरके सीईओ फ्रांसिस्को गोम्स नेटो ने कहा कि कंपनी को भारत में ‘कर्मशियल’ एवं ‘बिजनेस’ विमान के साथ-साथ सैन्य विमान और ईवीटीओएल खंड में काफी अवसर नजर आ रहे हैं और वह तेजी से बढ़ते भारतीय बाजार में अपनी स्थिति मजबूत करना चाहती है। इसके अलावा, कंपनी अपने ई-2 विमान को बेचने की संभावना तलाशने के लिए इंडिगो और एयर इंडिया के साथ बातचीत कर रही है। ई-2 विमान में 146 तक सीट हो सकती हैं। एम्ब्रेयर ने अक्सर का लाभ उठाने के लिए राष्ट्रीय राजधानी में अपने कॉर्पोरेट कार्यालय के साथ एक पूर्ण स्वामित्व वाली भारतीय अनुषंगी कंपनी स्थापित की है।

नेटो ने राष्ट्रीय राजधानी में कहा कि कंपनी भारतीय आपूर्ति श्रृंखला में अवसरों का पता लगाने के लिए एक खरीद दल गठित करेगी। साथ ही भारत से कलपुर्जे एवं सेवाएं लेने की संभावना पर विचार करेगी। भारत में सरकारी गठजोड़, संचार, खरीद एवं इंजीनियरिंग, बिंदी व विपणन दलों के लिए कंपनी लोगों को काम पर रख रही है। वर्तमान में, भारत में ‘कर्मशियल’ एवं ‘बिजनेस’ विमानन व रक्षा क्षेत्रों में करीब 50 एम्ब्रेयर विमान और अन्य 11 विमान प्रकार



संचालित हैं। नेटो ने कहा कि भारत वैश्विक स्तर पर विमानन क्षेत्र में तीसरा सबसे बड़ा बाजार है... हम इस बाजार में अपने सभी उत्पादों विभिन्न ‘कर्मशियल’, ‘बिजनेस’ सैन्य विमान और ईवीटीओएल के लिए भविष्य में कई अवसर देखते हैं। उन्होंने कहा कि इसलिए हम वास्तव में देश के साथ अपने सहयोग को गहरा करना चाहते हैं और भारत में एक अनुषंगी कंपनी खोलने का यह कदम उठा रहे हैं। यह पूछे जाने पर कि क्या एम्ब्रेयर भारत में नागरिक विमानों के लिए एमआरओ (रखरखाव एवं मरम्मत) सुविधा

स्थापित करने पर विचार करेगा, नेटो ने कहा कि यह विमान के ऑर्डर पर निर्भर करेगा।

एम्ब्रेयर कर्मशियल विमानों के वरिष्ठ उपाध्यक्ष (बिक्री एवं विपणन) तथा एशिया प्रशांत क्षेत्र के प्रमुख राजल विलारोन ने बताया कि कंपनी इंडिगो और एयर इंडिया के साथ बातचीत कर रही है। उन्होंने कहा कि भारत ई-2 के लिए बिल्कुल सही स्थान है। विलारोन ने कहा कि पहले कंपनी के लिए भारतीय बाजार में प्रवेश करना कठिन था, क्योंकि इा विमान का मूल्य निधारीत सीट लागत के मुकाबले यात्रा लागत पर अधिक था। उन्होंने कहा कि अब हमारे पास ई2 है, जिसकी सीट लागत बहुत प्रतिस्पर्धी है जो हमें भारतीय बाजार में और अधिक प्रतिस्पर्धी होने में मदद करती है। भारतीय रक्षा क्षेत्र में एम्ब्रेयर की महत्वपूर्ण उपस्थिति है। एम्ब्रेयर डिफेंस एंड सिक्वीरिटी और महिंद्रा डिफेंस सिस्टम्स ने सी-390 मिलेनियम के साथ भारतीय वायु सेना के

मध्यम परिवहन विमान (एमटीए) कार्यक्रम को संयुक्त रूप से आगे बढ़ाने के अवसर को मूल्यंकन करने के लिए पिछले वर्ष एक समझौता ज्ञापन (एमओयू) पर हस्ताक्षर किए थे। नेटो यहां अंतरराष्ट्रीय वायु परिवहन संघ (आईएटीए) की वार्षिक आम बैठक में हिस्सा लेने पहुंचे हैं। उन्होंने कहा कि भारत और ब्राजील के बीच द्विपक्षीय व्यापार को बढ़ाने की अपार संभावनाएं हैं, जो अभी उतना बड़ा नहीं है।

उन्होंने कहा कि हमें बहुत सारे अवसर दिखाई देते हैं। न केवल दोनों देशों के बीच दीर्घकालिक संबंधों के कारण, बल्कि इसलिए भी क्योंकि दोनों देश ब्रिक्स का हिस्सा हैं। ‘ब्रिक्स’ का एक समूह है। उन्होंने कहा कि हमें उम्मीद है कि ‘ग्लोबल साउथ’ भी दोनों देशों के बीच सहयोग व व्यापार बढ़ाएगा। ‘ग्लोबल साउथ’ शब्द का इस्तेमाल आम तौर पर आर्थिक रूप से कम विकसित देशों को संदर्भित करने के लिए किया जाता है। ज्यादातर ‘लोकल साउथ’ देश औद्योगीकरण वाले विकास की दौड़ में पीछे रह रह गए। इनका उपनिवेश वाले देश के पूंजीवादी और साम्यवादी सिद्धांतों के साथ विचारधारा का भी टकराव रहा है।

मर्सिडीज बेंज, फॉक्सवैगन-स्कोडा, हुंदै की भारत में इलेक्ट्रिक वाहन बनाने में रुचि: कुमारस्वामी

नई दिल्ली। केंद्रीय भारी उद्योग मंत्री एच डी कुमारस्वामी ने सोमवार को कहा कि मर्सिडीज बेंज, स्कोडा-फॉक्सवैगन, हुंदै और किआ सहित वैश्विक वाहन विनिर्माता कंपनियों ने भारत में इलेक्ट्रिक कारों के विनिर्माण में रुचि दिखाई है। इन कंपनियों ने ‘भारत में इलेक्ट्रिक यात्री कारों के विनिर्माण को बढ़ावा देने की योजना’ के संबंध में सरकार और उद्योग के बीच बातचीत के दौरान रुचि जतायी है। योजना के बारे में विस्तृत दिशानिर्देश मंत्री ने जारी किये। हालांकि, इस योजना को पिछले साल 15 मार्च को अधिसूचित किया गया था, लेकिन इसके दिशानिर्देश सोमवार को जारी किये गये।

अधिकारियों ने कहा कि योजना के तहत आवेदन करने की सुविधा एक-दो सप्ताह में शुरू हो जाएगी और यह देखना बाकी है कि कौन सी कंपनियां वास्तव में आगे बढ़ेंगी और आवेदन करेंगी। कुमारस्वामी ने यहां संवाददाताओं से कहा कि मर्सिडीज बेंज, फॉक्सवैगन, स्कोडा, हुंदै, किआ इन सभी कंपनियों ने पहले ही वाहन विनिर्माण में रुचि दिखाई है। वैश्विक विनिर्माताओं को इस योजना के तहत निवेश के लिए प्रोत्साहित करने को स्वीकृत आवेदकों को आवेदन मंजूरी की तारीख से पांच साल की अवधि के लिए 15 प्रतिशत के कम सीमा शुल्क पर न्यूनतम 35,000 अमेरिकी डॉलर के सीआईएफ (लागत, बीमा और माल

कोल इंडिया का उत्पादन मई में मामूली गिरावट

नई दिल्ली। सार्वजनिक क्षेत्र की कंपनी कोल इंडिया लिमिटेड (सीआईएल) का उत्पादन मई महीने में सालाना आधार पर 1.4 प्रतिशत घटकर 6.35 करोड़ टन रहा है। कोल इंडिया ने सोमवार को शेरार बाजार को दी सूचना में यह जानकारी दी। पिछले वित्त वर्ष के इसी महीने में कंपनी का कोयला उत्पादन 6.44 करोड़ टन था। इसके साथ ही चालू वित्त वर्ष के पहले दो महीनों यानी अप्रैल-मई में भी कंपनी का कोयला उत्पादन घटकर 12.56 करोड़ टन रह गया, जबकि पिछले वित्त वर्ष की इसी अवधि में यह 12.62 करोड़ टन था।

एयर इंडिया ने एयर मॉरीशस के साथ कोडशेयर साझेदारी का किया विस्तार

नई दिल्ली। एयर इंडिया और एयर मॉरीशस ने अपनी ‘कोडशेयर’ साझेदारी का विस्तार करने की सोमवार को घोषणा की। इससे मॉरीशस के माध्यम से भारत को दक्षिण अफ्रीका, रीयूनियन और मेडागास्कर के साथ बेहतर संपर्क सुविधा मिलेगी। प्रेस विज्ञप्ति के अनुसार, मजबूत द्विपक्षीय कोडशेयर समझौते के तहत एयर इंडिया और एयर मॉरीशस भारत, मॉरीशस, रीयूनियन, दक्षिण अफ्रीका और मेडागास्कर के बीच कुल 17 मार्गों पर अपने ‘कोड’ साझा करेंगे। ‘कोडशेयर’ साझेदारी के तहत आमतौर पर विमानन कंपनियां अपनी साझेदार कंपनी द्वारा संचालित उड़ानों के लिए टिकट ‘बुक’ करने की सुविधा प्रदान करती हैं। प्रेस विज्ञप्ति में कहा गया कि एयर इंडिया अपना ‘एआई’ कोड एयर मॉरीशस की उन उड़ानों पर लागूएगी जो दक्षिण अफ्रीका के केप टाउन और जोहान्सबर्ग तथा मेडागास्कर की राजधानी एंटानानारिवो से आती-जाती हैं। विमानन कंपनी पहले से ही मॉरीशस और मुंबई एवं दिल्ली तथा रीयूनियन के बीच एयर मॉरीशस की उड़ानों के लिए ‘कोडशेयर’ करती है। अंतरराष्ट्रीय वायु परिवहन संघ (आईएटीए) की राष्ट्रीय राजधानी में आयोजित वार्षिक आम बैठक के दौरान एयर इंडिया के मुख्य कार्यपालक अधिकारी (सीईओ) एवं प्रबंध निदेशक (एमडी) कैपबेल विल्सन और एयर मॉरीशस के चेयरमैन किशोर बीगू ने विस्तारित कोडशेयर साझेदारी समझौते पर हस्ताक्षर किए।

क्लार्क ने भारतीय बाजार में खुली पहुंच की वकालत करते हुए रविवार को कहा था कि द्विपक्षीय उड़ान अधिकारों पर प्रतिबंधाल्मक प्रथाओं का कोई मतलब नहीं है। खाड़ी क्षेत्र की विमानन कंपनी एमिरेट्स के अध्यक्ष सर टिम

टेस्ला को भारत में इलेक्ट्रिक कार बनाने में कोई दिलचस्पी नहीं

नई दिल्ली। केंद्रीय भारी उद्योग मंत्री एच. डी. कुमारस्वामी ने सोमवार को कहा कि भारत में इलेक्ट्रिक कार के विनिर्माता टेस्ला भारत में इलेक्ट्रिक कार के विनिर्माण में रुचि नहीं रखती है, लेकिन वह देश में शुरुम स्थापित करने को इच्छुक है। अमेरिका के राष्ट्रपति डोनाल्ड ट्रंप का कहना है कि यदि टेस्ला भारत के शुल्क से बचने के लिए वहां कारखाना स्थापित करती है, तो यह अमेरिका के लिए “अनुचित” होगा। कुमारस्वामी ने यहां पत्रकारों से कहा कि टेस्ला... वे केवल शुरुम खोलने में रुचि रखते हैं। भारत में विनिर्माण शुरू करने में उनकी कोई रुचि नहीं है। मंत्री ने भारत में इलेक्ट्रिक कार के विनिर्माण को बढ़ावा देने की योजना के वास्ते दिशा-निर्देश पेश करने के लिए आयोजित एक संवाददाता सम्मेलन में यह टिप्पणी की। वहीं एक अधिकारी ने कहा कि अभी तक उन्होंने रुचि नहीं दिखाई है। टेस्ला के प्रतिनिधि ने भारत में इलेक्ट्रिक कार के विनिर्माण को बढ़ावा देने की योजना के लिए पक्षकारों की चर्चा के केवल पहले दौर में हिस्सा लिया था। कंपनी का प्रतिनिधि पक्षकारों के विचार-विमर्श के दूसरे और तीसरे दौर का हिस्सा नहीं था। टेस्ला के मुख्य कार्यपालक अधिकारी (सीईओ) अरबपति एलन मस्क ने पिछले साल अप्रैल में कहा था कि कंपनी से जुड़े विभिन्न कार्यों के कारण उनकी भारत यात्रा में विलंब हो रहा है।



दुलाई) मूल्य के साथ ई-4डब्ल्यू की पूरी तरह से विनिर्मित इकायों (सीबीयू) का आयात करने की अनुमति दी जाएगी। स्वीकृत आवेदकों को योजना के प्रावधानों के अनुरूप न्यूनतम 4,150 करोड़ रुपये का निवेश करना होगा। आवेदन आमंत्रित करने

वाले नोटिस के माध्यम से आवेदन प्राप्त करने की अवधि 120 दिन (या अधिक) के लिए होगी। इसके अलावा, भारी उद्योग मंत्रालय को 15 मार्च, 2026 तक जरूरत के मुताबिक आवेदन की सुविधा देने का अधिकार होगा।

भारत के विनिर्माण क्षेत्र की वृद्धि दर मई में तीन महीने के निचले स्तर पर

नई दिल्ली। भारत के विनिर्माण क्षेत्र की वृद्धि दर मई में तीन महीने के निचले स्तर 57.6 पर आ गई। मुद्रास्फीति दबाव, कमजोर मांग और भू-राजनीतिक परिस्थितियां इसकी मुख्य वजह रही। सोमवार को जारी मासिक सर्वेक्षण में यह जानकारी दी गई। मौसमी रूप से समायोजित 'एचएसबीसी इंडिया विनिर्माण क्रय प्रबंधक सूचकांक' (पीएमआई) मई में घटकर 57.6 हो गया जो अप्रैल में 58.2 था। यह फरवरी के बाद से परिचालन स्थितियों में सबसे कमजोर सुधार को दर्शाता है। पीएमआई के तहत 50 से ऊपर सूचकांक होने का मतलब उत्पादन गतिविधियों में विस्तार है जबकि 50 से नीचे का आंकड़ा संकुचन को दर्शाता है।



सर्वेक्षण में कहा गया है कि मई के आंकड़ों से भारत के विनिर्माण उद्योग में कारोबारी स्थितियों में एक और मजबूत सुधार का संकेत मिला है, लेकिन विस्तार की दर तीन महीनों में सबसे कम रही है। निगरानी कंपनियों ने वृद्धि को स्वस्थ घरेलू एवं अंतरराष्ट्रीय मांग के साथ-साथ सफल विपणन पहलों से जोड़ा। हालांकि, सर्वेक्षण में शामिल कंपनियों के अनुसार लागत दबाव, भ्रंयंकर प्रतिस्पर्धा और भारत-पाकिस्तान संघर्ष ने इस उछाल को सीमित कर दिया। एचएसबीसी के मुख्य भारतीय अर्थशास्त्री प्रांजुल भंडारी ने कहा कि भारत के मई के विनिर्माण पीएमआई ने इस क्षेत्र में मजबूत वृद्धि के एक और महीने का संकेत दिया, हालांकि उत्पादन एवं नए ऑर्डर में विस्तार की

दर पिछले महीने की तुलना में कम रही। रोजगार वृद्धि में तेजी से नए शिक्षण पर पहुंचना निश्चित रूप से एक कारगरालक विकास है। नौकरियों के मोर्चे पर, कंपनियों ने मई में अतिरिक्त कर्मचारियों को काम पर रखा जिससे नौकरी सृजन की दर एक नए रिकॉर्ड पर पहुंच गई। सर्वेक्षण में शामिल 12 प्रतिशत कंपनियों ने कर्मचारियों की संख्या में बढ़ोतरी की सूचना दी। कीमतों के मोर्चे पर अधिक समग्री लागत के अलावा कंपनियों ने माल ढुलाई एवं श्रम पर भी अधिक व्यय की सूचना दी। बढ़ते परिचालन व्यय और मजबूत मांग के समर्थन के परिणामस्वरूप कंपनियों ने मई में अपनी बिक्री कीमतों में वृद्धि की।

भंडारी ने कहा कि कच्चे माल की लागत बढ़ रही है, लेकिन विनिर्माता उत्पादन कीमतें बढ़ाकर लाभ मुनाफे पर दबाव कम करने में सक्षम प्रतीत होते हैं। सर्वेक्षण में कहा गया है कि कारोबारी परिदृश्य के संबंध में भारतीय विनिर्माता आगामी 12 महीनों में उत्पादन में वृद्धि के प्रति पूरी तरह आश्वस्त हैं। एचएसबीसी इंडिया विनिर्माण पीएमआई को एएसएंडपी ग्लोबल ने करीब 400 विनिर्माताओं के एक समूह में क्रय प्रबंधकों को भेजे गए सवालों के जवाबों के आधार पर तैयार किया है।

उड़ान की वास्तविक लागत एक दशक पहले की तुलना में 40% कम : आईएटीए महानिदेशक

नई दिल्ली। अंतरराष्ट्रीय वायु परिवहन संघ (आईएटीए) के महानिदेशक विली वॉल्चा ने सोमवार को कहा कि लागत और कर चुनौतियों में वृद्धि के बावजूद उड़ान की वास्तविक लागत एक दशक पहले की तुलना में 40 प्रतिशत कम हो गई है। आईएटीए की यहां वार्षिक आम बैठक में वॉल्चा ने साथ ही कहा कि आपूर्ति श्रृंखला संबंधी समस्याओं के परिणामस्वरूप विमानन उद्योग की वृद्धि दर धीमी हो गई है।

अंतरराष्ट्रीय वायु परिवहन संघ (आईएटीए) की वार्षिक आम बैठक (एजीएम) 42 वर्ष बाद भारत में हो रही है। आईएटीए वैश्विक स्तर पर 350 से अधिक वाहकों का प्रतिनिधित्व करता है। इसने सोमवार को एक अनुमान में कहा कि विमानन कंपनियां इस साल 979 अरब अमेरिकी डॉलर के राजस्व पर 36 अरब डॉलर का लाभ कमाएंगी। इस वर्ष अपेक्षित लाभ का शुद्ध मुनाफा 3.7 प्रतिशत या प्रति यात्री शुद्ध लाभ 7.20 अमेरिकी डॉलर होगा। वॉल्चा ने कहा, “ हमारी लाभप्रदता उस विशाल मूल्य के अनुरूप नहीं है जो हम एक मूल्य



श्रृंखला के केंद्र में सृजित करते हैं जो वैश्विक सकल घरेलू उत्पाद (जीडीपी) के 3.9 प्रतिशत का समर्थन करती है तथा 8.65 करोड़ लोगों को रोजगार प्रदान करती है।

उन्होंने कहा कि लगातार बढ़ती लागत और कर चुनौतियों के बावजूद, उड़ान की वास्तविक लागत एक दशक पहले की तुलना में 40 प्रतिशत कम है। भारत, विश्व में सबसे तेजी से बढ़ते नागर विमानन बाजारों में से एक है। हवाई यातायात की मांग बढ़ रही है, जबकि हवाई किराये के बारे में चिंताएं बनी हुई हैं। इस बीच, विमानन उद्योग

को प्रभावित करने वाली आपूर्ति श्रृंखला संबंधी समस्याओं का उल्लेख करते हुए आईएटीए महानिदेशक ने कहा कि विमान के मामले में विनिर्माण क्षेत्र बुरी तरह विफल हो रहा है। वाल्चा ने कहा कि लगभग 17,000 विमान का ‘बैकलॉग’ है।

वहीं 10 वर्ष से 1,100 विमान रखे हुए हैं। बेड़े में विमानों को बदलने की दर तीन प्रतिशत है जो सामान्य से पांच-छह प्रतिशत कम है। उन्होंने साथ ही कहा कि हवाई यात्रियों की संख्या सालाना पांच अरब को पार कर जाने का अनुमान है।



जिलाधिकारी ने वर्षा जल संचयन को लेकर अधिकारियों के साथ की समीक्षा बैठक

कैच द रेन के सफल क्रियान्वयन को लेकर दिए कई अहम निर्देश

गौतमबुद्ध नगर। जिले में भूगर्भ जल स्तर बढ़ाने और बारिश के मौसम में अधिक से अधिक वर्षा जल संचयन सुनिश्चित करने के लिए जिलाधिकारी मनीष कुमार वर्मा ने कलेक्ट्रेट सभागार में एक महत्वपूर्ण समीक्षा बैठक की अध्यक्षता की। बैठक में जल शक्ति अभियान “कैच द रेन” के सफल क्रियान्वयन को लेकर कई अहम निर्देश दिए गए।

जिलाधिकारी ने स्पष्ट कहा कि यह अभियान केंद्र और राज्य सरकार की सर्वोच्च प्राथमिकताओं में शामिल है और सभी संबंधित विभागों को इसे गंभीरता से लेना होगा। उन्होंने निर्देश दिए कि जनपद के सभी शासकीय, अर्द्धशासकीय भवनों- कार्यालय, स्कूल, आंगनवाड़ी केंद्र, सामुदायिक स्वास्थ्य केंद्र, पंचायत भवन और हाईड्रिडज सोसायटी में अनिवार्य रूप से रूफटॉप रेन वाटर हार्वेस्टिंग प्रणाली स्थापित की जाए। इसके साथ ही, नगरीय क्षेत्रों के पार्क और सार्वजनिक स्थलों में वर्षा जल संचयन



के प्रभावी उपाय सुनिश्चित करने को कहा गया। जिलाधिकारी ने विशेष रूप से लघु सिंचाई विभाग और वन विभाग के अधिकारियों को निर्देशित किया कि वे मिलकर तालाबों और हिंडन नदी के किनारे बड़े पैमाने पर वृक्षारोपण अभियान चलाएं। अन्य विभागों द्वारा कराए गए वृक्षारोपण की जानकारी भी

जल शक्ति अभियान के पोर्टल पर अपलोड कराई जाए।

जिलाधिकारी मनीष कुमार वर्मा ने विकास प्राधिकरण, नगर पालिका और अन्य संबंधित विभागों को निर्देश दिए कि नालों का गंदा पानी जो तालाबों में जाकर गिरता है, उसे शुद्ध करने के लिए वॉटर ट्रीटमेंट प्लांट लगाए जाएं

ताकि भूगर्भीय जल प्रदूषण को रोका जा सके। शिक्षा विभाग, नेहरू युवा केंद्र, भूगर्भ जल विभाग के अधिकारियों को निर्देश दिया गया कि जल संरक्षण को लेकर जनजागरण कार्यक्रम चलाए जाएं, जिससे यह अभियान जन आंदोलन का रूप ले सके। अभियान से जुड़ी प्रगति की सूचना समय-समय

लापरवाही नहीं होगी बर्दाश्त

डीएम ने स्पष्ट किया कि सभी अधिकारी जे.एस.ए. पोर्टल पर कराए गए कार्यों की प्रगति को व्यक्तिगत रूप से देखेंगे और उसे अपलोड करना सुनिश्चित करेंगे। इसमें किसी भी प्रकार की लापरवाही क्षम्य नहीं होगी। सभी विभागों को अपने-अपने वाटर कंजर्वेशन प्लान को निर्धारित प्रारूप पर तैयार कर उसकी सॉफ्ट और हार्ड कॉपी तथा कराए गए कार्यों की जियो टैगिंग रिपोर्ट सहायक अभियंता, लघु सिंचाई, विकास भवन गौतम बुद्ध नगर में जल्द से जल्द जमा करानी होगी।

पर जल शक्ति अभियान पोर्टल पर फीड कराना अनिवार्य होगा। जिलाधिकारी मनीष कुमार ने स्पष्ट किया कि सभी अधिकारी जे.एस.ए. पोर्टल पर कराए गए कार्यों की प्रगति को व्यक्तिगत रूप से देखेंगे और उसे अपलोड करना सुनिश्चित करेंगे।

इसमें किसी भी प्रकार की लापरवाही क्षम्य नहीं होगी। सभी विभागों को अपने-अपने वाटर

कंजर्वेशन प्लान को निर्धारित प्रारूप पर तैयार कर उसकी सॉफ्ट और हार्ड कॉपी तथा कराए गए कार्यों की जियो टैगिंग रिपोर्ट सहायक अभियंता, लघु सिंचाई, विकास भवन

गौतम बुद्ध नगर में जल्द से जल्द जमा करानी होगी। बैठक में मुख्य विकास अधिकारी विद्यानाथ शुक्ला, सहायक अभियंता लघु सिंचाई प्रमोद कुमार सिंह, भूगर्भ जल विभाग, वन विभाग, उद्यान विभाग, शिक्षा विभाग, नेहरू युवा केंद्र, नगर पालिका, कृषि विभाग सहित अन्य संबंधित विभागों के अधिकारी मौजूद रहे।

जिलाधिकारी मनीष कुमार वर्मा ने अंत में कहा कि सभी विभाग समन्वय के साथ इस अभियान को गति दें ताकि जनपद गौतम बुद्ध नगर जल संरक्षण में राज्य के अग्रणी जिलों में शामिल हो सके।

16 साल बाद दस आवंटियों को मिला भूखंड पर कब्जा



ग्रेटर नोएडा। ग्रेटर नोएडा वेस्ट के सेक्टर-2 में 16 साल से अपने प्लॉट का इंतजार कर रहे 10 आवंटियों को आखिरकार जमीन का कब्जा मिल गया है। सोमवार को ग्रेटर नोएडा प्राधिकरण के परियोजना विभाग की वर्क सर्फिल-2 टीम ने गांव पतवाड़ी (सेक्टर-2) में स्थित अवैध कब्जे को हटाकर भूखंडों को कब्जा दिलाया। इस कार्रवाई से सेक्टर-2 की भी मीटर और 18 मीटर चौड़ी सड़क के निर्माण और ग्रीन बेल्ट के विकास का रास्ता भी साफ हो गया है।

यह जमीन प्राधिकरण द्वारा अधिग्रहीत व कब्जा प्राप्त की गई थी, जिसकी बाजार कीमत करीब 100 करोड़ रुपये आंकी गई है। इन 10 आवंटियों को ग्रेटर नोएडा आवासीय योजना के तहत सेक्टर-2 के डी ब्लॉक में भूखंड आवंटित किए गए थे, लेकिन भूमि पर अवैध कब्जे के कारण वर्षों से पजेशन नहीं मिल सका। आवंटियों ने हाल ही में सीईओ एन. जी. रवि कुमार से मुलाकात कर समस्या उठाई थी।

सीईओ ने तत्काल कार्रवाई का निर्देश दिया। सीईओ के निर्देश पर एसीईओ प्रेरणा सिंह के मार्गदर्शन में महाप्रबंधक ए.के. सिंह के नेतृत्व में कार्रवाई की गई। खसरा संख्या 1150 में लगभग 10,000 वर्ग मीटर भूमि को अतिक्रमण से मुक्त कराया गया। कार्रवाई में तीन जेसीबी और चार डंकर के सहयोग से पांच घंटे में पूरी जमीन खाली कराई गई।

इस अभियान में वरिष्ठ प्रबंधक राजेश कुमार, विनोद कुमार शर्मा, प्रभात शंकर व रतिक और सहायक प्रबंधक राजीव मोटला समेत स्थानीय पुलिस बल की मदद ली गई। अब इन 10 आवंटियों को उनके भूखंड का पजेशन दे दिया गया है, जिससे उन्हें बड़ी राहत मिली है। एसीईओ प्रेरणा सिंह ने कहा कि “प्राधिकरण की अधिसूचित या कब्जा प्राप्त भूमि पर अवैध निर्माण या कब्जा करने वालों के खिलाफ सख्त कार्रवाई की जाएगी। बिना अनुमति किसी भी प्रकार का निर्माण बर्दाश्त नहीं किया जाएगा।

झपटमारी और चोरी करने वाले दो गिरोह गिरफ्तार, 13 फोन और 5 बाइक बरामद

नोएडा। दिल्ली-एनसीआर सहित नोएडा में सक्रिय मोबाइल और मोटरसाइकिल चोरों के दो गिरोह का खुलासा हुआ है। सेक्टर-58 और सेक्टर-39 थाना पुलिस ने संयुक्त रूप से 8 शातिर चोरों को गिरफ्तार किया है। पुलिस ने इनके कब्जे से 13 चोरी/झपटे गए मोबाइल फोन, 5 मोटरसाइकिलें और 4 अवैध चाकू बरामद किए हैं।

सेक्टर-62 के कैंडार चौराहा के पास से पुलिस ने लोकल इंटेलिजेंस और इलेक्ट्रॉनिक सर्विलांस की मदद से अमन शुक्ला (पुत्र अजय शुक्ला) और फिरोज अली (पुत्र अब्दुल सत्तार) को गिरफ्तार किया। पुछताछ में मिली जानकारी के आधार पर गैंग के अन्य दो सदस्य समोहिल उर्फ अमन और अमिर (पुत्र मुमताज) को नोएडा वन रोड से पकड़ा गया। इनके कब्जे से 13 मोबाइल फोन, 2 मोटरसाइकिल (1 चोरी की और 1 घटना में प्रयुक्त)



बरामद की गई। पुलिस के मुताबिक, अमन और फिरोज मोबाइल झपटते थे और फिर उन्हें समोहिल और अमिर को बेच देते थे।

एक मोटरसाइकिल थाना बिसरख क्षेत्र से चोरी की गई थी, जबकि मोबाइल फोन एनसीआर और नोएडा के अलग-अलग इलाकों से रवेन्गि/चोरी किए गए थे। सेक्टर-43

इलाके से 4 बाइक चोर पकड़े गए सोहेल उर्फ साहिल मलिक (पुत्र साबिर मलिक),सलमान (पुत्र जमील अहमद), करन (पुत्र भइयालाल), अरमान (पुत्र इस्लाम) है। इनके कब्जे से 4 चोरी की मोटरसाइकिलें 4 अवैध चाकू बरामद हुए हैं। ये सभी आरोपी बाइक चोरी की वारदातों में लिप्त थे और अवैध हथियार भी साथ रखते थे।

ईद की नमाज दो पाली में होगी

दादरी। नगर कोतवाली के प्रांगण में सोमवार को आयोजित शांति समिति की बैठक हुई। इसमें आमका रोड पर ईदगाह पर होने वाली ईद की नमाज को दो पाली में आयोजित करने पर सहमति बनी। ईदगाह कमेटी ने पहली पाली में सवेरे पौने सात बजे और दूसरी पाली में सवा आठ बजे से ईद की नमाज करने की बात कही। बैठक में लोगों ने ईद के दिन बिजली आपूर्ति ठीक रखने की भी मांग की। अधिकारियों ने कहा कि ईद पर होने वाली कुर्बानी की फोटो सोशल मीडिया पर युवक साझा ना करें, ताकि किसी अन्य व्यक्ति की भावनाओं को कोई ठेस न पहुंचे। त्योंहार पर कचरा नगर पालिका परिषद की गाड़ियों में ही डालें। बैठक में एडिशनाल डीसीपी सुधीर कुमार एसीपी सौम्या सिंह एसडीएम दादरी थाना प्रभारी दादरी समेत एच के शर्मा, पवन बंसल, नईम मेवाती, राजीव सिंघल, आजाद सिद्दीकी, आजाद मलिक, मनोज गोयल समेत सैकड़ों लोग मौजूद रहे।

चार अवैध बहुमंजिला इमारतों को प्राधिकरण ने किया सील

नोएडा। नोएडा प्राधिकरण ने अधिसूचित भूमि पर अवैध निर्माण करने वालों के खिलाफ सख्त कार्रवाई शुरू कर दी है। सोमवार को वर्क सर्फिल-8, 9 और भूलेख विभाग की संयुक्त टीम ने भारी पुलिस बल के साथ ग्राम नगली वाजिदपुर और ग्राम हाजीपुर में चार अवैध बहुमंजिला इमारतों को सील कर दिया।

कार्रवाई के दौरान कुछ लोगों ने विरोध का प्रयास किया, लेकिन पुलिस बल की मौजूदगी से वे भाग खड़े हुए। प्राधिकरण की ओर से “यह बिल्डिंग अवैध है” लिखकर स्पष्ट सूचना भी दी गई है। नोएडा प्राधिकरण के सीईओ लोकेश एम ने अधिकारियों को निर्देश दिए हैं कि अधिसूचित क्षेत्रों में अवैध कब्जों और निर्माण पर तत्काल कार्रवाई की जाए। इसी के वहत ग्राम नगली वाजिदपुर के खसरा संख्या-168, 197, 204,



188 व 72 और ग्राम हाजीपुर के खसरा संख्या-237 पर निर्माणाधीन इमारतों को सील किया गया।

प्राधिकरण की ओर से जारी प्रेस नोट में कहा गया है कि इन अतिक्रमणकारियों को कई बार नोटिस दिए गए थे, लेकिन उन्होंने निर्माण कार्य नहीं रोका। इसलिए अब

सीलिंग की कार्रवाई की गई है। जल्द ही इन अवैध इमारतों को नियमानुसार ध्वस्त भी किया जाएगा।

सीईओ कार्यालय ने जनता से भी अपील की है कि अवैध निर्माण से बचें और किसी भी संपत्ति में निवेश करने से पहले नोएडा प्राधिकरण से वैधता की जांच अवश्य करें।

महिला के साथ मारपीट और छत से नीचे गिराने का आरोप



आरोपियों ने उसे बुरी तरह पीटा और छत से नीचे गिरा दिया। इस दौरान महिला को कई जगह फेंकचर हुआ है। उसका अस्पताल में इलाज चल रहा है। अब इस मामले में पुलिस ने सतपाल की शिकायत पर महिला के आरोपी पति विक्रम और उसके परिवार के चार लोगों के खिलाफ मुकदमा दर्ज किया। कोतवाली प्रभारी का कहना है कि मामले की जांच की जा रही है। आरोपियों के खिलाफ कार्रवाई की जाएगी।

आरडब्ल्यूए चुनाव में वोट डालकर घर जा रहे युवक पर लोहे की रॉड से हमला

ग्रेटर नोएडा। सेक्टर ओमीक्रोन-2 में रविवार को आरडब्ल्यूए चुनाव को लेकर वोट डालकर घर जा रहे युवक पर रास्ते में रोककर लोहे की रॉड से हमला किया गया। पीड़ित ने एक नामजद आरोपी और उसके दो अज्ञात साथियों पर हमला करने का आरोप लगाया है। पुलिस ने आरोपियों के खिलाफ मुकदमा दर्ज किया है।

सेक्टर में रहने वाले रघुराज सिंह ने पुलिस से शिकायत की कि ललित नाम के एक युवक ने अपने दो साथियों के साथ मिलकर उन पर हमला किया। लोहे की रॉड से सिर पर वार किया गया। पीड़ित का आरोप है कि पूर्व में उन्होंने एक मकान मालिक के



साथ मिलकर आरोपी किरायेदार ललित से घर खाली करवाया था। इसके बाद से वह उनसे रंजिश मान रहा है। इसी के चलते आरोपी ने अपने साथियों के साथ मिलकर मारपीट की।

पीड़ित की शिकायत पर पुलिस ने आरोपी ललित और उसके दो अज्ञात साथियों के खिलाफ मुकदमा दर्ज किया है। दादरी कोतवाली प्रभारी का कहना है कि मामले की जांच की जा रही है। आरोपियों के खिलाफ कार्रवाई की जाएगी।

सड़क हादसों में तीन महिलाओं की मौत, मॉर्निंग वॉक कर रहे युवक को बाइक ने मारी टक्कर

नोएडा। ग्रेटर नोएडा के थाना जेवर, बादलपुर और नॉलेज पार्क थाना क्षेत्रों में हुए अलग-अलग सड़क हादसों में तीन महिलाओं की मौत हो गई, जबकि मॉर्निंग वॉक कर रहे एक युवक को मोटरसाइकिल ने टक्कर मार दी, जिससे वह गंभीर रूप से घायल हो गया। पुलिस ने सभी मामलों में रिपोर्ट दर्ज कर जांच शुरू कर दी है। थाना बादलपुर प्रभारी अमित भड़ना ने बताया कि राजू पुत्र छोटेलाल, निवासी खेड़ा धरमपुरा ने शिकायत दी है कि उनकी 58 वर्षीय मां सड़क पार कर रही थीं। इसी दौरान साईं होटल के सामने एक ई-रिक्शा चालक ने तेज और लापरवाही से वाहन चलाते हुए उन्हें टक्कर मार दी, जिससे उनकी मौत पर ही मौत हो गई। पुलिस ने मामला दर्ज कर जांच शुरू कर दी है। थाना नॉलेज पार्क प्रभारी विपिन कुमार ने बताया कि टेकचंद सिंह नामक व्यक्ति ने रिपोर्ट दर्ज कराई है कि जब वह मॉर्निंग वॉक कर रहे थे, तभी एक मोटरसाइकिल चालक अजय ने उन्हें टक्कर मार दी। इस घटना में टेकचंद सिंह को सीने, घुटनों और शरीर के अन्य हिस्सों पर गंभीर चोटें आई हैं। पुलिस ने आरोपी के खिलाफ मुकदमा दर्ज कर जांच शुरू कर दी है।



नलकूप ऑपरेटरों की समस्याओं को लेकर किसान मजदूर संघर्ष मोर्चा का ग्रेनो प्राधिकरण पर हल्ला बोल

ग्रेटर नोएडा। ग्रेटर नोएडा प्राधिकरण में कार्यरत करीब 700 नलकूप (पंप) ऑपरेटर कर्मचारियों की समस्याओं को लेकर सोमवार को किसान मजदूर संघर्ष मोर्चा ने जोरदार प्रदर्शन किया। इस हल्ला बोल आंदोलन का नेतृत्व संगठन के राष्ट्रीय अध्यक्ष डॉ. विकास प्रधान ने किया। संगठन के राष्ट्रीय उपाध्यक्ष आलोक नागर ने बताया कि प्राधिकरण में वर्षों से कार्यरत पंप ऑपरेटरों के साथ ठेकेदारों द्वारा गंभीर अनियमितताएं की जा रही हैं।

उन्होंने कहा कि ईएसआईसी और ईपीएफ के नाम पर 20 साल से धांधली चल रही है। न तो किसी कर्मचारी को उसका हक मिल रहा है, न ही समय से सैलरी दी जा रही है। कई जॉन के ठेकेदार पंप ऑपरेटरों की तनखावा तक हड़प जाते हैं। राष्ट्रीय प्रवक्ता बृजेश भाटी ने बताया कि ठेकेदार जबर्न कर्मचारियों को निकाल रहे हैं, उनका वेतन फर्जी तरीके से काटा जा रहा है। कई कर्मचारियों के 5 से 7 महीने का वेतन बकाया है। लोकेश भाटी ने चेतावनी देते हुए कहा



कि जब तक सभी कर्मचारियों को GEM पोर्टल से नहीं जोड़ा जाएगा, उनका शोषण बंद नहीं होगा। अगर जल्द समाधान नहीं हुआ, तो हम अनिश्चितकालीन धरना शुरू करेंगे। प्रदर्शन के दौरान बड़ी संख्या में पंप ऑपरेटर कर्मचारी और संगठन के पदाधिकारी मौजूद रहे।

प्रदर्शनकारियों ने स्पष्ट कहा कि अगर तीन दिन में समस्याओं का समाधान नहीं हुआ, तो अनिश्चितकालीन धरना ग्रेटर नोएडा प्राधिकरण के गेट पर शुरू किया

जाएगा। प्रदर्शन के बाद किसान मजदूर संघर्ष मोर्चा की टीम की ग्रेटर नोएडा प्राधिकरण की अपर मुख्य कार्यपालक अधिकारी प्रेरणा सिंह, ओएसडी अभिषेक पाठक और महाप्रबंधक ए.के. सिंह के साथ सकारात्मक वार्ता हुई। अधिकारियों ने आश्वासन दिया कि सभी मुद्दों का समाधान तीन दिन के भीतर किया जाएगा और सभी कर्मचारियों को दो से तीन महीने में प्राधिकरण के अधीन नियमित करने की प्रक्रिया शुरू की जाएगी।

पर्दे पर किसानों की ज़िंदगी की सच्चाई को चित्रित करती है फिल्म ‘खरीफ़’

कोलकाता। बॉक्स ऑफिस पर ग्लैमर और एक्शन की चकाचौंध के बीच 'खरीफ़' एक सच्ची सांस की तरह आती है। यह फिल्म न तो किसी बड़े सितारे पर टिकी है, न ही इसमें कोई आइटम सॉन्ग है। इसके केंद्र में हैं वो किसान और मजदूर, जो देश की असली रीढ़ हैं। जब सिनेमाघरों में 'एनिमल' की गोलियां गूँज रही थीं और 'जाट' की गालियां ट्रेंड कर रही थीं, तब शायद ही किसी ने सोचा होगा कि किसान के सपनों और मजदूर की थकान को कोई सिनेमाई भाषा ही जा सकती है, लेकिन 'खरीफ़' यह जोखिम मजबूती से उठाती है। 'खरीफ़' एक रियलिस्टिक फिल्म है, जो भारतीय कृषि जीवन की जमीनी हकीकत को पर्दे पर लाने का साहस करती है। इसे न किसी सुपरस्टार



का सहारा है, न किसी भारी-भरकम प्रचार का। इसके निर्माता त्रिलोक कोठारी, प्रकाश चौधरी और धीरेन्द्र डिमरी ने यह जोखिम उठाया है कि सिनेमा सिर्फ मनोरंजन नहीं, संवेदना भी हो सकता है। फिल्म के लेखक विक्रम सिंह ने अपने सोशल मीडिया पोस्ट में लिखा कि 'खरीफ़' कोई प्रचार नहीं, बल्कि एक प्रतिकार है—उस मौन के खिलाफ़ जो किसानों की पीड़ा पर छाया रहता है।

जल्द ही दूसरी बार मां बनेंगी गौहर खान

गौहर खान ने पिछले दिनों ही खुलासा किया था कि वह दूसरी बार मां बनने वाली हैं। एक्ट्रेस ने इससे पहले 2023 में बेटे जेहान को जन्म दिया था और अब गौहर दूसरी बार प्रेग्नेंट हैं। हाल ही में गौहर खान ने भी अपना व्लॉग शुरू किया है और इस व्लॉग में वह अपनी मदरहुड जर्नी के बारे में बात करती दिखीं। एक्ट्रेस ने इस दौरान अपनी प्रेग्नेंसी के अलावा उस मुश्किल दौर के बारे में भी बात की, जब वह बुरी तरह टूट गई थीं। एक्ट्रेस ने अपने व्लॉग में अपने मिसकैरिज का खुलासा किया और रो पड़ीं। गौहर खान ने बताया कि जेहान को जन्म देने से पहले भी वह एक बार प्रेग्नेंट हुई थीं। वह और उनके पति जैद दरबार बेहद खुश थे। लेकिन, उनकी खुशी तब दुख में बदल गई, जब 9वें हफ्ते में आकर उनका मिसकैरिज हो गया। ये गौहर के लिए उनकी ज़िंदगी का सबसे मुश्किल दौर था। अपनी ज़िंदगी के उस फेज के बारे में बात करते हुए अभिनेत्री इमोशनल हो गई और रो पड़ीं।

9वें हफ्ते में खो दिया बच्चा

व्लॉग में गौहर कहती हैं- 'एक बात है जो मैंने आज तक किसी को नहीं बताई। मैं ये बात बहुत हिम्मत करके बता रही हूँ। जेहान को जन्म देने से पहले मेरा एक मिसकैरिज हुआ था। उस फीलिंग के बारे में क्या बता सकती हूँ। उस दर्द को शब्दों में बयां कर पाना नामुमकिन है। मेरे लिए ये मान पाना बहुत मुश्किल था। प्रेग्नेंसी के 9 हफ्ते बाद मैंने अपना बच्चा खो दिया। 2 महीने से ज्यादा का वक्त हो गया था। ये मेरे लिए बहुत ही मुश्किल समय था।'

2020 में हुई थी शादी

गौहर आगे अपने बेटे जेहान के जन्म के बारे में बात करती हैं और कहती हैं कि उन्होंने जेहान को नेचुरली कंसीव किया था और इसे वह ऊपरवाले की मेहर मानती हैं। बता दें, गौहर खान 2020 में म्यूजिक डायरेक्टर इस्माइल दरबार के बेटे जैद दरबार के साथ शादी के बंधन में बंधी थीं। जैद पेशे से एक सोशल मीडिया इंफ्लुएंसर और कोरियोग्राफर हैं। शादी के 3 साल बाद एक्ट्रेस ने अपने बेटे को जन्म दिया, जिसका नाम कपल ने जेहान रखा है। वहीं पिछले दिनों ही एक्ट्रेस ने अपनी दूसरी प्रेग्नेंसी का ऐलान किया था।

शर्वरी बनीं ‘यंग फिट इंडिया आइकन’

नई दिल्ली। बॉलीवुड अभिनेत्री शर्वरी, जिनकी हालिया फिल्मों 'मुंजा', 'महाराज' और 'वेद' ने दर्शकों का ध्यान आकर्षित किया, अब राष्ट्रीय फिटनेस अभियान के लिए एक प्रेरणा स्रोत बन गई हैं। उन्हें हाल ही में भारत सरकार के युवा मामले और खेल मंत्रालय द्वारा 'यंग फिट इंडिया आइकन' के रूप में सम्मानित किया गया। यह नियुक्ति 25वें संस्करण में आयोजित 'संडेज ऑन साइकल' पहल के दौरान की गई, जो प्रधानमंत्री नरेंद्र मोदी के फिट 'इंडिया मूवमेंट'का हिस्सा है। इस अभियान का उद्देश्य नागरिकों को फिटनेस के प्रति जागरूक करना और पर्यावरण संरक्षण के लिए साइकिलिंग को बढ़ावा देना है। कार्यक्रम में केंद्रीय मंत्री डॉ. मनसुख मांडविया की उपस्थिति ने इस पहल को और भी खास बना दिया। शर्वरी ने इस मौके पर अपनी खुशी व्यक्त करते हुए कहा, "मुझे गर्व है कि मुझे 'यंग



फिट इंडिया आइकन'के रूप में सम्मानित किया गया। 'संडेज ऑन साइकल' जैसी पहल न केवल फिटनेस को बढ़ावा देती है, बल्कि पर्यावरण की रक्षा का भी संदेश देती है। यह प्रधानमंत्री नरेंद्र मोदी जी के 'फिट इंडिया मूवमेंट' का एक प्रभावशाली विस्तार है, और मैं इसका हिस्सा बनकर गर्व महसूस कर रही हूँ।" इस विशेष कार्यक्रम में एक और दिलचस्प पहलू था भारतीय सशस्त्र बलों को समर्पित एक तिरंगा रैली का आयोजन। इस रैली के जरिए भारतीय सेना के शौर्य, समर्पण और सेवा को सम्मानित किया गया, जो इस दिन की विशेषता में और भी रंग भरने का काम किया। शर्वरी का मानना है कि फिटनेस सिर्फ शरीर की सेहत के लिए नहीं, बल्कि मानसिक और सामाजिक भलाई के लिए भी जरूरी है। उनका कहना है कि साइकिलिंग जैसे साधारण और प्रभावी व्यायाम के जरिए हम न केवल अपनी फिटनेस को बेहतर बना सकते हैं, बल्कि पर्यावरण को भी शुद्ध कर सकते हैं। यह पहल सशक्त संदेश देती है कि अगर हर नागरिक अपने जीवन में छोटे-छोटे बदलाव लाए, जैसे साइकिलिंग को अपनाना, तो यह देश और पर्यावरण दोनों के लिए एक बड़ा योगदान हो सकता है। अब देखना यह है कि शर्वरी के जैसे और युवा सितारे इस अभियान से प्रेरित होकर अपनी फिटनेस यात्रा को आगे बढ़ाते हैं और समाज में जागरूकता फैलाते हैं।



हनुमान चालीसा की इन चौपाई का जाप करने से आएगी घर में सुख-शांति

किसी को बड़ी समस्याओं का सामना करना पड़ता है जो अधिक समय तक रहती है जिसके कारण आप अशांत और सुकून भरी जिंदगी चाहने के लिए अपनी जिंदगी आपको बोझिल लगने लगती है। इन समस्याओं से आपको निजात हनुमान जी दिला सकते हैं क्योंकि इनकी साधना अति सरल एवं सुगम है चूंकि वह बाल ब्रह्मचारी थे इसलिए इनकी साधनाओं में ब्रह्मचारी व्रत अवश्य लेना चाहिए। साथ ही हनुमान चालीसा का जाप करना चाहिए। अगर कोई व्यक्ति हनुमान चलीसा का रोज पाठ करता है तो उसके ऊपर भगवान हनुमान की कृपा बनी रहेगी। जिसके कारण आपको हर काम में सफलता मिलेगी। हनुमान एक ऐसे भगवान है जिसे माना जाता है कि आज भी जीवित है। सच्चे मन से इनकी पूजा विधि-विधान के साथ करने से सभी मनोकामनाएं पूर्ण हो जाती है। तुलसीदास जी द्वारा लिखी गयी, काव्यात्मक कृति हनुमान चालीसा खुद में हजारों और लाखों मन्त्रों के समान शक्तिशाली बताई गयी है। वैसे तो पूरी ही हनुमान चालीसा बहुत महत्वपूर्ण है किन्तु हनुमान चालीसा की यह निम्न 5 चौपाइयां ही अगर सही से निरंतर जाप की जाए, तो सभी दुखों से इंसान को मुक्त कर सकती हैं। जाँिए इन चौपाईयों के बारे में।

अगर आप किसी शत्रु से परेशान हैं। जिसके कारण आप तनाव या समस्याओं से गुजर रहे हैं तो इस चौपाई का जाप करें। ऐसा करने से आपको अपने शत्रु से विजय प्राप्त होगी। साथ ही वो आपका अनिष्ट नहीं कर पाएगा।
भीम रूप धरि असुर संहारे।
रामचंद्रजी के काज संवारे।।
अगर आपको आर्थिक तंगी का सामना करना पड़ रहा है या फिर कोई भी काम करने से आपको असफलता ही प्राप्त हो रही है या फिर पढ़ाई में किसी भी तरह की समस्या आ रही है तो इस

चौपाई का रोज 108 बार जाप करें।
विद्यावान् गुनी अति चातुर।
रामकाज करीबे को आतुर।।
अगर कोई व्यक्ति किसी गंभीर बीमार या हमेशा किसी न किसी बीमारी से ग्रसित है। हर तरह की दवा करा ली लेकिन फायदा नहीं हो रहा है तो इस चौपाई का सुबह और शाम कम से कम 108 बार जाप करें।
नासे रोग हरे सब पीरा।
जो सुमिरे हनुमंत बलबीरा।।
अगर किसी व्यक्ति को किसी भी तरह का भय सता रहा है तो रोज सुबह और शाम हनुमान चालीसा में इस

चौपाई का कम से कम 108 बार जाप करें। आप सभी तरह के भय से मुक्त हो जाएंगे।
भूत-पिशाच निकट नहीं आवे।
महाबीर जब नाम सुनावे।।
हनुमान जी आठ सिद्धि और नौ निधियों को देने वाले भगवान हैं। इनको ऐसा वरदान माता सीताजी ने दिया है। अगर आपको भी शक्तियों को प्राप्त करना है जिससे आप हर मुश्किलों का कम सामना करना पड़े तो रोज ब्रह्म मुहूर्त में उठकर इस चौपाई का जाप करें।
अष्ट-सिद्धि नवनिधि के दाता।
अस बर दीन जानकी माता।।

मंगलवार के दिन हनुमान जी के इन 12 नामों का जप करने से जाग जाएगा सोया हुआ भाग्य

भगवान हनुमान को कलियुग का देवता माना जाता है। हनुमान जी को भगवान श्रीराम का अनन्य भक्त माना जाता है। मंगलवार का दिन हनुमान जी को समर्पित होता है। ऐसे में जो भी जातक मंगलवार के दिन हनुमान जी की विधि-विधान से पूजा-अर्चना करता है उसकी हर मनोकामना पूरी होती है। मान्यता है कि श्रीराम के भक्त हनुमान जी तब अधिक प्रसन्न होते हैं, जब भक्त राम नाम का जप करते हैं। बताया जाता है कि जहां पर राम कथा चलती है, वहां पर हनुमान जी किसी न किसी रूप में उपस्थित होते हैं। भगवान श्रीराम ने हनुमान जी को अमर रहने का आशीर्वाद दिया है। कहा जाता है कि जो भी भक्त हनुमान जी की विधि-विधान से पूजा-अर्चना करता है, उसके सारे कष्ट हनुमान जी हर लेते हैं। धार्मिक मान्यता है कि हनुमान जी के 12 नामों का जप करने से न सिर्फ व्यक्ति की उम्र बढ़ती है, बल्कि उनको सांसारिक सुखों की प्राप्ति होती है। ऐसे में आज इस आर्टिकल के जरिए हम आपको बताते जा रहे हैं कि हनुमान जी के 12 नामों का जप करने से क्या लाभ होता है।

ये हैं हनुमान जी के 12 नाम

- ॐ हनुमान
- ॐ अंजनी सुत
- ॐ वायु पुत्र
- ॐ महाबल
- ॐ रामेष्ट
- ॐ फ़ाल्गुण सखा
- ॐ पिगाक्ष
- ॐ अमित विक्रम
- ॐ उदधिक्रमण
- ॐ सीता शोक विनायक
- ॐ लक्ष्मण प्राण दाता
- ॐ दशग्रीव दर्पहा

नाम जपने का लाभ

धार्मिक मान्यता के मुताबिक सुबह जल्दी उठकर जिस अवस्था में भी हो, उसी अवस्था में भगवान हनुमान जी के 12 नामों का 11 बार जप करें। इससे व्यक्ति की उम्र बढ़ती है। रोजाना उसी समय पर नाम लेने से आपको इष्ट की प्राप्ति होती है। माना जाता है कि जो भी जातक दोपहर के समय हनुमान जी के 12 नामों का जप करता है, वह व्यक्ति धनवान होता है। वहीं शाम के समय नाम जपने से जातक को पारिवारिक सुखों की प्राप्ति होती है। वहीं हनुमान जी के 12 नामों का रात में सोने से पहले जप करने से जातक की शत्रुओं पर जीत होती है। इसके अलावा हनुमान जी के 12 नामों का निरंतर जप करने से जातक पर हनुमान जी दस दिशाओं और आकाश-पाताल से रक्षा करते हैं। धार्मिक मान्यता के अनुसार, मंगलवार के दिन भोजपत्र पर लाल रंग की स्याही से हनुमान जी के 12 नाम लिखकर इसका ताबीज बांधने से व्यक्ति को सिरदर्द नहीं होता है। इस ताबीज को गले या बाजू में बांधना अधिक लाभकारी माना जाता है। हालांकि भोजपत्र पर लिखने वाला पेन नया होना चाहिए।



घर में पंचमुखी हनुमान की प्रतिमा लगाने से मिलेंगे शुभ फल, बनेंगे बिगड़े हुए काम

बता दें कि पंचमुखी हनुमान जी का भी अधिक महत्व है। आपने भी कई मंदिरों में पंचमुखी हनुमान जी के दर्शन किए होंगे। कई बार लोग पंचमुखी हनुमान जी की तस्वीर को घर में लगा लेते हैं। लेकिन क्या आप जानते हैं कि पंचमुखी हनुमान जी की तस्वीर किस दिशा में लगानी चाहिए। वहीं यदि आप सही दिशा में पंचमुखी हनुमान जी की प्रतिमा लगाते हैं, तो कुंडली में मौजूद सभी दोषों से छुटकारा मिल जाता है। पूर्व दिशा को भगवान सूर्यदेव की दिशा माना जाता है। सूर्य देव अंधकार को हटाकर उजाला प्रदान करते हैं। वहीं हनुमान जी को भक्तों को बल, बुद्ध और भक्ति प्रतीक माना जाता है। ऐसे में पूर्व दिशा में पंचमुखी हनुमान जी की तस्वीर लगाने से सूर्य देव की किरणों से मिलने वाली सकारात्मक ऊर्जा तस्वीर की वजह से कई गुना बढ़ जाती है। इससे व्यक्ति के घर में हमेशा सुख-शांति और समृद्धि बनी रहती है। वहीं आप अपने घर की उत्तर-पूर्व दिशा में हनुमान जी की तस्वीर लगाते हैं, तो आपको इसका भरपूर लाभ मिलता है।

आज का राशिफल

- मे़ष राशि :-** आज का दिन अच्छा रहेगा। कार्यक्षेत्र में सफलता मिलने से खुश रहेंगे। आय में वृद्धि के योग भी बन रहे हैं।
- वृषभ राशि :-** हालांकि, कार्यभार की अधिकता रहेगी और कार्यों सफलता के लिए कठिन परिश्रम करना पड़ेगा।
- मिथुन राशि :-** परिवार का माहौल अच्छा रहेगा और परिजनों और मित्रों का भी भरपूर सहयोग मिलेगा।
- कर्क राशि :-** बेरोजगारों को रोजगार के अवसर मिलेंगे। क्रोध पर नियंत्रण रखें। सेहत को लेकर सतर्क रहने की आवश्यकता है।
- सिंह राशि :-** आज का दिन सामान्य रहेगा। कार्यक्षेत्र में योजनाएं बनाकर काम करने से सफलता मिलेगी।
- कन्या राशि :-** कड़ी मेहनत करनी पड़ेगी और दिन भागदौड़ में व्यतीत होगा। अधिकारियों का सहयोग मिलेगा।
- तुला राशि :-** पुराने कर्ज से छुटकारा मिल सकता है। परिवार का माहौल अच्छा रहेगा। रिश्तेदारों का पूरा सहयोग मिलेगा।
- वृश्चिक राशि :-** जमीन-जायदाद के मामले में पड़ने से बचें, अन्यथा कानूनी विवाद में फंस सकते हैं।
- धनु राशि :-** आज का दिन मिला-जुला रहेगा। कामकाज अच्छा चलेगा और धनलाभ के योग भी रहेंगे।
- मकर राशि :-** छोटी-छोटी परेशानियों का सामना भी करना पड़ सकता है। कार्यक्षेत्र में काम की अधिकता रहेगी।
- कुम्भ राशि :-** दिन भागदौड़ में व्यतीत होगा। शारीरिक रूप से थकान का अनुभव करेंगे। क्रोध पर नियंत्रण एवं वाणी पर संयम रखें।
- मीन राशि :-** सेहत सामान्य रहेगी। परिवार का माहौल अच्छा रहेगा और परिजनों का भरपूर सहयोग मिलेगा। लेन-देन से बचें।

-ज्योतिषाचार्य: पंडित जितेंद्र तिवारी

मैक्सवेल ने टी20 क्रिकेट पर ध्यान देने के लिए वनडे से संन्यास लिया

मेलबर्न। आस्ट्रेलियाई आलराउंडर ग्लेन मैक्सवेल ने अगले साल भारत और श्रीलंका में होने वाले टी20 विश्व कप पर ध्यान केंद्रित करने के लिए सोमवार को एकदिवसीय अंतरराष्ट्रीय क्रिकेट से संन्यास ले लिया। इस 36 वर्षीय विस्फोटक बल्लेबाज और ऑफ स्पिन गेंदबाज ने ऑस्ट्रेलिया के लिए 149 एकदिवसीय मैच खेले।

मैक्सवेल ने वनडे में कुछ यादगार पारियां खेली जिसमें वनडे विश्व कप 2023 में अफगानिस्तान के खिलाफ 128 गेंद पर खेली गई 201 रन की पारी भी शामिल है। उन्होंने फाइनल वर्ड पॉडकास्ट से कहा, हमुझे लगा कि मेरा शरीर जिस तरह से परिस्थितियों के अनुकूल प्रतिक्रिया नहीं कर रहा था, उससे मैं टीम को थोड़ा निराश कर रहा था। मैंने (चयनसमिति के अध्यक्ष) जॉर्ज बेली के साथ अच्छी बातचीत की और उनसे पूछा कि



आगे के बारे में उनके क्या विचार हैं।" मैक्सवेल ने कहा,“हमने 2027 में होने वाले वनडे विश्व कप पर चर्चा की। मैंने उनसे कहा कि मुझे नहीं लगता कि मैं इसमें सफल हो पाऊंगा। अब समय आ गया है कि आप अन्य खिलाड़ियों के लिए योजना बनानी

शुरू करें।" मैक्सवेल को हाल में उंगली की चोट के कारण इंडियन प्रीमियर लीग को बीच में ही छोड़ना पड़ा था। उन्होंने कहा,“मैं शुरू से कहता रहा हूँ कि अगर मुझे लगता है कि मैं अब भी खेलने लायक हूँ तो मैं टीम में बना रहूंगा। मैं अपने स्वार्थ के लिए नहीं खेलना चाहता हूँ। मैक्सवेल का स्ट्राइक रेट 126 है जो वनडे क्रिकेट में दूसरा सबसे ज्यादा है। वह वेस्टइंडीज के आंद्रे रसेल से पीछे हैं। उन्होंने एक गेंदबाज के रूप में वनडे में 77 विकेट लिए हैं जबकि एक बल्लेबाज के रूप में चार शतक और 23 अर्धशतक भी लगाए हैं। क्रिकेट ऑस्ट्रेलिया ने बताया में कहा, र्मैक्सवेल ने भारत और श्रीलंका में 2026 आईसीसी पुरुष टी-20 विश्व कप, बिग बैश लीग और अपनी अन्य वैश्विक प्रतिबद्धताओं को प्राथमिकता देने का निर्णय लिया है।’

क्लासेन ने अंतरराष्ट्रीय क्रिकेट को अलविदा कहा

केपटाउन। दक्षिण अफ्रीका के आक्रामक बल्लेबाज हेनरिच क्लासेन ने काम और जिंदगी में संतुलन लाने और दुनिया भर में फ्रेंचाइजी लीग में भी अपनी प्राथमिकतायें तय करने की कवायद में अंतरराष्ट्रीय क्रिकेट के सभी प्रारूपों से तुरंत प्रभाव से संन्यास ले लिया। तैंतीस वर्ष के क्लासेन ने पिछले साल जनवरी में टेस्ट क्रिकेट को अलविदा कहा था। अब उन्होंने सफेद गेंद के प्रारूप से भी विदा ले ली है।

उन्होंने दक्षिण अफ्रीका के लिये चार टेस्ट, 60 वनडे और 58 टी20 मैच खेलकर 2764 रन बनाये हैं। क्लासेन ने इंस्टाग्राम पर लिखा, “ मेरे लिये यह दुखद दिन है क्योंकि मैंने अंतरराष्ट्रीय क्रिकेट को अलविदा कहने का फैसला लिया है। मुझे यह तय करने में काफी समय लगा कि



भविष्य में मेरे और परिवार के लिये क्या बेहतर है। यह काफी कठिन फैसला था लेकिन मैं इससे खुश हूँ।’ दुनिया भर में टी20 लीग में काफी लोकप्रिय बल्लेबाज क्लासेन ने हाल

ही में सनराइजर्स हैदराबाद के लिये आईपीएल में खेला और शतक भी लगाया। अब वह इस महीने के आखिर में अमेरिका में मेजर लीग क्रिकेट में सीएटल ओर्कांस के लिये

खेलेंगे। भारत के खिलाफ टी20 विश्व कप फाइनल खेल चुके क्लासेन ने कहा, “ पहले दिन से ही देश के लिये खेलना सबसे गौरव की बात रही और मैंने हमेशा से इसका सपना देखा था। उन्होंने कहा, “ मैं अब अपने परिवार के साथ अधिक समय बिता सकूंगा।” उन्होंने कहा, “ मैंने कई अच्छे दोस्त बनाये जो जिंदगी भर रहेंगे। दक्षिण अफ्रीका के लिये खेलने से मुझे महान लोगों से मिलने का मौका मिला जिसने मेरी जिंदग बदल दी। मैं उन सभी को धन्यवाद देता हूँ। मैं अपने सभी कोचों का भी शुक्रगुजार हूँ जिन्होंने मुझ पर भरोसा रखा। अपनी छाती पर दक्षिण अफ्रीका का बैज लगाकर खेलना मेरे कैरियर में सबसे बड़े सम्मान की बात रही।

IPL ट्रॉफी का 18 साल का इंतजार खत्म करने उतरेंगे बेंगलुरु और पंजाब

अहमदाबाद। रॉयल चैलेंजर्स बेंगलुरु (आरसीबी) और पंजाब किंग्स की टीम मंगलवार को यहां जब इंडियन प्रीमियर लीग (आईपीएल) के फाइनल में आमने-सामने होंगी तो उनका लक्ष्य यह प्रतिष्ठित ट्रॉफी जीतने का 18 साल का इंतजार खत्म करना होगा। सभी की निगाहें हालांकि हाल में टेस्ट क्रिकेट से संन्यास लेने वाले विराट कोहली पर टिकी रहेंगी जो शुरू से आरसीबी से जुड़े होने के बावजूद अभी तक अपनी टीम को आईपीएल का चैंपियन नहीं बना पाए हैं। आरसीबी और कोहली का यह चौथा फाइनल होगा।

नरेंद्र मोदी स्टेडियम में होने वाले फाइनल मुकाबले में कोहली का समर्थन करने के लिए 18 वर्ष की जर्सी पहने हजारों प्रशंसक नजर आ सकते हैं। आरसीबी ने अपनी पिछली समस्याओं को पीछे छोड़कर इस बार शुरू से लेकर अंत तक अच्छा प्रदर्शन किया है। उसने पहले क्वालीफायर में पंजाब को आठ विकेट से हराकर फाइनल में प्रवेश किया और उनकी टीम अपने इसी प्रदर्शन को दोहराने के लिए प्रतिबद्ध होगी। कोहली (614 रन) ने हर साल की तरह इस बार भी अच्छा प्रदर्शन किया है। वह इस साल भी आरसीबी की बल्लेबाजी के मुख्य स्तंभ रहे। इस बार उन्हें अन्य खिलाड़ियों का भी अच्छा सहयोग मिला जिसने मुख्य अंतर पैदा किया। इस वर्ष कोहली अकेले ऐसे खिलाड़ी नहीं रहे हैं जिन पर सबका ध्यान केंद्रित रहा है,



बल्कि उन्होंने चुपचाप आरसीबी को मजबूत करने का काम किया है। फिल साल्ट ने भारतीय सुपरस्टार का अच्छा साथ देकर आरसीबी को अच्छी शुरुआत दिलाई, जबकि मयंक अग्रवाल, कप्तान रजत पाटीदार और जितेश शर्मा बल्लेबाजी क्रम के भरोसेमंद खिलाड़ी हैं। टिम डेविड चोटिल होने के कारण आरसीबी के पिछले दो मैचों में नहीं खेल पाए इसलिए यह देखना बाकी है कि वह इस मुकाबले के लिए फिट हैं या नहीं। उन्होंने रोमारियो शेफर्ड के साथ मिलकर डेथ ओवरों में महत्वपूर्ण भूमिका निभाई है। गेंदबाजी में शांत और धैर्यवान जोश हेजलवुड (21 विकेट) ने आरसीबी के लिए महत्वपूर्ण योगदान दिया है। वह आईपीएल के वर्तमान सत्र में सर्वाधिक विकेट लेने वाले गेंदबाजों की सूची में

अभी चौथे स्थान पर है। मुल्लांपुर में अपने घरेलू मैदान पर पहले क्वालीफायर में आरसीबी से मिली करारी हार के बावजूद श्रेयस अय्यर की अगुवाई वाली पंजाब किंग्स की टीम ने मुंबई इंडियंस के खिलाफ दूसरे क्वालीफायर में शानदार प्रदर्शन किया। उसने पांच बार की विजेता मुंबई इंडियंस को हराकर 11 वर्षों के बाद पहली बार फाइनल में प्रवेश किया। दस टीमों की अंक तालिका के दूसरे हाफ में लगातार शीर्ष पर रहने वाली पंजाब किंग्स ने कप्तान अय्यर और कोच रिकी पॉटिंग की देखरेख में महत्वपूर्ण प्रगति की है। अय्यर (603 रन) के नेतृत्व में पिछले साल कोलकाता नाइट राइडर्स चैंपियन बना था। इस तरह से लगातार दूसरी बार आईपीएल फाइनल में पहुंचना एक ऐसे

टीम इस प्रकार हैं:

रॉयल चैलेंजर्स बेंगलुरु: रजत पाटीदार (कप्तान), विराट कोहली, फिल साल्ट (विकेटकीपर), जितेश शर्मा (विकेटकीपर), देवदत्त पडिवकल, स्वास्तिक छिकारा, लियाम लिविंगस्टोन, कुणाल पंड्या, रव्जिनल सिंह, टिम डेविड, रोमारियो शेफर्ड, मनोज भंडागे, जोश हेजलवुड, रसिख सलाम डार, सुयश शर्मा, भुवनेश्वर कुमार, नुवान तुषारा, लुंगी एमगिडी, अभिनंदन सिंह, मोहित राठी, यश दयाल.

पंजाब किंग्स: श्रेयस अय्यर (कप्तान), नेहल वढेरा, विष्णु विनोद (विकेटकीपर), जोश इरिलस (विकेटकीपर), हरनूर पन्नू, पाइला अविनाश, प्रभसिमरन सिंह (विकेटकीपर), शशांक सिंह, मार्कस स्टोइनिस, हरप्रदी बराड़, अजमतुल्लाह उमरजर्द्द, प्रियांश आर्य, आरोन हार्डी, मुशीर खान, सूर्यांश शेडंगे, मिच ओवेन, अर्शदीप सिंह, युजवेंद्र चहल, विशाल विजयकुमार, यश ठाकुर, कुलदीप सेन, जेवियर बार्टलेट, प्रवीण दुवे, काइल जैगीसन।

मैच भारतीय समयानुसार शाम 7:30 बजे शुरू होगा।

नेतृत्वकर्ता के रूप में उनकी क्षमताओं के बारे में बहुत कुछ कहता है जो इस प्रारूप में किसी भी अन्य की तरह ही अपने खिलाड़ियों को अच्छी तरह से संगठित करता है। इसलिए यह आश्चर्य की बात नहीं है कि अय्यर टूर्नामेंट के 18 साल के इतिहास में एकमात्र क्रिकेटर हैं, जिन्होंने आईपीएल फाइनल में तीन अलग-अलग टीमों का नेतृत्व किया है, जिसमें दिल्ली कैपिटल्स तीसरी टीम है। प्रभसिमरन सिंह, जोश इंगलिस, प्रियांश आर्य और शशांक सिंह के रूप में अय्यर का साथ देने के लिए पंजाब किंग्स के पास अच्छे बल्लेबाज हैं, जिससे वह अपनी स्थिति को मजबूती से बनाए रख सकते हैं और विपक्षी खेमे पर आक्रामक हमले भी कर सकते हैं। मार्को यानसन

के बिना पंजाब की गेंदबाजी थोड़ी कमजोर दिखी, लेकिन बल्लेबाजी के अनुकूल विकेट पर मुंबई इंडियंस को पूरी पारी में रोके रखने से पता चलता है कि उसका आक्रमण बहुत कमजोर नहीं है। युजवेंद्र चहल अब भी हाथ की चोट से जूझ रहे हैं और दूसरे क्वालीफायर में वह अपने सर्वश्रेष्ठ फॉर्म में नहीं थे, लेकिन पंजाब को उनसे अपनी पूर्व फ्रेंचाइजी के खिलाफ अच्छा प्रदर्शन करने की उम्मीद होगी। पंजाब और मुंबई के बीच दूसरा क्वालीफायर बारिश से प्रभावित रहा था लेकिन फाइनल के दिन बारिश की कोई भविष्यवाणी नहीं है, लेकिन खेल समय में एक अतिरिक्त घंटा जोड़कर अवधि को 120 मिनट तक बढ़ाया गया है तथा फाइनल में एक रिजर्व दिन रखा गया है।

संक्षिप्त खबरें

नटराज ने 200 मी. फ्रीस्टाइल में सर्वश्रेष्ठ भारतीय समय निकाला

नई दिल्ली। ओलंपियन श्रीहरि नटराज ने 20वीं सिंगापुर राष्ट्रीय तैराकी चैंपियनशिप में शानदार प्रदर्शन करते हुए

तोक्यो और पेरिस ओलंपिक में भारत का प्रतिनिधित्व करने वाले इस 24 वर्षीय खिलाड़ी ने रविवार को सिंगापुर स्पोर्ट्स स्कूल में 1:48:66 सेकंड का समय निकालकर सजन प्रकाश के 2021 में निकाले गए 1:49:73 सेकंड के समय को पीछे छोड़ा। नटराज ने इससे पहले 100 मीटर फ्रीस्टाइल स्पर्धा में रजत पदक जीता था। तैराकी में किसी समय को राष्ट्रीय रिकार्ड तभी माना जाता है जब उसे राष्ट्रीय तैराकी चैंपियनशिप में हासिल किया गया हो। इसलिए अन्य प्रतियोगिताओं में दर्ज समय को सर्वश्रेष्ठ भारतीय समय कहा जाता है।

गत चैंपियन अल्काराज चौथे दौर में, स्वितोलिना भी आगे बढ़ी

पेरिस। गत चैंपियन कार्लोस अल्काराज फ्रेंच ओपन टेनिस ग्रैंडस्लैम के पुरुष एकल के तीसरे दौर में बेन शोल्तन को शिकस्त देकर क्वार्टरफाइनल में प्रवेश किया जबकि महिला वर्ग में एलिना रिचतोलिना ने पिछले साल की उपविजेता जैस्मिन पाओलिनी को पराजित किया। दूसरे वरीय और चार बार ग्रैंडस्लैम चैंपियन अल्काराज ने शोल्तन पर तीन-घंटे 19 मिनट तक चले मुकाबले में 7-6 (8), 6-3, 6-3, 7-5 से शिकस्त दी। महिला वर्ग में अन्य क्वार्टरफाइनल में नंबर एक आर्दना खबालेका का सामना झेंग किनवेन से होगा। सबालेका ने अमेरिका की अमांडा एनिसिमोवा को 7-5, 6-3 से हराया जबकि 2024 ओलंपिक स्वर्ण पदक विजेता झेंग ने लिडुज्मिला सैमसोनोवा को 7-6 (5), 1-6, 6-3 से मात दी।

30 सितंबर से शुरू होगा आईसीसी महिला टी20 विश्व कप, कोलंबो तटस्थ स्थान होगा

दुबई। महिला वनडे विश्व कप 2025 भारत और श्रीलंका में 30 सितंबर से दो नवंबर के बीच खेला जायेगा जिसमे कोलंबो को तटस्थ अतिरिक्त स्थान के रूप में जोड़ा गया है। भारत पहले इसका इकलौता मेजबान था लेकिन टूर्नामेंट के मैच अब बेंगलुरु, गुवाहाटी, इंदौर, विशाखापत्तनम और कोलंबो में खेले जायेंगे। कोलंबो को इसलिये जोड़ा गया है क्योंकि पाकिस्तान आईसीसी, टूर्नामेंटों के लिये भारत नहीं आयेगा और इस साल की शुरुआत में चैंपियंस ट्रॉफी में हाइब्रिड मॉडल को मंजूरी दी गई थी। इसके तहत भारत ने अपने मैच दुबई में खेले थे जबकि पाकिस्तान और बाकी टीमों के मैच पाकिस्तान में हुए थे। आईसीसी ने एक मीडिया विज्ञापित में

शुक्ला का बीसीसीआई का कार्यवाहक अध्यक्ष बनना तय

नई दिल्ली। अनुभवी क्रिकेट प्रशासक राजीव शुक्ला अगले महीने सेजुन बिन्नी के 70 वर्ष की आयु सीमा पूरी करने के बाद अंतरिम रूप से भारतीय क्रिकेट बोर्ड (बीसीसीआई) के अध्यक्ष का पद संभालेंगे। बीसीसीआई सूत्रों ने सोमवार को यह जानकारी दी। बिन्नी ने 2022 में बोर्ड अध्यक्ष के रूप में सौरव गांगुली की जगह ली थी। वह 19 जुलाई को 70 वर्ष के हो जाएंगे और इस तरह से बीसीसीआई के किसी भी पदाधिकारी के लिए निर्धारित अधिकतम आयु सीमा को पार कर जाएंगे। 65 वर्षीय शुक्ला वर्तमान में बीसीसीआई के उपाध्यक्ष के रूप में कार्यरत हैं। वह 2020 से इस पद पर हैं। सितंबर में बोर्ड की वार्षिक आम बैठक (एजीएम) के दौरान नए चुनाव होने तक वह बीसीसीआई के कार्यवाहक अध्यक्ष का पद संभालेंगे। बीसीसीआई के एक सूत्र ने कहा, “परंपरा के अनुसार, ऐसी स्थिति में सबसे वरिष्ठ पदाधिकारी ही कार्यभार संभालता है। वह (शुक्ला) सितंबर में नए चुनाव होने तक यह भूमिका निभाएंगे।” कांग्रेस पार्टी के राज्यसभा सांसद शुक्ला इससे पहले इंडियन प्रीमियर लीग (आईपीएल) के अध्यक्ष भी रह चुके हैं। हाल के वर्षों में सी के खन्ना ने उच्चतम न्यायालय द्वारा नियुक्त प्रशासकों की समिति के कार्यकाल के दौरान 2017 से 2019 तक बीसीसीआई के कार्यवाहक अध्यक्ष के रूप में कार्य किया था। प्रशासकों की समिति ने 33 महीने तक बोर्ड का कामकाज देखा था।

सात्विक-चिराग की अगुवाई में इंडोनेशिया में खिताब जीतने की कोशिश करेंगे भारतीय बैडमिंटन खिलाड़ी

जकार्ता। पूर्व चैंपियन सात्विकसारंजार रंकीरेड्डी और चिराग शेट्टी की जोड़ी मंगलवार से यहां शुरू हो रहे 1,450,000 डॉलर पुरस्कार राशि के इंडोनेशिया ओपन सुपर 1000 बैडमिंटन टूर्नामेंट में भारत की चुनौती की अगुआई करते हुए वापसी की लय जारी रखना चाहेगी। फिटनेस हासिल करने के बाद दुनिया की पूर्व नंबर एक जोड़ी पिछले सप्ताह सिंगापुर ओपन के सेमीफाइनल में पहुंची थी और अब उनकी कोशिश इस टूर्नामेंट में और आगे तक पहुंचने की होगी ताकि वे 2023 में जीती गई ट्रॉफी को फिर से हासिल कर सकें। अभी सात्विक और चिराग की जोड़ी रैंकिंग में 27वें स्थान पर है लेकिन सिंगापुर के सेमीफाइनल तक पहुंचने के बाद उनके शीर्ष 20 के करीब पहुंचने की उम्मीद है।

यह भारतीय जोड़ी इंडोनेशिया आपेन में अपने अभियान की शुरुआत लियो रोली कानांडो और बागस मौलाना की इंडोनेशियाई जोड़ी के खिलाफ करेगी। सात्विक स्वास्थ्य समस्याओं और चिराग पीठ की चोट के कारण पिछले कुछ सप्ताह से खेल से दूर थे। हालांकि



इस स्टार जोड़ी ने पिछले हफ्ते सेमीफाइनल में पहुंचने के दौरान तकनीकी दक्षता दिखाकर मलेशिया के गोह से फेई और नूर इज्जुद्दीन की नंबर एक जोड़ी को हराकर अपनी प्रतिभा की प्रदर्शन किया। वहीं दो बार की ओलंपिक पदक विजेता पीवी सिंधू इस साल लगातार खराब प्रदर्शन के बाद अब इस टूर्नामेंट में आगे तक पहुंचने का लक्ष्य बनाएंगी।

29 सदी का इस खिलाड़ी को फरवरी में गुवाहाटी में ट्रेनिंग के दौरान हैमरस्ट्रिंग चोट लगी थी जिसके कारण वह एशिया टीम चैंपियनशिप

एसीसी ने मेजबान श्रीलंका के अनुरोध के बाद महिला एमर्जिंग एशिया कप टूर्नामेंट स्थगित किया

लाहौर। एशियाई क्रिकेट परिषद (एसीसी) ने मेजबान देश श्रीलंका में मौसम की प्रतिकूल परिस्थितियों और सार्वजनिक स्वास्थ्य चिंताओं के कारण छह जून से शुरू होने वाले महिला एमर्जिंग टीम एशिया कप टूर्नामेंट को सोमवार को स्थगित करने की घोषणा की।

टूर्नामेंट को स्थगित करने का फैसला श्रीलंका क्रिकेट बोर्ड के अध्यक्ष शम्मी सिल्वा से प्राप्त पत्र पर विचार-विमर्श के बाद लिया गया जिन्होंने एसीसी प्रमुख मोहसिन रजा नकवी को इस टूर्नामेंट को स्थगित करने की मांग करते हुए पत्र लिखा था। एसीसी ने एक बयान में कहा कि सिल्वा ने श्रीलंका में मौसम की प्रतिकूल परिस्थितियों और इस क्षेत्र में चिकनगुनिया फैलने के कारण स्वास्थ्य संबंधी चिंताओं का हवाला दिया। नकवी पाकिस्तान क्रिकेट बोर्ड के अध्यक्ष भी हैं। उन्होंने कहा कि महाद्वीपीय संस्था महिला क्रिकेट और क्षेत्र में उभरती प्रतिभाओं को बढ़ावा देने के महत्व को समझती है। उन्होंने कहा, “एसीसी युवा

महिला क्रिकेटरों को कौशल को बढ़ाने और उच्चतम स्तर पर प्रतिस्पर्धा करने के मौके प्रदान करने के लिए प्रतिबद्ध है। हम एशिया में महिला क्रिकेट के भविष्य को आकार देने में इस टूर्नामेंट के रणनीतिक महत्व को समझते हैं और जल्द से जल्द इस टूर्नामेंट को फिर से आयोजित करने के लिए लगन से काम करेंगे।” नकवी ने कहा कि एसीसी समय आने पर टूर्नामेंट की नयी तारीखों की घोषणा करेगा। एसीसी के करीबी एक विश्वसनीय सूत्र ने यह भी कहा कि पाकिस्तान और भारत के बीच हाल में सीमा पर तनाव के कारण सितंबर में पुरुषों के एशिया कप टी20 टूर्नामेंट के आयोजन को लेकर गंभीर संदेह है।

सूत्र ने कहा, “मुझे नहीं लगता कि एशिया कप होगा क्योंकि मौजूदा स्थिति को देखते हुए भारतीय क्रिकेट बोर्ड (बीसीसीआई) के लिए इस टूर्नामेंट की मेजबानी करने के साथ पाकिस्तान टीम को आमंत्रित करने के लिए अपनी सरकार से मंजूरी लेना मुश्किल होगा।

विजेता एचएस प्रणय इंडोनेशिया के अल्वी फरहान के खिलाफ फॉर्म हासिल करना चाहेंगे। वहीं 2021 विश्व चैंपियनशिप के कांस्य पदक विजेता लक्ष्य सेन पीठ की चोट से उबर रहे हैं जिसके कारण उन्हें पिछले सप्ताह मलेशिया टूर्नामेंट से हटना पड़ा था। अल्मोड़ा का यह खिलाड़ी पेरिस ओलंपिक में सेमीफाइनल में पहुंचने के बाद से शीर्ष फॉर्म हासिल करने के लिए संघर्ष कर रहा है। टूर्नामेंट के शुरुआती मुकाबले में उन्हें चीन के दुनिया के नंबर एक खिलाड़ी शि यू की से भिड़ना है।

वहीं किरण जॉर्ज पूर्व विश्व चैंपियन लोह कीन यू के खिलाफ अपने अभियान की शुरुआत करेंगे। महिला युगल में त्रिसा जॉली और गायत्री गोपीचंद की जोड़ी चोट से वापसी कर रही हैं और उनका सामना जापान की युकी फुकुशिमामा और मायू मात्सुमोतो की जोड़ी से होगा। मिश्रित युगल में भारत का प्रतिनिधित्व ध्रुव कपिला और तनीषा कास्टो, रोहन कपूर और रुथविका गाडे शिवानी, सतीश करुणकरण और आद्या वरियथा तथा अश्विनी सुर्‍या और अमृता प्रभुथेश की चार जोड़ियां करेंगी।

अमेरिका के बोल्टडर में हमले में 8 जखमी एफबीआई ने आतंकी कृत्य बताया

बोल्टडर (अमेरिका)। अमेरिका में एक शख्स ने ‘फलस्तीन को आजाद करो’ का नारे लगाते हुए गाजा में इजराइली बंधकों की ओर ध्यान आकर्षित करने के लिए जमा हुए समूह पर ‘पेट्रोल बम’ फेंक दिया जिसमें आठ लोग जखमी हो गए। अधिकारियों ने यह जानकारी दी।

हमले को कथित रूप से अंजाम देने वाले सदस्य की पहचान 45 वर्षीय साबरी सोलिमन के तौर पर हुई है और संघीय जांच ब्यूरो (एफबीआई) हमले की जांच आतंकी कृत्य के तौर पर कर रहा है। सोलिमन को हिरासत में ले लिया गया है। हालांकि अभी यह साफ नहीं है कि उसे अदालत में कब पेश किया जाएगा। यह हमला बोल्टडर शहर के लोकप्रिय पर्व स्ट्रीट पेडेस्ट्रन मॉल में हुआ है। इजराइल और हमास के बीच जारी युद्ध की पुष्टभूमि में यह घटना हुई। इस जंग ने वैश्विक तनाव को बढ़ा दिया है और इसकी वजह से अमेरिका में यहूदी विरोधी हिंसा में वृद्धि हुई है। हमला यहूदी पर्व ‘शवोत’ की शुरुआत पर हुआ है। इस घटना से ठीक एक हफ्ते पहले वाशिंगटन में एक यहूदी संग्रहालय के बाहर ‘फलस्तीन को आजाद करो’ के नारे लगाने वाले एक व्यक्ति पर इजराइली दूतावास के दो कर्मचारियों की गोली मारकर हत्या करने का आरोप लगाया गया था।

न्यूयॉर्क पुलिस विभाग ने कहा कि उसने ‘शवोत’ के मद्देनजर शहर में धार्मिक स्थलों पर अपनी उपस्थिति



बढ़ा दी है। एफबीआई के डेनवर क्षेत्रीय कार्यालय (जिसमें बोल्टडर भी शामिल है) के प्रभारी विशेष एजेंट मार्क मिचलेक ने कहा कि दुख की बात है कि इस तरह के हमले पूरे देश में आम होते जा रहे हैं। उन्होंने कहा कि यह इस बात का उदाहरण है कि हिंसा करने वाले लोग किस प्रकार देश भर में लोगों को डरा रहे हैं।

अधिकारियों ने बताया कि घायल हुए आठ पीड़ितों की उम्र 52 से 88 वर्ष के बीच है तथा हमले में कुछ लोग गंभीर रूप से जखमी हुए हैं। यह हमला उस समय हुआ जब ‘रन फॉर देयर लाइव्स’ नामक स्वयंसेवी समूह के लोग गाजा में बंधक बनाए गए लोगों की

ओर ध्यान आकर्षित करने के वास्ते अपना साप्ताहिक प्रदर्शन समाप्त कर रहे थे। घटनास्थल से प्राप्त वीडियो में एक प्रत्यक्षदर्शी चिल्लाता हुआ दिखाई दे रहा है वह ‘मोलोटोव कॉकटेल’ (पेट्रोल बम) फेंक रहा है।

वहीं, एक पुलिस अधिकारी अपनी बंदूक तानकर संदिग्ध व्यक्ति की ओर बढ़ रहा है, जिसने दोनों हाथों में कटेनर पकड़ रखे हैं। सैन डिएगो के एलेक्स ओसांटे ने बताया कि वह मॉल के सामने एक रेस्तरां के बाहर दोपहर का भोजन कर रहे थे, तभी उन्होंने जमीन पर बोटल टूटने की आवाज सुनी, जिसके बाद एक ‘धमाका’ हुआ और उसके बाद लोगों

के चीखने-चिल्लाने की आवाज आई। ओसांटे ने बताया कि संदिग्ध व्यक्ति झाड़ियों के पीछे चला गया और फिर बाहर आया तथा उसने पेट्रोल बम फेंका, लेकिन इसे फेंकते समय वह गलती से आग की चपेट में आ गया। इसके बाद उस व्यक्ति ने अपनी शर्ट उतार दी जो बुलेटप्रूफ जैकेट लग रही थी। हालांकि बाद में पुलिस आ गई। ओसांटे द्वारा शूट किए गए वीडियो में दिख रहा है कि पुलिस ने संदिग्ध को गिरफ्तार कर लिया और उसने कोई विरोध नहीं किया।

लिन सेगल (72) रविवार को एकत्र हुए लगभग 20 लोगों में से एक थीं। प्रदर्शनकारी जब कोर्टहाउस के

सामने अपना मार्च समाप्त कर रहे थे, तभी यह हमला हुआ और सेगल ने आग की लपटें निकलती देखी। उन्होंने कहा कि इसके बाद लोग इधर-उधर भागने लगे तथा आग बुझाने के लिए पानी ढूँढ़ने लगे।

सेगल ने कहा कि उनके पिता यहूदी हैं और वह 40 से अधिक वर्षों से फलस्तीन का समर्थन कर रही हैं। वह चितित थीं कि उन पर संदिग्ध की मदद करने का आरोप लगाया जा सकता है क्योंकि उन्होंने फलस्तीन समर्थक शर्ट पहनी हुई थी। उन्होंने कहा कि वहां लोग जल रहे थे, मैं मदद करना चाहती थी, लेकिन मैं अपराधी के साथ जुड़ना नहीं चाहती थी। अधिकारियों ने सोलिमन के बारे में विवरण नहीं बताया, लेकिन कहा कि उनका मानना ​​है कि उसने अकेले ही हमले को अंजाम दिया है तथा किसी अन्य संदिग्ध की तलाश नहीं की जा रही है।

उसपर क्या आरोप लगाए गए हैं, इस बारे में तत्काल कोई जानकारी नहीं दी गई है, लेकिन अधिकारियों ने कहा है कि उसे घटना के लिए पूरी तरह से जवाबदेह ठहराया जा सकता है। इस घटना में सोलिमन भी घायल हो गया और उसे इलाज के लिए अस्पताल ले जाया गया, लेकिन अधिकारियों ने उसकी चोटों की प्रकृति के बारे में विस्तार से नहीं बताया। एफबीआई के अधिकारियों ने तुरंत इस

हमले को आतंकवादी कृत्य घोषित कर दिया, तथा न्याय विभाग ने इसे ‘यहूदी अमेरिकियों के खिलाफ हाल में हुए हमलों के बाद की एक अनावश्यक हिंसा का कृत्य’ बताकर इसकी निंदा की। एफबीआई के उप निदेशक डैन बोगिनो ने ‘एक्स’ पर एक पोस्ट में कहा कि प्रारंभिक सूचना, साक्ष्य और गवाहों के बयानों के आधार पर इस आतंकवादी कृत्य की जांच वैचारिक रूप से प्रेरित हिंसा के रूप में की जा रही है। जब तथ्य इसकी पुष्टि करेंगे, तब हम इन घटनाओं पर स्पष्ट रूप से बोलेंगे। गाजा में इजराइल का युद्ध तब शुरू हुआ जब सात अक्टूबर, 2023 को हमास के नेतृत्व वाले चरमपंथियों ने दक्षिणी इजराइल में धावा बोल दिया, जिसमें लगभग 1,200 लोग मारे गए और लगभग 250 अन्य का अपहरण कर लिया गया।

उसके कब्जे में अब भी 58 बंधक हैं, जिनमें से लगभग एक तिहाई के जीवित होने का अनुमान है, जबकि बाकी लोगों को युद्धविराम समझौतों या अन्य समझौतों के तहत रिहा कर दिया गया है। गाजा के स्वास्थ्य मंत्रालय के अनुसार, इजराइल के सैन्य अभियान ने हमास शासित गाजा में 54,000 से अधिक लोगों की जान ले ली है, जिनमें अधिकतर महिलाएं और बच्चे हैं। मंत्रालय मरने वाले आम लोगों और लड़कों के आंकड़े अलग अलग नहीं देता है।

सिंध प्रांत में हिंदू समुदाय ने मंदिर की जमीन पर अवैध कब्जे के खिलाफ किया प्रदर्शन



कराची। पाकिस्तान के सिंध प्रांत में हिंदू समुदाय के सदस्यों ने हैदराबाद शहर में एक ऐतिहासिक मंदिर की छह एकड़ जमीन पर अवैध कब्जे के खिलाफ प्रदर्शन किया। यह विरोध प्रदर्शन कराची से लगभग 185 किलोमीटर दूर मूसा खातियान जिले के टांडो जाम कस्बे में रविवार को हुआ। हिंदू समुदाय की नेता सितल मेघवार ने मीडिया से कहा कि इन लोगों ने मूसा खातियान में शिव मंदिर शिवाला की जमीन पर पहले ही अवैध निर्माण शुरू कर दिया है।

महिलाओं और बच्चों सहित प्रदर्शनकारी पाकिस्तान दलित इतैहाद-पाकिस्तान द्रविड़ गठबंधन (पीडीआई) के आह्वान पर बाहर आए, जो हिंदू समुदाय के कल्याण और अधिकारों के लिए लड़ता है। समुदाय के एक अन्य नेता राम सुंदर ने कहा कि मंदिर हमारे लिए पवित्र है और इन बिल्डरों ने समुदाय के श्मशान घाट सहित मंदिर के आसपास की जमीन पर निर्माण शुरू कर दिया है।

प्रदर्शनकारियों ने सिंध में प्रभावशाली काश्खेली समुदाय से संबंधित बिल्डरों के खिलाफ सरकार से तत्काल कार्रवाई की मांग की। शहर में विभिन्न स्थानों पर धरना देने के बाद टांडो जाम प्रेस क्लब के सामने प्रदर्शन किया गया। प्रदर्शनकारियों ने कहा कि बिल्डर ने शिव मंदिर तक पहुंचने के रास्ते भी बंद कर दिए हैं, जिससे समुदाय के सदस्यों के लिए साप्ताहिक पूजा-पाठ करना मुश्किल हो गया है। पीडीआई के प्रमुख शिवा कावी ने कहा कि पुलिस और जिला प्रशासन को लिखित शिकायत देने के बावजूद कोई कानूनी कार्रवाई नहीं की गई है। जमीन हड़पने वालों के राजनीतिक प्रभाव के कारण पुलिस अतिक्रमण गठाने को तैयार नहीं है। उन्होंने चेतावनी दी कि अगर सरकार और स्थानीय अधिकारियों ने इस पर ध्यान नहीं दिया तो वे अगले चरण में हैदराबाद शहर में विरोध प्रदर्शन करेंगे और न्याय के लिए अदालतों का भी दरवाजा खटखटाएंगे।

संक्षिप्त खबरें

पश्चिमी चीन में बाढ़ से दर्जनों घर और सड़कें क्षतिग्रस्त

बीजिंग। दक्षिण-पश्चिमी चीन के गुन्यान प्रांत में आई भीषण बाढ़ ने दर्जनों घरों और सड़कों को क्षतिग्रस्त कर दिया है। गुन्यान के पहाड़ी नुजियांग लिस्व स्वायत्त प्रांत में रविवार तक कुल 27 मकानों और 16 पुलों को आंशिक या पूरी तरह से नुकसान पहुंचा है। हालांकि अब तक किसी के हताहत, घायल या लापता होने की सूचना नहीं है। भूस्खलन और बाढ़ के कारण डिविंग्ग तिब्बती स्वायत्त प्रांत में सड़कों में आवागमन बाधित हो गया तथा घने कोहरे के कारण बचाव कार्य भी बाधित हुआ। बाढ़ के कारण प्रांत के मेरी रनो माउंटेन दर्शनीय क्षेत्र से 300 पर्यटकों को बाहर निकालना पड़ा, जबकि सैकड़ों निवासियों को सुरक्षित स्थानों पर पहुंचाया गया। आने वाले दिनों में और अधिक बारिश होने की उम्मीद है।

दक्षिण कोरिया में आज होगा राष्ट्रपति पद के चुनाव

सियोल। दक्षिण कोरिया में मंगलवार को राष्ट्रपति पद के चुनाव होंगे। यह चुनाव राष्ट्रपति यून सुक येओल के मार्शल लॉ लगाने के विवादोत्पन्न फैसले के कारण उन्हें पद से हटाए जाने के बाद कराया जा रहा है। सर्वधर्मों में डेमोक्रेटिक पार्टी के नेता ली जे-म्यूंग की जीत के संकेत मिले हैं। उन्हें 46 से 49 प्रतिशत समर्थन मिलता दिखाई दे रहा है, जबकि कंजर्वेटिव पार्टी के नेता और पूर्व श्रम मंत्री किम मून सू को 35 से 37 प्रतिशत समर्थन मिलने की बात सामने आई है। ली ने 2022 के राष्ट्रपति चुनाव में यून से करीबी मुकाबले में हार का सामना किया था और उन्होंने यून के मार्शल लॉ के फैसले को पलटने और उन पर महाभियोग की कार्रवाई में अहम भूमिका निभाई थी। ली ने वादा किया कि वह सत्ता में आने पर राष्ट्रीय एकता के लिए काम करेंगे। चार अन्य नेता भी चुनाव मैदान में हैं। नव-निर्वाचित राष्ट्रपति बुधवार को शपथ लेंगे।

म्यांमार में बस दुर्घटनाग्रस्त होने से छह लोगों की मौत

यांनून। मध्य म्यांमार के मांडले क्षेत्र में एक राजमार्ग पर यात्री बस के पलट जाने से छह लोगों की मौत हो गई और अन्य 11 घायल हो गए। मांडले क्षेत्र अग्निशमन सेवा विभाग के एक अधिकारी ने सोमवार को यह जानकारी दी। अधिकारी ने बताया कि यह दुर्घटना आज स्थानीय समयानुसार तड़के करीब 3:30 बजे मांडले के मीकटिला कस्बे में हुई।

आतंकवाद पर भारत का रुख बताने के लिए सुप्रिया सुले के नेतृत्व में प्रतिनिधिमंडल मिस्र पहुंचा

काहिरा। राष्ट्रवादी कांग्रेस पार्टी (एसपी) की सांसद सुप्रिया सुले के नेतृत्व में एक सर्वदलीय प्रतिनिधिमंडल आतंकवाद पर भारत के रुख के बारे में जानकारी देने के लिए मिस्र पहुंच गया है। प्रतिनिधिमंडल रविवार को इथियोपिया की अपनी यात्रा समाप्त करने के बाद काहिरा पहुंचा।

मिस्र में भारत के राजदूत सुरेश रेड्डी ने प्रतिनिधिमंडल का स्वागत किया। प्रतिनिधिमंडल का मिश्र में खारा व्यस्त कार्यक्रम है, जिसमें मंत्रिस्तरीय बैठकें, थिंक टैंक, मीडिया, भारतीय समुदाय और अन्य लोगों के साथ बातचीत शामिल है। यह उन सात सर्वदलीय प्रतिनिधिमंडलों में से एक है जिन्हें भारत ने 33 देशों की राजधानियों का दौरा करने का दायित्व सौंपा है, ताकि अंतरराष्ट्रीय समुदाय तक यह संदेश पहुंचाया जा सके कि



पाकिस्तान का आतंकवाद से संबंध है। पहलगाम आतंकवादी हमले के बाद भारत और पाकिस्तान के बीच तनाव बढ़ गया, तथा छह-सात मई की दरमियानी रात भारत ने पाकिस्तान

और पाकिस्तान के कब्जे वाले कश्मीर में आतंकवादी ढांचे पर सटीक हमले किये। पाकिस्तान ने आठ, नौ और 10 मई को भारतीय सैन्य ठिकानों पर हमला करने का प्रयास किया। भारतीय

पक्ष ने पाकिस्तानी कार्रवाई का कड़ा जवाब दिया। दस मई को दोनों पक्षों के सैन्य संचालन महानिदेशकों के बीच वार्ता के बाद सैन्य कार्रवाइयों को रोकने की सहमति बनी।

पोलैंड के राष्ट्रपति चुनाव में

रूढ़िवादी करोल नवरोकी की जीत



वारसो (पोलैंड)। पोलैंड के राष्ट्रपति चुनाव में रूढ़िवादी नेता करोल नवरोकी ने जीत हासिल कर ली है। सोमवार को मतगणना के अंतिम आंकड़ों से यह जानकारी मिली है। इसके मुताबिक, नवरोकी को करीबी मुकाबले में 50.89 फीसदी मत हासिल हुए जबकि उनके प्रतिद्वंद्वी वारसो के मेयर रफाल ट्रजास्कोव्स्की को 49.11 प्रतिशत वोट मिले।

इस चुनावी मुकाबले में उदारवादी यूरोपीय संघ समर्थक ट्रजास्कोव्स्की का मुकाबला दक्षिणपंथी ‘लॉ एंड जस्टिस पार्टी’ द्वारा समर्थित रूढ़िवादी इतिहासकार करोल नवरोकी से था। करीबी मुकाबले पर दो सप्ताह पहले शुरू हुए चुनाव के पहले दौर से लेकर सोमवार की सुबह तक देश की नजर रही और इससे स्पष्ट हुआ कि इस देश में गहरे मतभेद मौजूद हैं। रविवार

शाम को जारी एक प्रारंभिक एग्जिट पोल में दावा किया जा रहा था कि ट्रजास्कोव्स्की जीत की ओर अग्रसर हैं। हालांकि कुछ घंटे बाद नतीजों ने तस्वीर उलट दी। परिणाम से यह संकेत मिलता है कि पोलैंड अपने नए नेता के नेतृत्व में अधिक राष्ट्रवादी मार्ग अपना सकता है। उन्हें अमेरिकी राष्ट्रपति डोनाल्ड ट्रंप का समर्थन प्राप्त है। नवरोकी, मौजूदा राष्ट्रपति आंद्रेज डूडा का स्थान लेंगे, जो एक रूढ़िवादी नेता हैं और उनका दूसरा और अंतिम कार्यकाल छह अमस्त को समाप्त हो रहा है। पोलैंड की राजनीतिक व्यवस्था में अधिकांश शक्ति संसद द्वारा चुने गए प्रधानमंत्री के पास होती है। हालांकि, राष्ट्रपति की भूमिका केवल औपचारिक नहीं होती। राष्ट्रपति के पास विदेश नीति को प्रभावित करने और कानून को वीटो करने की शक्ति होती है।

दक्षिणी लेबनान पर इजरायली हवाई हमले में हिजबुल्लाह सदस्य ढेर

बेरुत। दक्षिणी लेबनान में एक वाहन को निशाना बनाकर किए गए इजरायली हमले में रविवार शाम हिजबुल्लाह का एक सदस्य मारा गया। सार्वजनिक स्वास्थ्य मंत्रालय के सार्वजनिक स्वास्थ्य आपातकालीन संचालन केंद्र ने यह जानकारी दी।

सुरक्षा सूत्रों ने शिन्हुआ को बताया कि मारे गये सदस्य की पहचान हिजबुल्लाह सदस्य मोहम्मद अली सरूर के रूप में हुई है, जो दक्षिणी



लेबनान के मध्य क्षेत्र में स्थित ऐता अल-शाब गांव का निवासी था। यह

की मध्यस्थता वाले युद्धविराम समझौते के बावजूद हुआ, जो 27 नवंबर, 2024 से प्रभावी है। इस समझौते ने गाजा पट्टी में युद्ध के कारण एक साल से अधिक समय से चल रही सीमा पार शत्रुता खत्म हो गयी थी। गौरतलब है कि इजरायली सेना फिर भी लेबनान के अंदर कभी-कभार हमले करती रहती है, जिसके बारे में उसका कहना है कि इसका उद्देश्य हिजबुल्लाह से होने वाले ‘खतरो’ को बेअसर करना है।

विस्फोट के कारण पुल ढहने की दो घटनाओं में पटरी से उतरी ट्रेन, सात लोगों की मौत

मॉस्को। पश्चिमी रूस में विस्फोट से दो पुलों के ढहने की घटना में दो ट्रेन पटरी से उतर गई, जिनमें से एक हादसे में सात लोगों की मौत हो गई और कई अन्य घायल हो गए। अधिकारियों ने रविवार को यह जानकारी दी। अधिकारियों ने यह नहीं बताया कि विस्फोट का कारण क्या था। सरकार की रूसी रेलवे ने बताया पहली घटना यूक्रेन की सीमा से सटे ब्रान्स्क क्षेत्र में शनिवार को हुई, जहां विस्फोट के बाद एक पुल ढहकर ट्रेन के ऊपर गिर गया। इस घटना में कई लोग हताहत हो गए। मरने वालों में ट्रेन का चालक भी शामिल है। अधिकारियों ने बताया कि कुछ घंटों बाद पास के कुर्स्क क्षेत्र में पुल के ढह जाने से एक दूसरी ट्रेन भी पटरी से उतर गई। यह हादसा भी यूक्रेन से सटे इलाके में हुआ। स्थानीय कार्यवाहक गवर्नर अलेक्जेंडर खिनशटेन ने रविवार को बताया कि इस दुर्घटना में एक मालगाड़ी पटरी से उतरकर नीचे सड़क पर आ गिरी। विस्फोट के कारण पुल ढह गया था। उन्होंने बताया कि दुर्घटना के कारण आग लग गई, लेकिन कोई हताहत नहीं हुआ। रूसी जांच समिति ने बताया कि दोनों पुल विस्फोटों से ढहे हैं। हालांकि कुछ घंटे बाद समिति ने अपने बयान से ‘विस्फोट’ शब्द हटा दिया और कोई कारण नहीं बताया। समिति ने इन घटनाओं को संभावित आतंकी गतिविधि मानते हुए जांच शुरू की है। ब्रान्स्क के गवर्नर अलेक्जेंडर बोगोमोले ने सोमवार से तीन दिन के शोक की घोषणा की है।

रूस को संदेश देने के लिए रक्षा खर्च बढ़ाएगा

लंदन। रूस को संदेश देने के लिए ब्रिटेन परमाणु ऊर्जा से संचालित नयी हमलावर पनडुब्बियां बनाएगा और यूरोप में युद्ध के लिए तैयार सेना का गठन करेगा। ब्रिटिश प्रधानमंत्री केअर स्टॉर्म ने तीन दशक से अधिक समय पहले शीत युद्ध की समाप्ति के बाद ब्रिटेन की रक्षा नीति में सबसे बड़े बदलाव करने का संकल्प लेते हुए कहा कि लंदन ‘रूस से उत्पन्न खतरे को नजरअंदाज नहीं कर सकता। स्टॉर्म ने ‘बीबीसी’ से कहा कि हमें यह स्वीकार करना होगा कि दुनिया बदल गई है। आज पिछले कई वर्षों से कहीं ज्यादा अस्थिरता और खतरे हैं।

ब्रिटिश सरकार को स्टॉर्म की ओर से ब्रिटेन के पूर्व रक्षा सचिव एंव नाटो महासचिव जॉर्ज रॉबर्टसन के नेतृत्व में की गई रणनीतिक रक्षा समीक्षा पर सोमवार को प्रतिक्रिया देनी है। यह 2021 के बाद अपनी तरह की पहली समीक्षा है, जो 2022 में यूक्रेन पर रूस के आक्रमण और पिछले साल डोनाल्ड ट्रंप के अमेरिकी राष्ट्रपति चुने जाने के बाद बदलते वैश्विक समीकरणों के बीच हुई है। ब्रिटिश सरकार ने कहा है कि वह समीक्षा में की गई सभी 62 सिफारिशों को स्वीकार करेगी, जिनका मकसद जमीन, हवा, समुद्र और साइबरस्पेस में बढ़ते खतरों का मुकाबला करने में ब्रिटेन की मदद करना है। ब्रिटेन के रक्षा मंत्री जॉन हेली ने कहा कि ये बदलाव ‘मॉस्को को संदेश देंगे और ब्रिटिश सेना की सूरत बदलेंगे, जिसमें पिछले कई दशकों से सैनिकों की संख्या में लगातार कटौती की जा रही है।’ हालांकि, उन्होंने स्पष्ट किया कि सैनिकों की संख्या, जो मौजूदा समय में ऐतिहासिक रूप से सबसे कम है, उसमें 2030 के दशक की शुरुआत में ही वृद्धि होने की संभावना है। हेली ने



कहा कि रक्षा खर्च को 2027 तक राष्ट्रीय आय के 2.5 फीसदी तक पहुंचाने की योजना ‘पटरी पर है’ और इसमें कोई संदेह नहीं है कि 2034 से पहले यह तीन प्रतिशत तक हो जाएगा। स्टॉर्म ने कहा कि तीन प्रतिशत का लक्ष्य एक ‘आकांक्षा’ है, न कि दृढ़ संकल्प और यह स्पष्ट नहीं है कि नकदी की कमी से जुझ रहे सरकार खजाने को इसके लिए धन कहां से मिलेगा।

सरकार ने रक्षा खर्च को 2.5 फीसदी के लक्ष्य तक ले जाने के लिए अंतरराष्ट्रीय सहायता खर्च में पहले ही कटौती कर दी है। जानकारी के मुताबिक, ब्रिटिश सरकार सोमवार को ऑस्ट्रेलिया और अमेरिका के साथ मिलकर एयूकेयूएस साझेदारी के तहत परमाणु ऊर्जा से संचालित और पारंपरिक हथियारों से लैस ‘कम से कम 12 पनडुब्बियों’ के निर्माण की घोषणा कर सकती है। सरकार ने यह भी कहा है कि वह ब्रिटेन के परमाणु शस्त्रागार को मजबूत करने के लिए 15 अरब पाउंड का निवेश करेगी, जिसमें पनडुब्बियों पर तैनात की जाने वाली मिसाइलों का निर्माण भी शामिल है। इसके अलावा, सरकार ब्रिटेन के पारंपरिक हथियार भंडार में भी इजाफा करेगी और इसमें स्वदेश में निर्मित लंबी दूरी के 7,000 हथियार शामिल किए जाएंगे।